

ప్రథమ ముద్రణము  
1000 ప్రతులు.

చంద్రికా ముద్రణాలయము,  
చాకలపేట, హదరాసు.

## విజ్ఞప్తి

ఆంధ్రదేశ చరిత్రను గురించి శ్రీముతులు చిలుకూరి వీరభద్ర రావు, కొమఱ్ఱాజు లక్ష్మణరావు ప్రభృతులు గ్రంథములు రచించి యున్నారు గాని అయ్యవి నేటి మాతన చారిత్రక పరిశోధనలచే మార్గంబడవలసియుండుట చేతను, పై చరిత్రరచనావిధానమును విద్యార్థులకును జిజ్ఞాసువులకును శాస్త్రీయమార్గమున బోధించు గ్రంథములు లేనందునను ఈ గ్రంథమును ప్రకటించుచున్నాము. శ్రీచేటూరు వేంకట రమణయ్యగారు సుప్రసిద్ధ చరిత్రకారులు వీరు ఆంధ్రదేశమును గురించియు దక్షిణభారతమును గూర్చియు వ్రాసిన వ్యాసము లసంఖ్యాకములు. వానిలో నుచువైనవానిని వీరి చారిత్రక కాలానుక్రమమున ప్రకటించితిమి. ఇందలి మొదటి వ్యాసము సామగ్రిని చరిత్రరచనా విధానమును విశదీకరింపఁగా తర్వాతి యొక్కొక వ్యాసమును ఆయాసాధన సామగ్రితో చరిత్రను పునఃనిర్మించు విధమును విశదీకరించునదై యున్నది. ఆంధ్రపండితులు చరిత్రకారులుగాను చరిత్రకారులు భాషాపండితులుగాను ఏర్పడుచు, చరిత్రజ్ఞానములేని భాషాపండిత్యమును, భాషాపండిత్యములేని చరిత్రనిర్వాణమును పనికిరావని తెల్లమగు నీకాలమున 'నాటిని నేటినింగలపు నాణెపువంటెన'గా, ఉభయసామాన్యముగా నీగ్రంథమును ప్రకటించుచున్నాము. ఈ వ్యాసములు తొలుత 'భారతి' యందు ముద్రింపఁబడినవి. వీని నీ పునర్ముద్రణమున కనుమతించిన భారతీసంపాదకులకు కృతజ్ఞులము.

1948.

పే. వేం. శాస్త్రి అండ్ బ్రదర్స్.

# విషయసూచిక.

విషయము.	పుట.
అవతారిక	1
సాధనసామగ్రి—రాక్షసగుళ్లు	3
చారిత్రక యుగభాస్రవులు	5
పురాతన పురుషోధనశాఖ	6
స్తూపములు 10. దేవాలయములు, కోటలు	18
కావనములు 14 వాస్తవము 21. వాణిజ్యము	24
౧ ఆంధ్ర శాతవాహనులు	26
౨ పల్లవు తెన్ను?	40
3. పల్లవకంఠక్రమము	65
వీరహర్షచరణము	98
కీరస్కందవర్త క్రీ. శ. 310-335.	96
కాంబీపురము: ప్రాచీనపల్లవరాజధాని	100
విష్ణుగోవుడు క్రీ. శ. 335-360.	101
౪. పల్లవులు	113
మొదటి కుమారవిష్ణువు	113
మొదటి సింహవర్త క్రీ. శ. 435-460	114
రెండవ స్కందవర్త క్రీ. శ. 460-475	117
మొదటి సంధివర్త ,, 485-510	118
ప్రతాపపల్లవుడు	119
౫ కరికాలచోళమున రాజుల శాసనము	129
మంగళేశ్వరుడు	139
మంగళేశ్వరి రాజ్యాభిషేకము	143



# చరిత్రరచన.

అవతారిక.

భరతఖండమున జరిత్రరచన గడు నర్వాచీనకాలమున సారంభమైనది. సకలశాస్త్రములను, విద్యలను పరిశోధించి గ్రంథములు రచించిన మన పూర్వీకులేలనో చరిత్రరచన దలపెట్టరైరి. సంస్కృతవాఙ్మయమును గాలించి వెదకినను కల్పణవిరచితరాజతరంగిణి తప్ప చరిత్రగ్రంథమొక్కటియేనియు గానరాదు. రాజతరంగిణియైనను భరతఖండచరిత్రను దెల్పుదు; కాశ్మీరదేశము నేలిన రాజవంశముల చరిత్రమాత్రమిందు గలదు. మహమ్మదీయుల యాగమనానంతరము చరిత్రరచన యారంభమైనది. చరిత్రదృష్టి వీరియందు గానవచ్చిన ట్లన్యులయందు గానరాదు. వీరి రాజభాషయైన పారసీయందును, మతభాషయైన యరబ్బీయందును పెక్కు చరిత్రగ్రంథములు రచింపబడెను. ఆద్యమున నీచరిత్రకారు లందఱును మహమ్మదీయులేయైనను గాలక్రమమున వీరిచే నుద్బోధితులై హిందువులును జరిత్రరచనకు గడంగిరి. ఇప్పటిపరిశోధకులు దమ పరిశోధనగ్రంథముల సాంగ్లభాషయందు రచించున ట్లప్పటివారు పారసీయందే తమ చరిత్రగ్రంథములను రచించిరి. తురకరాజుల యేకబడియుండునంతకాలము నీగ్రంథములను జదువుటకు విద్యావంతులకు సాధ్యమైనను దురకాణ్యము పోయిన పిమ్మట నివి మృతప్రాయములైనవి. ఇప్పటివారియం దనేకులకు పారసీయరబ్బీభాషలయం దుండు విస్తారచరిత్రకవాఙ్మయ మపరిచితము. కాని మన ప్రాచీనచరిత్రనుగూర్చి

ఇది ౨౭-వ ఆంధ్రసారస్వతపరిషత్సమావేశసందర్భమున చరిత్రపరిశోధకుల సభయందు చదువబడిన యధ్యక్షోపన్యాసము.



దీనివల్ల నేమియు దెలియరాదు. మహమ్మదీయ చరిత్రకారులును, వారి ననుసరించి పాఠసీయందు తారీఖులను రచించిన హిందువులును మహమ్మదీయరాజుల చరిత్రలను వ్రాసేకాని హిందువుల విషయము ప్రస్తావించరైరి. పూర్వ మహమ్మదీయహిందూచరిత్ర వారి కపరిచితముగుటచే వారు తమకు పరిచితమైన మహమ్మదీయ చరిత్రమునే వ్రాసినని కొందఱు చెప్పవచ్చును. పూర్వమహమ్మదీయ యుగమున కిది యొక వేళ చెల్లుబడియైనను మహమ్మదీయులచాటి హిందూరాజ్యముల విషయమై యిట్లు చెప్పటమే వీలులేదు ఒకటి రెండో హారణము లీయంశమును తెల్లము నేయగలవు. మహమ్మదు కాఫిల ఫెస్తా యందు తనకు తారీఖ్ - డిల్. హింద్ అను చరిత్ర గ్రంథమును రచించెను హిందూ దేశమునందలి సర్వమహమ్మదీయసంస్థానముల చరిత్రయు నిండు వర్ణింపబడియున్నది; కాని రమారమి మూడువందలయేండ్ల పర్యంతము వెలసిన విజయనగర సామ్రాజ్యచరిత్ర యందు కానరాదు. ఫెరిస్తా మహమ్మదీయుడైన కారణమున నతడు హిందూసామ్రాజ్యమైన విజయనగరచరిత్రను వ్రాయక వదలిపెట్టెనని యనుకొందము. హిందూచరిత్ర రచయితలయొడ నీ సమాధానము చెల్లదు. అక్షిపా రాయణ, చంద్రభాను మున్నగువారు వ్రాసిన చరిత్ర గ్రంథములయందు కూడ మహమ్మదీయ రాజ్యకథనమే కాన వచ్చును. హిందూసంస్థానముల చరిత్ర యెందును గానరాదు. ఇటువంటి లోపము లున్నను మహమ్మదీయయుగమునకు చరిత్రలు గలవు; అప్పటి చరిత్రాంశములు జాలమట్టుకు వీనిమూలమున దెలియవచ్చుచున్నవి.

పూర్వమహమ్మదీయ యుగమునకు జరిత్ర గ్రంథములే లేవు. హిందువుల యేలుబడిక్రింద నేమి జరిగినదో తెలుపుగ్రంథములు ప్రాచీన విరచితము లెవ్వియు లేవు. చరిత్ర గ్రంథములు లేకపోయినంతమాత్రమున భరతఖండమునకు జరిత్రయే లేదని చెప్పట తగదు. కాలగర్భమున

బూడిపోయిన ప్రాచీనభారతీయ చరిత్ర సుద్ధరించుటకు మార్గము గలదు. చరిత్ర గ్రంథములను వ్రాయుకపోయినను మన పెద్దలు చరిత్రరచనకు వలయు సాధనముల దనేకములను మనకు బ్రసాదించియున్నారు. ఈ సాధనముల నన్నిటిని నేకరించి పరిశీలించి చూచినచో వ్రాచినకాలమున హిందువుల యేలుబడి క్రింద నడచిన చరిత్ర జాలవలకు వ్యక్తము గా గలదు. సాధనాసంపాదవార్ధము: చేతగంచారము జేసి, లభించిన చరిత్ర సామగ్రిని సమకూర్పుటకును, సమకూర్పబడిన సామగ్రిని శాస్త్రసమ్మత పద్ధతుల ననుసరించి విమర్శించి గ్రంథరచన నేయుటకును చరిత్రపరిశోధన యని పేరు.

### సాధన సామగ్రి.

నై జేర్కొనబడిన చరిత్రసాధనములను చరిత్రరచయితలు నాలుగు తరగతులుగా విభజించియున్నారు. ఇందు మొదటిది పురాతనవాస్తునిచ యము. వాస్తువనగా కట్టడము. పురాతనవాస్తువులు పెక్కు తేటగులవి కానవచ్చుచున్నవి. చరిత్రపరిశోధనాసాకర్యమునకై వీనిని పూర్వచారిత్రక, చారిత్రకయుగ వాస్తువులని రెండుతరగతులుగా విభజింపవచ్చును. మానవచరిత్రయందు లిపియుత్పత్తికి ముందు గడచిపోయిన కాలమునకు బూర్వచారిత్రకయుగ మని పేరు. ఈ యుగము ప్రాచీనతమము; దీనికి జేరిన కట్టడములను పూర్వచారిత్రకయుగ వాస్తువు లందురు; వీని యందు పలువిధములు గలవు. ముఖ్యమైనవానికి రాక్షసగుళ్లని ఆంధ్రులు నామకరణము జేసియున్నారు. అరవలు పాండవగుళ్లందురు; మళయాళమున టోపికల్లని చెప్పుదురు.

### రాక్షసగుళ్లు.

రాక్షసగుళ్లు ఆంధ్ర దేశమున పెక్కు-తావులయందు గానవచ్చు చున్నవి. బెజవాడ పరిసర ప్రదేశములు దనేకము గలవని వినికిడి.

‘రాక్షసగు’ శ్లను పేరునుబట్టి రామాయణాది ప్రాచీనగ్రంథములందు  
 వర్ణించబడిన రాక్షసులు నిర్మించుకొన్న దేవాలయములను నభిప్రా  
 యము గలుగవచ్చును. కాని ఇవి గుళ్లును గావు; రాక్షసులతో  
 వీనికి సంబంధమును లేదు. రాక్షసగుళ్లను పరిశోధించి చూచిన పురా  
 తన వాస్తుశాస్త్రజ్ఞులందఱును ఇవి సమాధులని నిశ్చయించియున్నా  
 రు. ఇట్టి సమాధులను మృతశరీరనిక్షేపణముకొఱకు ఆర్యుల యాగమన  
 మునకు ముందు మన దేశమందు నివసించుచుండిన ఆదిమజనులు  
 నిర్మించుకొనెడివారని పరిశోధకులు సామాన్యముగ నభిప్రాయపడు  
 చున్నారు. కాని ఇవి సహాయగ్రస్తము ముగ్ధేకమునందును, శతపథ  
 ప్రాస్తాణమునందును ఇట్టి సమాధుల వర్ణన గలదు. వీరినిబట్టి యార్యుల  
 యందును నిట్టి సమాధులను నిర్మించుకొను నాచార ముండెడిదని తెల్ల  
 మగుచున్నది. కావున నీ రాక్షసగుళ్లు సర్వత్ర యనార్యజాతులవారివని  
 నిస్సంశయముగ బల్కుట సమంజసము గాదు. ఈవిషయ మెట్లున్నను  
 రాక్షసగుళ్లు మన యాదిమయుగచరిత్రను పునరుద్ధరించుట కమాల్య  
 మైన సాధనము లనుట నిస్సందేహము. ఈ రాక్షసగుళ్లను నిర్మించిన  
 వారు శవముతోగూడ నా మృతజనుడు జీవదశయందు వాడుకొను  
 చుండిన యాయుధములను, కొఱముట్లను, ప్రియపదార్థములను, నాహార  
 పదార్థములను, వస్తువాహనభూషణాదులను బూడ్చివెట్టెడివారు. ఈ  
 యాచార మాధునికచరిత్ర పరిశోధకుల కత్యంతోపయుక్తమైనది. రాక్షస  
 గుళ్లయందు నిక్షిప్తమైన వస్తుసముదాయము నాధారముజేసికొని  
 యప్పటి జనుల నాగరికతను, సంస్కృతిని, మతసాంఘిక వార్తకపరిస్థితులను  
 గనుగొనుటకు సాధ్యమైనది. వైజెప్పినట్లు ఆంధ్ర దేశమున ‘రాక్షసగుళ్లును’  
 దత్సంబంధమైన యితరవాస్తువిశేషములును పలుతావుల గానవచ్చు  
 చున్నను, వాని పరిశోధన ఇంకను ప్రారంభముకాలేదు. అచట నచట

కొండలు కుతూహలాతిశయముచేతను, కీర్తిలాభసత్యజననను రాక్షస  
గుళ్లను ద్రవ్య యందు లభ్యమైన వస్తువులను బయటపెట్టియు  
న్నారు. వీరికి ఖననవిద్యతోడి పరిచయము లేదు. కాస్త్రపద్ధతుల నను  
సరించి భూగర్భమును ద్రవ్య పరిశోధించుటకు వీరు క్రమప్రకారము  
శిక్షితులు గాకపోవుటచేత వీరి పరిశోధనలు నిష్ఫలములై పోయినవి.  
పురాతనవస్తుపరిశోధన ధనసహాయము లేక జరుగదు. ఇది సర్కారు  
వారు సాధించజగిన కార్యము. ఇంతకాలము సర్కారు పురాతనవస్తు  
పరిశోధనకాఖవా రీవిషయమును సంపూర్ణముగ నుపేక్షించియున్నను,  
ఇప్పటిప్పడు కన్నులు బులుముకొను సూచకలు గానవచ్చుచున్నవి.

### చారిత్రక యుగవాస్తవులు.

చారిత్రకయుగవాస్తవులు లిపి యేర్పడి వ్రాతరూపకములగు  
చరిత్రసాధనసంపత్తిగల యుగమునకు జెందినవి: గుహలు, స్తూపములు,  
దేవాలయములు, కోటలు, ప్రాసాదములు, గృహములు ఈ తరగతికి  
జేరినవి. గుహలు స్వభావసిద్ధములు, నిర్మితములు నని రెండువిధములు.  
కొండల యుత్పత్తితో గూడనే యేర్పడినవి స్వభావసిద్ధములు. ఇట్టి  
గుహ లన్ని పర్వతపంక్తులయందుఁ గలవు. నేజూచిన స్వభావసిద్ధమైన  
గుహలలో నెల్ల పెద్దది హంపీలోని హేమకూటమునందు గలదు.  
స్వభావసిద్ధమైన గుహలు సృష్టివైదిత్యమునకు నిదర్శకములైనను చరిత్ర  
కారునకు వానివలన ప్రయోజనములేదు; కాని కొన్ని తావులయం  
దాదిమనివాసులు స్వభావసిద్ధమైన గుహలను నివాసస్థలములుగ నేర్ప  
ఱచుకొనియుండిరి. అందు వారుప్రయోగించిన కొఱముట్లును, ఆయుధ  
ములును, ఆహారార్థము వధించిన మృగముల యఘ్రులును గానవచ్చు  
చున్నవి. మఱియు నీగుహాతలముల వారిచే జిత్రింపబడిన పటములును  
గలవు. ఈపటములయందు జిత్రింపబడిన దృశ్యములచే వారి జీవన

సరణి శొంతవఱకు వ్యక్తపడుచున్నది. కాని ఇట్టి స్వభావసిద్ధమైన గుహలు కావాచిక్కముగ నెచ్చటనో యొకచోట గానవచ్చుచుండుటచే నవి యంత ముఖ్యములు గావు. వీనికంటె నిర్మితములైన గుహలే చరిత్ర కాదన కెక్కువగ సుపయుక్తములు నిర్మితము లనగా మనుష్యుడు పర్వతతలము దొలిచి చేసినవి. ఆంధ్రదేశమున నిర్మితగుహలు పెక్కు గలవు. మిక్కిలి సుప్రసిద్ధమైనవి బెజవాడచెంత మొగలరాజాపురము నను, నుండనల్లి మందును గలవు. నిర్మితగుహలన్నియు సామాన్యముగ మతపోషణార్థము దొలునబడినవి. ఇవి చైత్యాలయములు, విహారములు, దేవాలయములు నని మూడు తరగతులుగ విభజింపబడుచున్నవి. మొదటి రెండును బౌద్ధులవి, కడపటిది హిందువులది. ఏతరగతికి జేసినను చరిత్రపరిశోధకుల కివి గడు సహకారులు. మతపోషణార్థము తొలునబడినను వీనివల్ల నప్పటి మతాచారములతోపాటు లలిత కళాపరిస్థితులును గొంతవఱకు దెలియవచ్చుచున్నవి. చిత్రకళ ముఖ్యముగ జెప్పదగినది. ఆంధ్రదేశమున నెచటను గానరాకున్నను అనేకస్థలములయం దీగుహితల్లములు జిత్రింపబడియున్నవి అజంత, ఎల్లోర, బాగ్, బాదామి, చిత్తనవాసిల్ గుహ లీసంస్కరమున సంస్కరణీయములు. దక్షిణాపథమున మన ప్రాచీను లీదిత్ర లేఖనమున నెంత యశాన్విత్యమును వహించిరో తెలుపుట కీగుహలు సాక్షి. కాని కాలము గడచుకొలదియు తగుసంరక్షణలేక ఇవి మాసిపోవుచున్నవి. మాసిపోనీయక ఈప్రాచీన జాతీయధీశ్వరాలను సంరక్షించుట మన సర్కారువిధి.

పురాతన వస్తుపరిశోధన శాఖ.

పురాతన వస్తుపరిశోధనకని ప్రత్యేకముగ నొకశాఖ యేర్పడియున్నను బ్రిటిషు హిందూదేశమున వీని సురక్షణార్థము జేర్కొనదగిన యేర్పాటు లెవ్వయు జేయబడినట్లు గానరాదు. దీనికి ముఖ్య కారణము ఢిల్లీ

ఇండియా ప్రభుత్వమువారి పిసినిగొట్టుతనము. ధనము వెచ్చబెట్టక కార్యము సాగదు. ఇరుసున గందెన బెట్టక ఖరమేశ్వరు బండియైన బాటదట. ఇండియా దొరతనముకారులు సాగునా? వేలకొలది రూప్యముల వేతనములనిచ్చి యధికారులపై నధికారుల నియమించిన నేమి లాభము? చిత్రకళా విశారదులను బిలిపించి, వారికి వలయుసామగ్రిల నిచ్చి, వలయు సౌకర్యములను గలుగజేసి సురక్షణ కార్యమునకు బురికొల్పిన గాని మాసిపోవుచున్న ఈచిత్రములు నిలువవు. ఈ సందర్భమున మన దేశీయసంస్థాధిపతులు గొందలు ప్రశంసార్హులు. బక్షిణాకథమున వీరిలో మొదట నెన్నదగినవారు హైదరాబాదు పాలకులు ఖ. ఘ. వ. నైజాము ప్రభువులు. మహారాష్ట్రకర్ణాటకమండలములలో గిందిద్భాగము వీరి యేలుబడిక్రింద నున్నచు వీరిని తెలుగు ప్రభువులనియే చెప్పవలయును. రాజధానియగు హైదరాబాదు తెలుంగాణ్యమునకు హృదయమువంటిది. ఆ మాట నటుండనిండు. వీరి పాలనక్రింది దేశము ముప్పాతికవంతు ఆంధ్రమండలములోనిది. జనసంఖ్యనుబట్టి చూచినను వీరి ప్రజలలో నాంధ్రులసంఖ్యయే అధికము ఈ తెలుగు ప్రభువు ప్రాచీన చిత్రకళను, నశించి నామమాత్రపశిష్టమైపోసీయక, వేలకొలది ద్రవ్యమును వెచ్చపెట్టి స్వదేశజులను, విదేశీయులను చిత్రకళాభిజ్ఞులను రావించి వాని గాపాడుటకు దగు నేర్పాటులను గావించెను. వీరి ప్రాచీన వస్తుసంరక్షణాభిరతి కజంతాయెల్లో రాగుహలు ప్రబల నిదర్శనములు. దీని కాంధుగిలమైన మనము గర్వపడవలసినదే. ఇట్లే రాజ్యము చిన్నదైనను, వరుంబడి యపారము గాకున్నను, అరవదేశమున పుదుగొట్ట మహారాజులవారు విశేషధనము ఖర్చుచేసి చిత్రనవాసిల్ గుహలను కాపాడుచున్నారు. వీరికి గల ప్రాచీనవస్తుసంరక్షణాభిమానము ధనాధికుల కుండిన నెంతయో మేలు గలుగగలదు.

చిత్రములు లేని గుహ లుపయోగహీనము లని యనుకొనరాదు. చిత్రము లున్నను లేకపోయినను సర్వసామాన్యముగ గుహలన్నిటి లోఁపలను నద్భుతములగు శిలాబింబములు గలవు. వీనిని సామాన్యముగ శిల్పములని చెప్పుదురు శిల్ప మను మాట లలితకళల కన్నిటికి జెల్లును. మఱియు నీమాటను రచనాకౌశల మను నర్థమున వాడుటయు గలదు. శిలలను మలిచి వానికి రూపేర్పఱచు విద్యనే శిల్పమని చెప్పుట యుక్తముగాదు. ఈవిషయమును గ్రహించిన మన పెద్దలు శిలలను ఛేదించి రూపుగల్పించు విద్య కొక ప్రత్యేకనామము నేర్పఱచియున్నారు. మలిచి చేయబడిన శిలాబింబములకు గంఢారములు, లేక గంఢారపుబొమ్మలని పేరు పెట్టియుండుటచే, దీనిని గండరుశిల్ప విద్యయని వారనుకొనినట్లు తోచుచున్నది. ఈగండరపుల జూచి మన మప్పటి విషయములను దెలిసికొనవచ్చును. అన్నిటికంటె అప్పటి కానెఱనివారి కౌశల్యమును, శిలా ఛేదనవిద్య యాన్నత్యమును మనకు తెల్లము కాగలదు. అప్పటి కానెఱనివారిని జూచి శిల తన స్వభావసిద్ధమైన కర్కశత్వమును మాని మార్దవము నందినది. వారిచేయి సోకగనే బంకమట్టివలె, మైనమువలె, వెన్నవలె మెత్తనై యేరూపము గవ్వనిన వారి యాజ్ఞను మీరనేరక యేరూపమును బొందినది. మహాబలిపురమునకు బొండు; బాదామికి, ఎల్లోరకు, మఱి యాకాలమున దొలువబడిన యేగుహకైననుబొండు. అచటి గంఢారముల సముఖమున నిలువుడు. అవి అనిర్వాచ్యమైన సమ్మోహన పూరమున మిమ్ము ముంచి బహిఃప్రపంచమును మరపించి యొక సౌందర్య లోకమునకుగొనిపోయి యానందబ్రహ్మయందు లీనులజేసి తన్మయత్వము జేదించును. అచేతనములయ్యు మీసంగతివల్ల చేతనత్వము నందినట్లును, నచలములయ్యు మిమ్ము గాంచి చలనములై మిమ్మాహ్వానించుట కెదురు వచ్చుచుండునట్లును, మాకములయ్యు మీతో నవ్యక్తమధురవాక్కుల

సంభాషించుచుండునట్లును, బధిరములయ్యను మీవాక్యామృతమును ద్రావి యా యానందమును సుందరమందహాసమువలన వెలిబుచ్చుచున్నట్లును దోచగలదు. ఇట్టిగండారపుబొమ్మలు మొన్న మొన్నటివఱకు బెజవాడసమీపమున నుండినవి. ఇవి కడు ప్రాచీనములు. వీనిని క్రీ. శ. ౬-వ శతాబ్దమునా డీప్రాంతముల నేలుచుండిన విష్ణుకుండిమహారాజులు జెక్కించిరిని పరిశోధకపండితమహాశయు లభిప్రాయములను వెలిబుచ్చియున్నారు. ఇవి నేడు రూపటి పాడైపోయినవి. ఆంధ్రుల దురదృష్టము వలన-చెప్పిన కోపము వచ్చునేమో, నిజగుగుటచే జెప్పుకతప్పదు-బెజవాడ పౌరశ్రేష్ఠులకు వానిని బాగుచేయవలయు ననుబుద్ధి పుట్టినది; వారి కోరిక ప్రకారము కార్యము సాగింపవచ్చునని యుత్తరువు ప్రసాదించుట కప్పటి సర్కారు పురాతనవస్తుపరిశోధనశాఖాధ్యక్షునకు సమ్మతమైనది. ఫలితము చెప్పుటకు నోరాడదు. ఈ యమూల్యమైన ప్రాచీనగండారప్రదర్శనకాల నాశమైనది. నిజమే, ఇప్పుడును శిలా బింబము లచట గలవు. కాని వాని ప్రాచీనత కలలోని వార్త యైనది. ఆ శిల్పాచార్యుల విద్యావైభవము, ప్రతిమల సౌందర్యము, పనితనంపు సొంపు మంట-కాదు, కాదు, సిమెంటు-గలసిపోయినవి. ప్రస్తుత మచ్చట గల ప్రతిమల వికారరూపములను, అంగవైకల్యమును, లింగాంతరీకరణములను గాంచిన నేపురాతనవస్తుపరిశోధకుని హృదయము రగులుకొని పోదు! బెజవాడ యాంధ్రదేశములోని ప్రాచీనతమపురములలో నొకటి. విష్ణుకుండిప్రభువుల కాలమునుండియు బ్రఖ్యాతి వహించినది. పూర్వచాళుక్యులకు రాజధాని. ఇందు ప్రాచీనాంధ్రనాగరికతావశిష్టము లనేకములు గలవు; ఆంధ్రుల పూర్వచరిత్రను రచించుట కివి ముఖ్యసాధకము లగును. కావున బెజవాడ పురజనులకు చరిత్రపరిశోధకుల పక్షమున నా వేడికోరిక. “అయ్యలారా, మీ పురమందు గల పూర్వనాగ



రికచిహ్నుములు బాగునేను దలపెట్టుకుడు. వాని బాగునేయు మార్గము మీకు దెలియదు. పురాతనవస్తు సంచయమును జెడిపోనీయక గాపాడవలయునను మీకోరిక ప్రశంసనీయమైనదే. వానిం గాపాడవలయు నను కోరిక దృఢమైనదేని, చానిని సురక్షించుమూర్ఖము నెఱిగినవారిని రప్పించి వారి యాజమాన్యమున కార్యము నడపింపుడు. అప్పు డొక చరిత్ర పరిశోధకులకే కాక సకలాంధ్ర ప్రపంచమునఁజును మహాపకార మొనర్చినవారగుదురు”.

స్తూపములు.

స్తూపము అనగా మట్టి మొదలగువాని దిబ్బయని శబ్దరత్నాకర కారు లర్థము జెప్పియున్నారు. ఈమాట కిదియే మొదటి యర్థమైనను బౌద్ధవాస్తు విశేషమున కీవేరు రూఢియైనది. శ్రీమల్లంపల్లి సోమశేఖరశర్మ గారు స్తూపస్వభావము నిట్లు వివరించియున్నారు. “బౌద్ధవాస్తువును ఇటికతోనో, తాతితోనో కట్టిన అర్ధగోళాకారమువంటి ఘననిర్మాణమునకే స్తూపముననుపేరు రూఢియగుటవలన, దిబ్బయైనదెల్ల స్తూపము కాజాలదు. ఈ నిర్మాణము బౌద్ధమతము వాస్తువునకు ప్రసాదించిన విశేషము.” మృత శరీరావశేషములపై నిర్మింపబడిన కట్టడములకే స్తూప మనుపేరు అన్వయ మగును. బౌద్ధులు బుద్ధునియొక్కయు, నతని యనుయాయులలో ప్రముఖులయొక్కయు శరీరావశేషములను భూస్థాపితము గావించి వానిపై నీ స్తూపములను నిర్మించి యర్పించుట సూచారము. శ్రీస్తు శకమున కించుక వూర్వమును. దరువాతను ఆంధ్ర దేశమున బౌద్ధమతము ప్రబలి జన సామాన్యము బౌద్ధధర్మము నవలంబించుటచేత దేశమంతటను స్తూపములును, వీనితోగూడ వైత్యాలయములు, సంఘారామములును నిర్మింపబడినవి. కాలక్రమమున బౌద్ధమతము నశించి హిందూధర్మము మరల

తలయెత్తి మతద్వేషకారణమునను, అన్యకారణములవల్లను జన్మపాస్తు  
వులు రూపతిపోయినను వాని యవశిష్టములు దేశమందంతటను గాన  
వచ్చుచున్నవి. 724-704 14965-  
VEN-2

ఇట్టి యవశిష్టములు గల తావులను గొన్నింటిని పేర్కొని  
యెదను. చిరకాలమునుండి చరిత్రపరిశోధకులకును, కళావిమర్శకుల  
కును, పరిచితమైనది అమరావతి స్తూపము. ఇందలి చెక్కడపుంబని చెక్క  
దనమును, శిలాబింబముల సౌందర్యాతిశయమును జగద్విఖ్యాతము.  
ప్రాచీనాంధ్రుల శిల్పనైపుణ్యము నివి పేనోళ్ల జాటును. ఇటీవల బయల్ప  
డినవి నాగార్జునునికొండలోని సంఘాచారమాదులు. శిల్పబృష్టిని జూచిన  
నివి యమరావతికి దీసిపోవు. ఇందలి కళ దీనకళ. శిల్పి తానికి సర్వాంగ  
సుందరమైన రూపొసగి, నిజహృదయాంతర్గతభావమునందు లగ్నము  
గావించి, యూపిరిపోసి, యొక మాయాప్రపంచమును గల్పించినాడు.  
అమరావతిశిల్పములు పరహస్తగతమైనవి. కొన్ని యింగ్లాండున, మఱి  
కొన్ని యరవదేశమున నున్నవి నాగార్జునునికొండ శిల్పములుగూడ  
పరదేశయాత్రనేయ నుంకించుచున్నవి. వానిని బోసీక నిలువచెట్టవలసిన  
భార మాంధ్రమహాజనులపై నున్నది. ఘంటశాల, భట్టిప్రోలు స్తూప  
ములు ప్రాచీనతరములు. ఇవి మార్మయగమునకు జెందినవని కొందఱి  
యభిప్రాయము. అజ్ఞాతములైన స్తూపము లనేకస్థలములందు గలవు.  
వీనిని వెదకి యానవాలుపట్టి త్రవ్వి యందలి విశేషవస్తువులను బయట  
పెట్టవలసిన పని సర్కారువారు చేయదగినదేకాని సామాన్యులకు సాధ్య  
మేరగాదు. కాని వా రీవిషయమున నింతవఱకు జేసిన ఘనకార్య మెద్ది  
గానరాదు. పురాతనవస్తుపరిశోధకశాఖవారికి దక్షిణదేశముపై  
ప్రవృత్తిప్రేమ. ఇక నాంధ్రదేశముమాట చెప్పవలయునా? అమరా  
వతి, నాగార్జునునికొండల మాట జెప్పవత్తురేమో. ఇవి బుద్ధిపూర్వక

ముగ నీశాఖవారు పూనుకొన్న కార్యములు గావు. ఎవ్వరో జమీందారు గృహనిర్మాణసామగ్రికై యమరావతిస్తూపమును బడగొట్టి పాడు చేయుచుండ కర్ణాకర్ణిగ విని సర్కారుద్యోగస్థు లడ్డపడి జమీందారుని కడకను మాన్పి యచట గానవచ్చిన చెక్కడపుళిలల పనితనమునకును, గండారపు బొమ్మల చెక్కడనమునకును మెచ్చుకొని పరిశోధనకు గడగిరి. గజదొంగ యని పేరువడసిన పరాసుదొర యొకడు ఆంధ్రదేశమునంతటను సంచరించి నాగార్జునునికొండను గుర్తించి యందలి యద్భుతశిలా ప్రతిమలను దస్కరించికొనిపోవుచున్నాడని విని పోయి యచట ద్రవ్వ నారంభించిరి. ఇవటనైనను సుపూర్ణముగ పని ముగియలేదు. వీరి పద్ధతి తిరుపతి మంగలవాని పద్ధతియైనది. నాగార్జునునికొండలో పని సంపూర్తి చేయుటకు డబ్బులేదట. పనిసాగించుటకు డబ్బులేనప్పుడు వేలకొలది మాసజీతముల నిచ్చి తెల్లదొరలను, సీమదొరలను రప్పించుట యేలనో? అమరావతి స్తూపము చెంత నాస్తూపనిర్మాతలగు నాంధ్రసాతవాహనుల రాజధానియగు థాన్యకటకము వెలసెను. ఆస్థలమును ద్రవ్వి పరిశోధించిచూచిన సాతవాహనులనాటి యాంధ్రదేశ స్థితిగతులు దెలియగలవు. ఈయుద్దేశము సర్కారుపురాతనవస్తుపరిశోధనశాఖవారికి దోచినట్లే కానరాదు. పురాతనచారిత్రకస్థలము లీదక్షిణదేశమునం దెన్ని లేవు? కళింగనగరము, రాజమహేంద్రవరము, వెంగి, బెజవాడ, కొండవీడు, హంపి, వల్లూరు, గండికోట, చంద్రగిరి, కంచి, మహాబలిపురము, కావేరిపూంబట్టణము, తంజావూరు, ఒరైయూరు, తిరుచనావల్లి, కన్నూరుకుప్పము, మధుర మొదలైన వన్ని యో కలవు ఒకచోటనైన సర్కారుపురాతన వస్తుపరిశోధనశాఖవారు పాతెడు మట్టిని త్రవ్వరా? లేదు. వారి కట్టి యుద్దేశ ముండునట్లే తోచదు. ఈ పురాతనస్థలముల క్రింద పూడియుండు మన పూర్వచరిత్రను బయటికి దెచ్చుట యెట్లు?

ఆంధ్రలోకమంతయు నేకగ్రీవముగ నర్కారువారిని మందలింపవలయును. అప్పుడైన నడుగనిది వెట్ట దను సామెత నిరర్థకము గాదు.

దేవాలయములు.

దేవాలయములు స్తూపములంతటి ప్రాచీనములు గావు. అనాదిగ హిందువులు దేవాలయములను నిర్మించుచువచ్చినను, దక్షిణ దేశమున నిప్పుడు గానవచ్చెడి దేవాలయములన్నియు గ్రీ. శ. 2-వ శతాబ్దమునకు దరువాతివే. తత్సూర్యము నిర్మింపబడిన దేవాలయములు మచ్చున కొక్కటేనియు గానరావు. స్తూపములకంటె నివీయర్వాచీనములైనను చారిత్రకదృష్టియందు తుల్యములే. బౌద్ధయుగ చరిత్రరచన కవి సాధనములైన దరువాతి హిందూయుగచరిత్రరచన కవి సాధనములు. ఇవి హిందూజాతీయజీవనమునకు కేంద్రస్థానములు; ప్రజాప్రభుత్వసంస్థలు; కళానిలయములు. వీని యాకారమువల్లను, వీనియందు సామాన్యముగ గానవచ్చు శిలాప్రతిమాదుల రచనావిశేషమువల్లను జరిత్రయందు ముఖ్యాంశము లనేకములు దెలియుచున్నవి. వెక్కుప్రాచీన దేవాలయములయందు చిత్రములు గలవు. అన్నిటియందును శాసనములు గలవు. వీని మూలమున నప్పటి మత సాంఘిక ఆర్థికపరిస్థితులును, రాజకీయవిషయములును జక్కగ దెలియుచున్నవి. కావున మన దేవాలయములు ప్రాచీనవస్తుభాండారములు. ఖలపడిపోనీయక వీనిని సంరక్షించుట మనవిధి.

కోటలు.

ప్రాతకోటలు మన దేశమునం దెల్లయొడల గానవచ్చుచున్నవి. అనుకూలమైన తావులలో వీనిని విలుగబొడిచి యందలి రాలను గృహనిర్మాణార్థము గొనిపోవుట మనవారికి సహజమైపోయినది. ఇది

స్వార్థమునుగోరి యజ్ఞానమువలన జేయుచుని. చరిత్రలోని యతిశయము నెఱుగని జను లట్లుచేయుచున్నారు. దేశసంరక్షణకును, శత్రువులను బ్రతిఘటించి యుద్ధమునేయుటకును పూర్వకాలమున మనవా రెట్టి యేర్పాటులను జేయుచుండిరో వీనిమూలమున జాలవలెను దెల్లమగును; విజయ నగరము, పెనుగొండ, గండికోట, కొండవీడు, కొండఁబల్లి, యోరుగల్లు, గోలకొండ మొదలగు దుర్గములను గాంచినవారికి వీని ప్రాముఖ్యత స్పష్టము కాగలదు. అత్యంతప్రాచీనములగు ప్రాసాదములుగాని, గృహములుగాని యనేకములు గానరావు. అచటనచట గొన్ని కానవచ్చుచున్నను నవి శిథిలావస్థయందున్నవి. బాగుచేయదొడగి కొన్ని చోట్ల సర్కారు పి. డబ్ల్యు. డి. శాఖవారు వీనిరూపును చెడగొట్టియున్నారు; సర్కారువారు కొన్ని ప్రాచీనమందిరములను కచేరీలుగ మార్చి చరిత్ర కెంతయోనష్టము గలుగజేసియున్నారు. మధురయందు తిరుమలనాయకుని నగరు, తంజాపురమునందలి నాయకుల ప్రాసాదములు, పెనుగొండయందలి కృష్ణరాయని గగనమహాలు, ఛెన్నపురిలోని యార్కాటు నవాబుకలశమహాలు దీని మదాహరణములు. ఇవి రూపు చెడకయుండిన విజయనగరరాయలు, దాక్షిణాత్యాంధ్రనాయకులు, అర్కాటు నేలిన మహమ్మదీయ ప్రభువులు దమ యతిశయములయందు దెల్లు ప్రవర్తించుచుండిరో తెలిసికొనుట కవకాశ ముండెడిది.

#### శాసనములు.

ఇంతవఱకును బురాతనవాస్తునివయ మెట్లు చరిత్రరచనకు దోడ్పడునో విన్నవించితిని. తరువాత చెప్పదగినవి శాసనములు. ఇవి ద్వివిధములు: లౌహికములు, శైలికములు నని. హేమాదిలోహములపై జెక్కబడిన శాసనములకు లౌహికములని పేరు. సర్వసాధారణముగ దానశాస

ములను తామ్రపట్టికలమీదనే చెక్కుట యాచారము; కాని కాదా చిత్తముగ బంగారువెండిరేకులపై జెక్కిన శాసనములును గాన వచ్చుచున్నవి. మఱియు ధిల్లీయందొక పెద్ద ఇనుపస్తంభముపై జెక్కిన శాసన మొకటి కలదు. శిలలపై జెక్కిబడిన శాసనములు శైలికము లనబడును. రత్నములపై జెక్కిన సామాన్యరాదు లచట నచట గానవచ్చుచున్నవి. ఇట్టి శిలాలేఖనములుగూడ శైలికములని బేర్కొనదగియున్నను, సాధారణముగ నీవేరు సామాన్యశిలలపై జెక్కిబడిన శాసనములకే చెల్లుచున్నది.

#### లొహికములు.

శైలికములకంటె లొహికశాసనసంఖ్య యత్యల్పము. కాని పల్లవకదంబగాంగచాళుక్యాది ప్రాచీనదాక్షిణాత్య రాజవంశముల చరిత్రలన్నియు ముఖ్యముగ లొహికశాసనములమీదనే యాధారపడియున్నవి. చరిత్రపరిశోధకులును, మదరాసుసర్కారు శాసన పరిశోధనశాఖ వారును పెక్కింటిని సంపాదించి ప్రకటించియున్నారు.

లొహికశాసనముల విషయమై ఇచట చెప్పదగినముఖ్యాంశములు రెండు కలవు. మొదటిది సంపాదితశాసనసంరక్షణార్థమై సర్కారు పురాతనవస్తు పరిశోధకశాఖవారవలంబించిన పద్ధతినగురించి. మొన్న మొన్నటి వఱకు దక్షిణదేశమున లభ్యమైన లొహికశాసనముల నన్నిటిని మదరాసు సర్కారు వస్తుప్రదర్శనశాలవారిచే క్రయమునకు గొనిపించి యందే పదిలపఱచునట్లు నేయువారు. ఇది సమంజసమైన పద్ధతియే, వేటివఱకును దక్షిణదేశమున కంతటికిని అది రాజకీయకేంద్రస్థానముగ నున్నది. దాక్షిణాత్యసంస్కృతికి గూడ నది కేంద్రమనుట యొప్పుదగిన విషయమే. అరవలు, తెలుగులు, కన్నడులు, కేరళులు మున్నగు దాక్షిణాత్యజాతుల

వారికి జెన్నపురి కూడలి. అంతర్జాతికూటమునకును, దమ్మలమున ననోన్యన్య భావపరిగ్రహమునకును నిది యనుకూలమైన తావు. కావున మదరాసున నీ ప్రాచీన దాక్షిణాత్య చారిత్రికకరణములను భద్రపఱచుట యందఱికి ననుకూలమే; కాని ఇటీవల నీపర్కారు పురాతనవస్తు పరిశోధనశాఖవారి కేలనో కలకత్తాలోని భారతీయ వస్తుప్రదర్శనశాలపై గాఢానురాగ ముదయించినది. ఎచటనేనియు నొక తామ్రపట్టిక లభించె నని తెలిసినంతటనే దక్షిణమండల పురాతనవస్తు పరిశోధనశాఖాధ్యక్షుడుగాని, లేక దక్షిణమండల శాసనపరిశోధన శాఖాధ్యక్షుడుగాని, లేక ఇరువురుగాని కలకత్తా భారతీయ వస్తుప్రదర్శనశాల పక్షమున కొనుగోలు చేసి యచటికి రవానానేయుటకు సదుపాయములను బెదుక సారంభించుచున్నారు. ఇది గర్హ్యము.

రెండవది జనసామాన్యము వీనియొడ నవలంబించు దుష్ప్రవర్తన. తామ్రపట్టికలపై నుల్లేఖంపబడియుండుటచే నివి యంత్రములనియు, భూగర్భమున నిక్షిప్తమైన ధనమును గనిపెట్టురహస్య మిందుగ్రథితమై యున్నదనియు జనసామాన్యముయొక్క విశ్వాసము. కావున లాహికశాసన మెద్దియేనియు హస్తగతమైనపుడు దానివిషయ మెఱిగినవారిచే జదివించి యందలి గ్రంథవిశేషములను నలుపురకు దెలియనీయక దాచుచున్నారు. మఱికొందఱు జ్ఞానులు వచ్చినవఱకే లాభమని యెంచి రేకులను గరగించి లోహమును శ్శుక్తివిక్రయించి యల్ప లాభము నందుచున్నారు. పెక్కు అమూల్యములైన తామ్రశాసనము లింకను ఆంధ్రలోకమున డాగియున్నవని పరిశోధకు లందఱు నెఱుగుదురు; పెక్కు కంసాలివాని కుంపటియం దగ్నిప్రవేశము జేసి రూపాంతరము నంది చెంబులు, తపెలలు, తట్టలు మొదలైన పాత్రలుగ మారి పోయినవి. ఈ ప్రవర్తనవల్ల శాంధ్రచరిత్ర కెంతటి నష్టము గలిగెనో

చింతింపుడు. కావున ఈ లౌహిక శాసనములు ప్రాచీనాంధ్ర చరిత్ర పునర్నిర్మాణమున కమూల్యసాధనములని గ్రహించి వానిని నాశము గానీయకుండ కాపాడవలసిన దని యాంధ్రచారిత్రకుల పక్షమున వేడుకొనుచున్నాను.

### తైలికములు.

వీని సంఖ్య వేనవేలు. దక్షిణ హిందూదేశమున గనీసయొక్క శిలాశాసనమేనియు లేని గ్రామముగాని, పల్లెగాని గానవచ్చుట యరుదు. ప్రసిద్ధదేవాలయములు గల తావులయందు వేలకొలది గానవచ్చుచున్నవి. దక్షిణ హిందూదేశమున గానవచ్చు నన్ని శిలాశాసనము లీ ప్రకంచమున మఱి యేదేశమునను గానరావు. ప్రాచీనులు చరిత్రను వ్రాయకపోయినను, ఈ శాసనముల శాఢారణతచుకొని యశోకచక్రవర్తి కాలమునుండియు క్రీ. శ. ౧౭-వ శతాబ్దిమధ్య తురక లాక్రమించునంతవఱకు నవిచ్ఛిన్నముగ దక్షిణహిందూదేశచరిత్రను వ్రాయవచ్చును; కాని యాకార్యమంత సులభముగ నెఱవేటునది కాదు. దాని కభ్యంతరములు వెక్కులు గలవు. దక్షిణాంధ్రమునంతటిని పర్యటనము గావించి లభించిన శాసనముల కన్నిటికిని ప్రతిబింబములు తీసి శాసనగ్రంథములను తయారుసేయుట ప్రథమకర్తవ్యము. ఇది యొంటయలు సేయకూడిన కార్యము గాదు. ఇతరసంగతుల నటుండనిచ్చి యపారమైన ధనము వెచ్చపెట్టక కార్యముజరుగదు. కావున ఈకార్యము సర్కారువంటి జాతీయసంస్థలే పూనుకొనవలసియున్నది. ఇటువంటి దొకటి మన దేశమున లేకపోలేదు. భారతీయపురాతనవస్తుపరిశోధన శాఖకు భారతీయశాసనపరిశోధనశాఖ యను ముఖశాఖ యొకటి కలదు. ప్రత్యేకముగ శాసనపరిశోధనకొఱకే ఇది యేర్పడినది. దీనికి ప్రత్యేక



మొక యధ్యక్షుడును, నుపాధ్యక్షులు నుండిరి. మొదటమొదట వీరు ప్రశంసాపాత్రమైన కృషి చేసి యాదాపు ముప్పదివేలకు మించిన శిలాశాసనములకు బ్రతిబింబములను దీయించిరి; కొన్నివేల శాసనముల గ్రంథములను బరిష్కరించి ప్రకటించిరి; కాని—

“వినాటి యగ్రహారమొ, యానాటికి ఖండ్రగాయె నది యెట్లన్నకామానాడు మాన్యమాయెను, నానాటికి దీనికిట్లు నాగంభట్లూ,”

అన్నరీతిని ఇండియాగవర్న మొటువారి కేంద్రీకరణమంత్రమాహాత్మ్యమునల్ల రాచురాను ఈ యుపశాఖబలమును, దానితోపాటు కృషియు సన్నగిల్లుచున్నవి. నామకార్థ మొక యధ్యక్షుడున్నను అతనికి యుపశాఖతో నేలాటి ప్రత్యక్షసంబంధమున్నట్లు తోచదు. అతడు ఢిల్లీలోనుండగా నతని స్థానమున గవరనైంటు ఎక్సిగ్రాఫిస్టుగ రెండు సంవత్సరములు కీ.శే. రావుబహదూరు సి. ఆర్. కె. చార్లగారు పని చేసిరి. వీరిని వెనుకకు నెట్టి, పంజాబీలు, బంగాలీలు, మరాటీలు దొరకకపోగా తుదకు ఉపకారవేతనము బుచ్చుకొనబోవునప్పుడు ఈ పదవినిచ్చినను ఈయల్పకాలమున వీరొనర్చిన కృషి ప్రశంసాపాత్రము. వీరు ఉపకారవేతనము బుచ్చుకొని యుద్యోగమును విరమించుకొనినపిమ్మట వీరి స్థానమున మఱి యొకరింకను నియమింపబడలేదు. ఈ యుదాహరణ క్రిందియంతస్తుల నియోగమునందును గానవచ్చుచున్నది. దక్షిణదేశమున శిలాశాసనములు తెనుగు తమిళ కన్నడభాషలయందు గలవు. ఈమాడుభాషలకు నాదినుండి సహాయశాసనసంశోధకుల సేర్పాటుసేయుటయందు సమానప్రాముఖ్యత జూపుచుండిరి. ఇటీవల నీరధ్ధతియందుకూడ మార్పు గానవచ్చుచున్నది. ఈశాఖయం బేలనో కర్ణాటకుల ప్రాబల్యము హెచ్చినది. అసిస్టెంటుసూపరింటెండెంటుతోకూడ కర్ణాటకులు ముగ్గురు; అరవలిద్దరు; తెనుగువాడొకడు, శాసనము లుండు దేశవైశాల్యమునుబట్టి

చూచిన నీవై పరిత్యక్త మింకను స్పష్టముగ దెలియగలదు. చెన్నరాజధానిలో నీశాఖవారి క్రింద నుండు కన్నడజిల్లాలు ౧౪ — దక్షిణకన్నడము, బల్లారిలో సగము, అనంతపురములో కాలుభాగము, ఈ జిల్లాలలో నుండు శాసనములలో నధికభాగమున కింతకుపూర్వమే ప్రతిబింబములు దీయబడినవి. ఇంకొక విశేషము. బొంబాయి రాజధానిలో గల కన్నడ జిల్లాల కన్నిటికిని కన్నడ రిసర్చ్ ఇన్ స్టిట్యూట్ ని ప్రత్యేకముగ నొక పరిశోధక సంస్థను స్థాపించి దాని కొక శాసనపరిశోధకుని డైరెక్టరుగ నియమించియున్నారు. మఱి ౧౩ జిల్లాల యరవదేశముపై దిరిగి శాసనములను వెదకి ప్రతిబింబములను దీయుట కిద్దఱు; ౧౧ తెనుగుజిల్లాల కొక్కఁడు. ఈ ౨౪ జిల్లాలలోను ఏకొన్నింటనో తప్ప శాసనపరిశోధన సంపూర్ణముగ జరుగలేదు దీనికి దోషు ఒకరివెనుక నొకరివిగ పంజాబీలను, బంగాళీలను భారతీయశాసనపరిశోధనశాఖను సర్వాధికారులనుగ నియమింప నారంభించిరి. శాసనపరిశోధనశాఖను సర్వాధికారిగ దాక్షిణాత్యులనే నియమించుట యుక్తము, సమంజసముకూడ. ఏలన, ఈవిస్తారభరతఖండమున వర్తనర్థమును శోధించి ప్రతిబింబములను దీయించు శాసనములలో నూటికి తొంబదియేనిమిది దక్షిణదేశమునందే లభించుచున్నవి. ఉత్తర హిందూస్థానమున లభించు నొక్క శాసనమునకు బ్రతిగ దక్షిణ హిందూదేశమున వేయి లభించుచున్నవి. ఈ శాసనములు పైజెప్పినట్లు తెనుగు తమిళ కన్నడ భాషలయందు వ్రాయబడియున్నవి. వీనిని యథామాతృకముగ జదువుటకును, బరిష్కరించి ప్రచురించుటకును, అర్థము నిర్వచించుటకును నీ భాషలయందు పాండిత్య మవసరము. ఇంతేకాదు. శాసనోక్తచరిత్రాంశములను గ్రహించుటకు దక్షిణదేశభాషల వాఙ్మయముతోడి పరిచయము, దక్షిణదేశచరిత్రజ్ఞానమును నత్యంతావశ్యకము. ఉత్తర హిందూస్థానవాసులయందీగుణములు గానరావు, కావున

దాక్షిణాత్యశాసనపరిశోధన కధ్యక్షులుగ వీరిని నియమించుట యుక్తము గాదు. ఈ కారణములవల్ల మన శాసనపరిశోధన నిరభ్యంతరముగ సాగుటలేదు.

ఇంకొక విషయము నిచట స్మరింపవలసియున్నది. ఆరవదేశమువలెగాక ఆంధ్రకర్ణాటదేశము లోక యేలుబడిక్రింద లేవు ఆంధ్రదేశము మదరాసు, మైసూరు, హైదరాబాదు, ఓరిస్సా, మధ్యపరగణాల పాలనక్రిందను, కర్ణాటకము మదరాసు, బొంబాయి, మైసూరు, హైదరాబాదులపాలనక్రిందను ఖండఖండములుగా విభజింపబడియున్నవి. ఇందు కొంత బ్రిటిషు ప్రభుత్వము క్రిందను, మఱికొంత స్వదేశసంస్థాధిపతుల యేలుబడిక్రిందను నున్నది. మదరాసు మైసూరు రాజ్యములవారు శాసనపరిశోధనయందు జూపిన శ్రద్ధ ప్రశంసనీయము ఇప్పటి పురాతననస్తు పరిశోధనశాఖాధ్యక్షులు శాసనపరిశోధనశాఖను విస్తరించి యున్నను వీరి పూర్వికుల కాలమున జాలపని జరిగినది. మైసూరురాజ్యమున గల శాసనములన్నియు బ్రకటింపబడినవి. అఖిలభారతశాసనసభలోని కర్ణాట ప్రతినిధుల నిరంతరకృషికి ఫలముగ బొంబాయి రాజధానిలోని కర్ణాటకమండలశాసనములకు బ్రతిబింబములు దీయించి ప్రకటించుటకు దగు యత్నములు నేయబడి కార్యము నడచుచున్నది. మన ప్రతినిధులు కూడ నఖిలభారత శాసనసభయందుగలరు. 'భోజ్జాయగడు ఇంటిలోనున్నను దండులోనున్నను నొక్కటే' యను లోకోక్తి వీరి ప్రాతినిధ్యమువలన సార్థకమైనది. హిందూశాసనముల విషయమై హైదరాబాదుసర్కారువారు గడు నుదాసీనులైయున్నారు. హిందూశాసనములకు ప్రతిబింబములు దీయించి వానిని బ్రకటింపనేలేదని చెప్పలేదు. వీరు ప్రకటించిన శాసనములనన్నిటిని లెక్కపెసిచూచిన కాకతీయశాసనములు ౬౦, ఇతరశాసనములు దాదాపు ౧౦. మొత్తము నూటికి తక్కువ. ఇది కడు శోచనీయమైన విషయము. హైదరాబాదురాజ్యము

ప్రాచీరాంధ్రకర్ణాటసామ్రాజ్యములకు హృదయమువంటిది. సాతవాహన చాళుక్యరాష్ట్రకూటయాదవకాళిత్యు సామ్రాజ్యముల కిది పుట్టినిల్లు. ప్రతిష్ఠాసమాన్యభేటకల్యాణ ఏకశిలానగరాది ప్రాచీరాంధ్రకర్ణాటరాజధాను లిందణగియున్నవి. వేలకొలది కాకున్నను వందలకొలది శాసనము లీ రాజ్యమునందు గలవు. దేశాభివృద్ధియే పరమాశయముగ గల మహాదార స్వభావులైన మ. ఖ. వ. నైజాము ప్రభువరేణ్యు లీశాసనముల కిన్నిటికిని ప్రతిబింబములు డీయించి యచిరకాలముననే ప్రకటించుటకు దగు నేర్పాటులనుగావించి చరిత్రచరిశోధకులకు బ్రసాదించిన వీరి కీర్తిలత మఱితగ వికసించగలదు.

మధ్యపరగణాలలోని బస్తరుసంస్థానమునందును, ఇతర తెనుగు జిల్లాలయందును పెక్కు తెలుగు, కన్నడ శాసనములు గలవు. వీనిని విరిశోధించుట తెట్టి ప్రయత్నమును జరిగినట్లు కానరాదు. దక్షిణదేశ చరిత్ర రచనకు శాసనసంశోధన యత్యంతావశ్యకము. ఎంత శ్రీఘ్రముగ నీకార్యము ముగిసిన నంత సంపూర్ణముగ మన చరిత్రను రచించుటకు సాధ్యమగును.

### వాఙ్మయము.

తరువాతిది వాఙ్మయము. వాఙ్మయము చరిత్ర రచన కెంతవఱకు సహకారియగునో మొదట విచారించవలసియున్నది. ఆంధ్రమున పరంపరగ వచ్చు వంశచరిత్రలు కొన్ని గలవు. ఇందు పద్యకావ్యములు కొన్ని, వచనములు కొన్ని. వెలుగోటివారి వంశావళి, రామరాజీయము, ఔకు రాజచరిత్ర, తొండనూన్ వంశావళి మొదలయినవి పద్యకావ్యములు. శూరపురఘల సాహసకార్యములను వర్ణించు గని తిమ్మానాయని సీసమాలికలు, కస్తూరి రంగప్ప సీసమాలికలు, యాచమనాయకుని సీసమాలికలును సీతరగతికేరవలసినవి. ప్రతాపచరిత్ర, తంజావూరాంధ్రరాజుల

చరిత్ర వచనములు. రాయవాచక మీతరగతికి జేరినది. ఇవిగాక సాధారణమైన ఆధ్రకావ్యములయందు దమూల్యమైన చరిత్రాంశములు గలవు. అవకారికలును, నాశ్వసాద్యంతములు నెట్లు చరిత్ర రచయితల కుపయుక్తములలో పెరిశోధకులందఱు నెఱిగిన విషయమే. కాని వీనియందే కాక తక్కిన గ్రంథభాగములయందును చరిత్రాంశము లభిగియున్నవి. సాధారణముగ నివి రాజవంశములకును, యుద్ధములకును సంబంధించినవి కావు. కావ్యకర్తలు తమ రచనలయందు అనుభవసిద్ధములైన సాంఘికార్థికవిషయములను చేర్చియున్నారు. “గోవధము నేయు తురకల దైవంబవు” “ఇగురు కైతంపు పెక్కుటియి” “వూదేనెగానవునల్ల ప్రజ” “కమలాకరమునాళెయి డట్లు” “కాలంపువేరి సుంకరి యంబరమున బొడిచిన ముద్ర” ఇత్యాదు లెన్నియో కలవు. క్రీ. శ. ౧౭-వ శతాబ్దమున విరచింపబడిన గ్రంథము లప్పటి రాజకీయమత సాంఘికార్థికపరిస్థితుల నెఱుగనివారికి దుర్గావ్యాములు. మచ్చున కొక్క పద్యము :

నీ, అఖిలసీమామూలమైన దుర్గములు

మృలికెలు గల కప్పువెలమదొరలు

చేతి కైచేసివేల్ శివరాయల వరాల

నెలకట్టడల పటానీ ల్గరిబు

లూళ్ళాయముల మీద హొరవు తైరువుగొన్న

రాయకైతంబురాచవారు

పగటిగానంబు దప్పకయుండ దినసరో

జామదిను నొంటరితోదుమాక

మొదలుగాగల బారుల మొసకు నిలిపె

పొడిచివేర్వాడి నిధులొనర్పంగజేసె

గాసిగావించి యరుల జేవాసి యెదుట

జూపె నిలరేడుమూడు మెచ్చులును మెచ్చు.”

ఇట్టి పద్యములు ఆయుగ ప్రబంధములయందు త్రవ్వితండములు. విజయనగరసామ్రాజ్యమున వ్యవహారమునందుండిన రాజకీయ మత సాంఘికార్థిక పరిస్థితులు వీనియందు ప్రతిబింబితములై యున్నవి. పైనుదాహృతమైన పద్యము కాకమానిమూర్తిచే విరచితమైన రాజవాహనవిజయములోనిది; ఇందలి యిత్యంతయు కేవలము కల్పితము. కథానాయకుడెప్పుడో బహుకాలమునకు ముందుండినవాడని కవి చెప్పియున్నాడు. అతడు తన కొలువునందుండిన యథానీలకును, గరిబులకును క్రీ శ. ౧౬వ శతాబ్దపు టుత్తరాధమున విజయనగరసామ్రాజ్యమును పాలించిన సదాశివరాయలపేర ముద్రింపించిన వరాలను జీవిత మొసగెనట!

లభ్యమగు నాంధ్ర గ్రంథములనెల్ల జాగరూకతతో బఠించి యందలి చరిత్రాంశముల నెల్ల సమకూర్చి దేశకాలాన సారముగ విభజించితిమేని జీవకళతోడి జాతీయచరిత్రను వ్రాయుటకు సాధ్యమగును. ఆంధ్రచరిత్ర రచయితల కత్యంతోపయుక్తమైన సాధన మింకొకటి కలదు. పూర్వకాలమున నాంగ్లేయు లీదేశము నాక్రమించుటకుముందు ఆంధ్రదేశమున గ్రామగ్రామమున కొక కవిలే యుండునది. గ్రామకరణము దీనికి కర్త. కవిలే యనగా గ్రామములోని భూస్వామ్యమునుగురించియు, పన్ను పర్యాయములను గురించియు కరణము వ్రాసిడిలేక్క. ఏయేభూములెప్పుడేసందర్భమున నెవ్వరికి లభ్యమైనదియు, గ్రామవ్యవహారములును, దేశాధికారులతో గ్రామీణులగు సంబంధమును, గ్రామీణుల సుఖదుఃఖములును నందు సమాధానముండెడివి. కరణీకులు తరతరములుగ నీకవిలెలను సంరక్షించుచువచ్చినందున క్రమక్రమముగ నివి పెరిగి గ్రంథ

రూపము నందినవి. ఈవిధములమున గ్రామచరిత్రములును, దేశచరిత్రమును కొంతవఱకు దెలియవచ్చుచున్నవి. ఇప్పుడీవిధాలన్నియు నశించిపోయినను ఆంధ్రుల యదృష్టమువల్ల సుమారు మాటయేబదియేండ్ల క్రింద కర్నూల్ కాలికా మెకంజీయను మహాత్ముడు గ్రామగ్రామమునకును దన గుమాస్తాల నంకి యందుండు శాసనములకును, కవిలెలకును నకల్లు వ్రాయించి కైఫియతులను తమరు చేయించెను. ఇతడు వ్రాయించిన నకల్లన్నియు నిపుడు మదరాసు ప్రభుత్వమువారి ప్రాచ్యలిఖితపుస్తక భాండాగారమున పదిలపఱుబడియున్నవి. కాలగతివల్ల నిప్పటికీ శిథిలమై కొంత చెడినవి. సంపూర్ణముగ జెడకముందే వీనిని ముద్రిపించి ప్రకటించుట యుక్తము. ధనన్యాయము లేక యీపని సాగదు. సామాన్యుల కిది సాధ్యముగాదు. ఆంధ్రవిశ్వవిద్యాలయమువంటి జాతీయసంస్థ లీకార్యమునకు బూనుకొనవలయును. కాని యిప్పటి పాఠపత్రికము క్రింద ఈకార్యమును వారు నేయదలచెట్లుదు రను నాశలేదు. ఆంధ్రుల నాగరికతను, సంస్కృతిని బోషించు చు ద్దేశముతో నీవిశ్వవిద్యాలయము స్థాపించబడినను వీరికి చరిత్రపరిశోధన ముద్దారైంది. ఆంధ్రుల చరిత్ర మాట చెప్పవలయునా ?

నా డె ము లు.

పూర్వరచనకు నాడెము లొక సాధనమని యందఱు నొప్పుకొనిన విషయమే. వీని మూలమున ఇతర ఆధారములవల్ల దెలియని విషయములను దెలిసికొనవచ్చును. ఒక యుదాహరణము. ద్రావిడదేశమున యజ్ఞశ్రీకాతకర్ణి యను సాతవాహనవంశజుని నాడెములు కొన్ని కాన్పించినవి. వీనిపై నొక ప్రక్క రెండు కైచాపలు గల యోడ ప్రతిబింబము ముద్రింపబడి యున్నది ఈనాడెములవల్ల సాతవాహనుల నాడు ఆంధ్రుల యేలుబడి దక్షిణమున కొల్లడమునఱకు వ్యాపించె

వనియు, శాస్త్ర ప్రజ్ఞలు ద్వీపాంతరములను సాగించుచు నోడవ్యాపారము నేర్చుచుండెడియు దెలియుచున్నది ఆంధ్ర దేశమున పూర్వవంశజుల నాణ్యములు విశేషముగ లభింపలేదు. దొరకిన వానిని ధనలోభముచే గరగించి చరిత్రకు తీరని నష్టము గలుగజేయుచున్నారు. కొన్ని యేండ్ల కింద బెజవాడ ప్రాంతవాసియగు నొక వైశ్య శ్రేష్ఠి దనకు లభించిన సాతవాహనుల వెండినాణ్యముల వనేకములను బ్రాప్తి శాసనములతోడి వెండిముద్దలను గొన్నింటిని మదరాసున దక్షిణ హిందూ దేశపు రాతనఃస్తుపరిశోధన సంఘసమావేశములో బ్రదర్శించెను; తరువాత నవి యేమాయినో తెలియదు. కంసాలిమూసబడి కరగి యాపు మాసిపోయినవని తలచెదను. ఇట్టి పురాతన నాణెములు దొరకినపుడు లాభమున కాసపడక ఏ నస్తుప్రదర్శనశాలయందో పదిలపఱచిన ఆంధ్ర చరిత్ర పునర్నిర్మాణమున కెంతయు సహాయముగ నుండును.

---



## ౧. ఆంధ్ర శాతవాహనులు.

ఆంధ్ర శాతవాహన చక్రవర్తులు గలించి నేటికి పదునా టునందల సంవత్సరములైనవి. ఐనను ఆంధ్రులకు వీరు చిరస్మరణీయులై యున్నారు. దాదాపు నాలుగు శతాబ్దములకాలము, అతి దక్షిణదేశముతప్ప, సర్వ దక్షిణాపథమును వీరు తమ యేకభద్రాధిపత్యముక్రింద నుంచుకొని యుండిరి. ఈ యాంధ్రుల ఘనశాస్త్రములు పలుకదెఱుంగులు. వీరికాలమున అర్థిక, రాజకీయ, వాఙ్మయచిత్రకళాది బహువిషయములలో దేశము అభివృద్ధిగాంచినది. ఆంధ్రసంస్కృతికి వీరొనర్చిన సేవ యపారము. ఆశోకసార్వభౌముని యనంతరము మౌర్యసామ్రాజ్యము ఊడఁగగా, శాతవాహన మహీశతుల పాలనలో ఆంధ్రులు భవంత్రులై దక్షిణాపథమునంతయు తమ స్వాధీపమునకు తెచ్చుకొని, సామ్రాజ్యాధిపానమైన మగధసీంహాసనమునే అధిష్ఠించి కొంతకాలముండిరి. మైచ్చులు భారతభూమిపై దండువెడలి ఆగ్నేయరజమునంతయు కల్లోలము గావించుచుండినట్టి క్రైస్తవశక ప్రారంభ కాలమున నీయాంధ్రులు వారికి మహాపర్వతపక్షిలై నద్దనిలిచి దక్షిణమునకు వారిని రావీరుక వారి గమనమును నిరోధించినారు. శాతవాహనులకాలమున నాంధ్రనావికులు మహాసముద్రములనుదాటి, బర్మా, మలయా మున్నగు ద్వీపాంతరములతో వ్యాపారసంబంధములేగాక మతనైతికవిద్యావిషయకాది సంపర్కములు గలిగియుండిరి. శాతవాహనమహీశతులలో పలువురు వైదికమతావలంబకులేమైనను బౌద్ధాదితత్వదులను ఆదరించుచుండిరి. వాస్తవముగా నీకాలమున నాంధ్రదేశము బౌద్ధమతప్రచారమునకు కేంద్రస్థానమై దేశ

దేశాంత గాగతులకు ఆర్జుణీ మమై యుండెను. బౌద్ధాగమమునకు ఆంధ్రులొందిన సేవ మహారమైనది. తక్కినవారిమాట యటుండ, ఆర్య దేవనాగార్జునులు ఆంధ్ర దేశమందలి బౌద్ధవిహారములలోనుండి మత ప్రచారముచే బౌద్ధవేదాంతమునందేగాక ధర్మపరిపాలనాది విషయములలో వెక్కు గొప్పచూపులు కావించిన యాంధ్రులే. ఈమహనీయుల యుద్వృద్ధచేత బౌద్ధమతము జనసామాన్యముయొక్క అందుబాటు లోనికి వచ్చింది, ఎల్లవారిని హృదయంగమమైనది. బౌద్ధమత ప్రాచుర్యము వాస్తునిర్మాణ చిత్రకళాదులకు మహోత్సాహ మొసంగినది. లెక్కలేని చైత్యములు, స్తూపములు, సంఘారామములు బయలు వెడలినవి. కార్తి, నాసిక, అజంతా మున్నగు స్థలములు ఈ కాలమున వెలసినవి. బుద్ధదేవుని జీవితచరిత్రను, ఆతని జాతకములను ప్రచారము నిమిత్తము చైత్యాలయగుల గోడలయందు చుట్టుచు చిత్రించుట యాచారమైనది. ఇందుచే విగ్రహనిర్మాణాది శిల్పకళయు, చిత్రకళానైపుణియు నభివృద్ధిచుట కవకాశ మేర్పడినది. ఆంధ్రచిత్రకారులు మహాకుశలులై మించిరి. నాటి శిల్పకళములు అద్వితీయములై నేటికిని ఆశ్చర్యజనకములుగానున్నవి. అమరావతి, భట్టిప్రోలు జగ్గయ్యపేటలలోని స్తూపములు ఎన్నడో శిథిలములైనను అవశిష్టములచేత నాటి యాంధ్రుల నేర్పు ఎంతటి యుత్కృష్టమన జెదియుండినదయు తెలియుటకు వలసినంత యవకాశము గలదు. సాహిత్యవాఙ్మయములందును నాంధ్రులు తగ్గినవారుగారు. ప్రాకృతవాఙ్మయము నాడు మహాన్నతస్థితి యుండుండెను. సాతవాహన ప్రభువులు తాము స్వయముగ కావ్యకర్తలగుటయే గాక కవులను పండితులను ఆహ్రించి వారిచే కావ్యతీర్తి ప్రదములగు గ్రంథములను రచియిపించిరి గాని వెక్కులు నశించి కాలగర్భమున లింగమైపోయినవి. నాగార్జున గుణాధ్యాది కవుల మూల

గ్రంథములు నశించి వాని యనువాదములును అనుకరణములును మిగిలి నవి. శాతవాహన సప్తశతీ యను నామాంతరముగల హాలవిరచిత సప్త శతీగ్రంథమును, హాలశాతవాహనుడు నాయకుడుగా రచితమైన లీలావతియను శృంగారకావ్యమును పూర్వరూపమును కోలుపోక నేటి వరకును వచ్చియున్నవి.

కాని మనకు శాతవాహన చరిత్రము సమగ్రముగా లభించినదని తలంపరాదు. సాధనసామగ్రి లేనందునను ఆధారములు సరిగా దొరక నందునను వీరిచరిత్ర మనకు దిక్ప్రసర్పనమాత్రముగా మాత్రమే దొర కినది. అదియు సందేహస్పకము. శాతవాహనచరిత్రలోని ప్రధానాంశ ములు మాత్రము సూక్ష్మముగా గోచరించుటయేగాక నాటి విషయము లను స్పష్టముగా చెప్పుటకైనను ప్రస్తుత పరిశోధనా పరిస్థితులలో సాధ్య ముగాక యున్నది. ఇందుచేత శాతవాహనచరిత్ర పరిశోధకుల యుద్ధ భూమియై వెక్కు విషయములు వివాదాస్పదములుగా నున్నవి. మొదటి విషయము, శాతవాహనుల పుట్టుపూర్వోత్తరముల గుఱించి వెక్కు సంశయములున్నవి. వీరి ప్రాచీనతనుగూర్చి వీరు సంహితలకు తర్వాతికాలమునకు చెందినవారని ఎల్లవారును ఊహించుచున్నను వారి జాతినిగూర్చి మాత్రము భిన్నాభిప్రాయములు గలవు. శాతవాహనులు ఆర్యులైయుండి తమవారితో జగడమూడి, దక్షిణమునకువచ్చి, దక్షిణా పథమునందలి ఆర్యేతరులతో చేరి వారి సంస్కృతిని అలవరచుకొనిరని కొండలు వాదించుచుండగా, ఇతరులు వీరు ఆర్యులే కారనియు దక్షిణా పథమునందలి ఆదిమనివాసులే యనియు, బహుశః దక్షిణముందేగాక భారతభూమి నంతటను నివసించుచుండిన ద్రావిడులే గానలయుననియు వాదించుచున్నారు. వింత యేమనగా నీరెండు వాదములకును సాధారము ఋగ్వేదమునందలి వితరేయ బ్రాహ్మణమునందలి వాక్యము

ఓకటే. అదేమనగా శునశ్శేఫ విశ్వామిత్రుని కథలో ఆంధ్రులు పులింద  
పుండ్ర శబరమూతిబులతో కూడ : శింపబడియుండుటయే. ఈవాక్య  
మునకు అర్థము సందిగ్ధముగా నుండుటచే నేమియు గట్టిగా చెప్పరాకు  
న్నది. పురాణములు మాత్రము ఆంధ్రులను గుఱించి కొంతవిషయ  
మును తెల్పుచున్నను అది ప్రాస్తావికప్రాయమై వారిజాతిని తెల్పుట కుప  
యుక్తము గాకయున్నది. ఓక ముఖ్యమైన విషయము గుర్తింపఁదగినది.  
ఆంధ్రులు యాదవశాఖియులైన అంధకులగుదురని కొందరు తలంచిరి.  
వీరిలో కొందఱు భోజకులు మొదలైనవారు, మధ్యపరగణాలు బీరారు  
మొదలైన చోటులలో పరిపాలన మొనరించి యుండినందున జైన బౌద్ధ  
గ్రంథములలో నాంధ్రులనియు నంధకులనియు ననఁబడువారు వీరుగానే  
యుందురనుటకు అనుకూలముగా నున్నది. ఈ తార్కాణము కుదురు  
నెడల ఆంధ్రులు ఆర్యులను వాదమునకు బలము కలుగును.

ఆంధ్రులు మొదట నివసించిన ప్రదేశమునుకూర్చి కొన్ని వివాద  
ములు కలవు. ఓక యభిప్రాయము ప్రకారము ఆంధ్రులు కృష్ణా గోదా  
వరీనదుల మధ్యభాగమున తూర్పుసముద్రతీరముననుండి సాతవాహన  
సామ్రాజ్యస్థాపనకాలమునకు సరిగా శ్రీముఖునియు వాని సోదరుడు  
కృష్ణునియు పాలనమున గోదావరీతీరభూమిని నానీకవఱకు జయించి  
దక్షిణాపథ చక్రవర్తులని వేరు వహించిరి. ఈయభిప్రాయము ఆక్షే  
పింపబడినది. ఏలయన వింధ్యప్రాంతీయులైన యీయాంధ్రులు తొలుత  
ఐక్విరుభారతమును పాలించి క్రమముగా కృష్ణా గోదావరుల నడివిదేశ  
మును స్వాధీనఁజేచుకొనిరనియు ఐక్విరు భాగమున తమ మాధిక్యము  
క్రమముగా తగ్గగా తూర్పున పాలించుచువచ్చి ఈభాగమునకే ఆంధ్ర  
మండలమను నామమును స్థిరపఱచిరనియు, వీరిభాష నేటి యాంధ్రము  
గాక బాని స్వరూపమేవో తెలియని ప్రాకృతమనియు ఆక్షేపకులు వదిలి

చిరి. ఆంధ్రుల విధ్వంసములని విశరేయ బ్రాహ్మణము వచించినది వాస్తవమేయైనను వింధ్యప్రాంతములనుట కర్థమేమో ఎవరును నిర్ణయింప బ్రయత్నింపరైరి. వింధ్యప్రాంతములకు కేవల తత్పర్యత పరిసర ప్రదేశము మాత్రమే అర్థముకాదని తలంచుటకు కారణము గలదు. నేడు శివుభారతిమున వింధ్య ము ప్రదేశముమాత్రమే యైయుండ జాలదు. శివుమునుండి ఓధ్ర ప్రదేశమునందలి దక్షిణభాగమునకును గల పర్వతసంక్తి కంఠటికిని ఆవేరు గలదు. ఆంధ్ర రాజవంశములగు కాశితీయ, వెలమ, రెడ్డి రాజుల శాసనములలో వింధ్యపర్వతమునకును ఈ రాజులు జయించినట్లు కలదు. నేటికిని బస్తరులోను మధ్యపరగణాలలోని తూర్పుభాగమునందును తెలుగు మాటలాడువారు నివసించుచుండుటచేత ఆంధ్రులు తొలుత వైదికానంతరయుగమున వింధ్యకు దక్షిణభాగమైన తూర్పు ప్రదేశమునందే బీ గారు, ఓరిస్సాలకు సమీపమున నుండియుండిరని తలంచుట అసమంజసముకాదు. ఆంధ్రులు పడమటి నుండి తూర్పునీరుకు వచ్చియుండురని యవాహించుటకు గల కారణ మొక్కటియే. అతిప్రాచీన సాతవాహన రాజ్యముల శాసనములు మహారాష్ట్ర ప్రదేశమునందు దొరుకుటకు ఆంధ్ర ప్రదేశమునందు లేకుండుటయు, కాని శానాథూరు, కార్లె మొదలైన ప్రదేశములలో దొరకిన శాసనములచేత నాంధ్ర సాతవాహనుల రాజ్యముని ప్రదేశములు చేరియుండినవని తేలుచున్నదే గాని ఆంధ్ర రాజ్యము శివుమునుండి తూర్పునీరుకు వ్యాపించినదని చెప్పటకు వానియు దేయాధారమును కానరాదు. అయినను ఆంధ్రుల ప్రాచీన శాసనములు తెలుగు ప్రదేశమున కానరాకుండుట పరిశీలింపవలసినదేగాని వీనినిబట్టి ఎక్కుడు స్వారస్యము లాగుటకు ప్రయత్నింపరాదు. ప్రాచీనాంధ్ర భాష ఏదో తెలియరాదు. నేడు ఆంధ్రుల్లింపకు మాటలాడు తెలుగు క్రి. తర్వాత ఆరవ శతాబ్దమునకు

పూర్వము లేకపోయినను వారిభాష తెనుగు కాదు ప్రాకృతమని గట్టిగ చెప్పుట కష్టము. కొన్ని శాసనములు ప్రాకృతమునం దుండుటచేతనే ఆ శాసనములు జనుల వాడుకభాషలో రచించబడినవని చెప్పరాదు. మార్కుల పరిపాలనావిధానములే దేశమున పరంపరగా జరుగుచుండుట చేతను బౌద్ధధర్మపరిపాలకులును దానియందే వ్యవహరించుచుండినందు వలనను ప్రాకృతము వ్యవహారభాషగా నీకాలమున నుండినది. ఇందు చేత జనులభాష యేదైనను ప్రాకృతముననే ఎల్ల మత, వ్యాపారిక పత్రములను వ్రాయుట ఆచారమైనది. గుణాధ్యక్షి బృహత్కథయందలి యొకవాక్యము సోమదేవసూరియొక్క కథాసరిక్సారమున ననువృత్తము ఇట నుపయోగపడును గుణాధ్యక్షుడు గోదావరీతీర ప్రతిష్ఠానమును పాలించుచుండిన సాతవాహనరాజయొక్క ఆస్థానపండితుడై ఒకప్పుడు తనకు ప్రతిస్పర్ధియైన శ్వేతార్జుతో వాదముచేసి, శ్వేతార్జు రాజును ఆటనిలలలో పండితునిగా నొనర్చిన తాను వ్యవహారమునం దున్న మూడు భాషలను, సస్కృతప్రాకృత దేశభాషలను త్యజించి మానమూనునట్లు ప్రమాణమొనర్చెను. ఈ దేశభాష చూడఁగా జనులు మాటలాడుచుండినభాషగా తోచుచున్నది. ఇది వాస్తవమే యగునేని ఈ దేశభాషయే ఆంధ్రులయొక్కయు ఆంధ్రదేశముయొక్క భాషగానుండి క్రమముగా తెలుగుగా ద్రావిడసంస్కరముచే నేటి స్థితికి వచ్చియుండును.

కొండలు చరిత్ర కారులు ఆశ్వర్యజనకములగు నూతనవిషయములను చెప్పునట్టి యుత్సాహముతో శాతవాహనులు ఆంధ్రులేకారనియు, ఆంధ్రీతరులైన రాజవంశమువారనియు పలికిరి. వీరి ప్రబలకారణము శాతవాహనుల శాసనములలో ఎచ్చటను ఆంధ్రశబ్దము రాకుండుటయు, వారి నాణెములన్నియు మహారాష్ట్రదేశమందే కనబడుటయు. బల్లా

రిలోదొరకిన కొన్ని తర్వాతి శాతవాహనశాసనములలోను తొలి పల్లవ శాసనములలోను ఆప్రదేశము నిజముగా సాతాహనహార సాతాహని రాష్ట్ర అనియున్నది. కాని ఈమండలము, కొండలుపండితులు తలచి నట్లు, శాతవాహనుల జన్మభూమి కానేరదు. ఏలయన ఇవి చాలతర్వాతి శాసనములు, క్రీ. శ. 3 శతాబ్దివి. పైగా సీశాతవాహనులు ఉత్తరముగా మహారాష్ట్రమునకు ఎగబ్రాకినట్లు ఆధారములు బొత్తుగాలేవు. చూడఁగా తమసామ్రాజ్యము ఊపించినతర్వాత ఆంధ్రులు నేటి బళ్లారి మండలమును చేరి తమ నామధేయమును దాని కొసంగియుండవలెను. వాస్తవముగా శాతవాహనులు తా మాంధ్రులమని చెప్పుకొనలేదు. కాని ఆకారణముచేత వారు ఆంధ్రులుకారనుటకు సాధ్యముకాదు. ఆంధ్రశబ్దము సామాన్యవాచకము. కొన్ని భిన్నజాతులకు చెందినది. పలువురు జనులకు సామాన్యవాచకమైన ఆంధ్రులనుదానిని సాతవాహను లేల పేరుకొనవలెను. ములకనాడు, వెలనాడు, వేగినాడు, రెడ్డి, కమ్మ, బలిజ, వెలమ మొదలైనవారందఱును నేడు ఆంధ్రులుగానున్నట్లే నాడును లెక్కలేనికులములును సంఘములును చేరి ఆంధ్రముగా నుండెను. మహాభారతమున నాంధ్రులు పలుసంఘముల వారని కలదు. ('ఆంధ్రాశ్చ బహవః' VI 9.49) బౌద్ధమతగ్రంథములలో గోదావరీతీరమందు నివసించియుండిన అస్సక ములక రాజ్యముల వారు ఆంధ్రులుగా పరిగణింపబడిరి. పోదన (నేటి పోదన-నిజామాబాదుజిల్లా, హైదరాబాదు) మహానమ్మగ్రంథమున అస్సకులకు రాజు థాని. ప్రతిష్ఠానము నేటి వైకా, పాఠీగ్రంథములలో ములకకు రాజుథాని. ములకరాజ్యము ఆగ్నేయముగా నేటి తెలుగుదేశము లోనికి చొచ్చుకొనియుండినట్లు ఆధారములు కనబడుచున్నవి. మదరాసులోని కడప గుంటూరుజిల్లాలును హైదరాబాదులోని మేదక్

జిల్లాయును 15 శతాబ్దమువరకును శాసనములలో ములకనాడు అని వ్యవహరింపబడియున్నది. ఇందుచేత ఆస్పకములకలు ఆంధ్రము లను పాలిగ్రంథముల వాక్యములు సత్యము లగుచున్నవి. శాతవాహనులు ఆంధ్రులలో నొక యంతశ్శాఖయని పురాణములచేతను నాణెములవల నను తెలియుచున్నది. శాతవాహనరాజుల నాణెములు దొరకినంతవరకు ఈక్రిందిరాజులపేర్లను తెలుపుచున్నవి. శ్రీముఖ, కృష్ణ, శాతకర్ణి, గౌతమీపుత్ర శాతకర్ణి, వాశిష్ఠీపుత్ర శ్రీశ్రుతామావి, శివమకశాతకర్ణి, గౌతమీపుత్రయజ్ఞ శ్రీశాతకర్ణి, వాశిష్ఠీపుత్ర శ్రీఫడశాతకర్ణి, శ్రుతా మావి. ఈనామములన్ని ఇంచుమించు పురాణములలోని ఆంధ్రరాజుల నామధేయములే. ఇందుచే నాపురాణకారుల మతమున సాతవాహన రాజులు ఆంధ్రులేయనుట నిశ్చయము. సాధారణముగా నిట్టిసందర్భ మున త్యక్తములైన యొకటిరెండు విషయముల నిట ప్రస్తావించుట లాభకారి. క్రీ. శ. 500 ప్రాంతముననుండిన పల్లవ శివస్కందవర్మ యొక్క మైదవోలుశాసనమున దన్నకడ లేక ధాన్యకటకము ఆంధ్రావధ మునకు రాజధానిగా చెప్పబడియున్నది. ప్రాచీన బౌద్ధరాజుల శాసనము లలో ఆంధ్రావధము (లేక అరవమునందలి వడుగావలి) వారి రాజ్యము యొక్క తూర్పుపైలగా నున్నది. బౌద్ధులు మైదట మైశూరురాష్ట్రము నందలి శోలాదజిల్లాను నందగిరి (నందిదుర్గము) రాజధానిగా నేలు చుండిరి. ఆంధ్రావధము వారికి అనగా శోలాదునకు తూర్పున సముద్ర తీరమువరకు గల ప్రదేశముగ గ్రహింపవచ్చును. తుంగభద్రాహంద్రీ (ప్రాచీన 'ఆంధ్ర') నదుల సంగమ ప్రదేశముననుండు కర్నూలునగరము ఈయాంధ్ర గుండలమున చేరినదే. ఆంధ్రావధమునకును శాతవాహనిహారమునకును, తర్వాతి శాతవాహన పల్లవశాసనములలోని శాతవాహనిరట్ట మునకును గల సంబంధము ఎచ్చటను తెలియరాకుండినను, రెండవది



తొలిదాన నొక భాగమని నమ్మట కాధారముకలదు. కర్నూలుజిల్లా లోని నంది కొట్టుకూరుకాలూకాలోని కృష్ణానదీతీరమందు సాతానికోట యని యొక ప్రాచీన ప్రదేశముకలదు. ఇచ్చట పాడుపడిన దేవాలయ ములును దిబ్బలును ప్రాచీన వాస్తుశిలములును దాదాపు క్రీ. శ. ఏడవ శతాబ్దమునాటివని తలంపఁబడు శాసనములును గలవు. కాకతీయ గణ పతిదేవుని శాసనములలో నీ ప్రదేశము శాతవాహన కోటయని యుదాహృతము. ఈ నామము ఆపేరుగల రాజులకడనుండియేగాని అంతర లభ్యము. అయ్యది యుద్ధములలో శత్రుసైన్యముల నడ్డుటకు తగిన ప్రదేశముగా విజయనగర కాలముననే యుండినందున శాతవాహనుల కాలమున చాల ముఖ్యమైన కోటగా నుండియుండును. ఈవిషయ ములు ఆంధ్రులలో శాతవాహనులు ఒకతెగ యనియు శాతవాహనుల జన్మభూమియైన శాతాహనిహారము ఆంధ్రాపథమున నొక యంతర్భాగ మనియు చెప్పుటకు చాలినంత యాధారమని మా యభిప్రాయము.

ఆంధ్రుల చరిత్రలోని వివాదాంశములను సంగ్రహముగా నిట చెప్పియైనది. ఇట్లే వివాదాస్పదములైన యంశములు పెక్కులున్నవి; కాని గ్రంథవిస్తరభీతిచే సంగ్రహింపవలసియున్నది. కాని ఒక విషయ ము మాత్రము పండితులచేత విస్తృతమగుచుండుటచేత దానినిమాత్ర మిచ్చట చెప్పెదను. ఆంధ్రులు చాల ప్రాచీనులు. వీరి చరిత్ర సంహిత లకు తర్వాతికాలమునకు పోవుచున్నది. వీరి పూర్వచరిత్రాన్వేషణము చేయుటకు ఎవరును ప్రయత్నము చేయలేదు. కాని సాధన సామగ్రి చాలనందున ఆపని సులభమైనదికాదు. భారతదేశమందలి రాజ్యములను వేర్కొను సందర్భమున పురాణములును, బౌద్ధగ్రంథములును ఆంధ్రులను వేర్కొనుచున్నవి. మెగాస్తనీసువంటి యవన (గ్రీకు) యాత్రికులు ఆంధ్రుల రాజ్యవిస్తీర్ణమును, సైన్యబలమును, దేశమందలి సంప

త్రిని వర్ణించియున్నారు. పురాణములు ఆంధ్రులు రెండు ప్రదేశములలో నుండినట్లు వర్ణించియున్నవి. మొదటిది దక్షిణాపథము, మన పూర్వులు ఇచ్చటివారే, రెండవ ప్రదేశము నేటి యాష్టనిస్థానమునకు ఉత్తరమున బాహ్లికమునకు ప్రక్క, వీరే పురాంధ్రులు. డాక్టరు కే. పి. జయస్వామిగారిమాట విశ్వసీంతుమేని గిల్జాయిలోని ఆష్టనుజాతులవారిలో మహాశూరులైనవారు అంధేరీ లేక ఆంద్రీ యని నేటికిని వ్యవహరింపబడుచున్నారు. పశ్చిమ బాల్లోని అంధఖయి యనుజిల్లా నేటికిని వీరి ఉత్తరము నివాసస్థానమును జ్ఞాపకపరుచుచున్నది. ఇట్లు పౌరాణిక కాలమున నాంధ్రుల శాఖలు రెండు ఆర్యావర్తముయొక్క ఉత్తర దక్షిణములయందుండుట పెక్కు ఊహల కవకాశ మిచ్చుచున్నది. ఈ యిరు శాఖలును ఏకజాతికి చెందినయెడల వైదిక కాలమునకు దాదాపున వింధ్యపర్వత ప్రాంతీయులుగానుండిన వీరిలో తమ నెలపును వీడి ఒక శాఖ ఆవుఘానిస్థానముయొక్క ఉత్తరభాగమునకు ఎట్లేగిరో, ఏగినవెయక వారికిని తొలియాంధ్రులకును ఏవైనను రాకపోకలుండినవో యను సంశయములకు ఉత్తరము కనుగొనుట కష్టము. దక్షిణాపథమందలి యాంధ్రులనుచూర్చి మన కెక్కువ తెలియును. ములక అస్సక మున్నగు శాఖలు బౌద్ధయుగ ప్రారంభ కాలముననే ప్రసిద్ధికి వచ్చినవి. గొప్ప పట్టణములను నిర్మించి దేశమునందలి గొప్ప రాజ్యములుగా ప్రసిద్ధి నందినవి. మౌర్య కాలమున వీరినిచూర్చి కొంత తెలియనగుచున్నది. యవన (గ్రీకు) రాయబారి మెగాస్తనీసు చంద్రగుప్తుని యాస్థానమున నుండిన కాలమున నాంధ్రులను గుఱించి సంగ్రహమేయైనను మంచి విషయములను వ్రాసినాడు. ఆంధ్రులకు ముప్పది దుర్గములు, 100,000 కాల్బలము, 2000 గుఱ్ఱములు, 1000 ఏనుగులు నుండినవి. కొండలు చంద్రగుప్తమారుణిని కాలముననే యాంధ్రులు మగధసామ్రాజ్యమునకు తర్వాత పేర్కొనదగిన 'ఏక రాజ్యము'గ నుండిరని తెలుపుచున్నారు.

కాని ఆంధ్రులు బలవంతులుగానే యుండినను, ఏకరాజ్యముగ నుండి రనుట సందేహాత్మకముగా నున్నది. ఈవిషయముపై మనకు దొరకిన యాధారమైన మెగాస్తనీసు గ్రంథము ఏకైకమగుటచే ఎట్లును నిర్ధారణ చేయుటకు వలనుపడకయున్నది. పురాణములును బౌద్ధగ్రంథములును ఆంధ్రులను జనపదములను పేర్కొనుచున్నవేగాని రాజులను రాజ్యములను పేర్కొనుటలేదు. సాతవాహనసామ్రాజ్యమునకు పూర్వము పాలించిన యాంధ్రరాజైనఁడుగాని పేర్కొనఁబడలేదు. కావున ఆంధ్రులు మనదేశమందలి ఇతర రాజ్యములవలె, మౌర్యులకు పూర్వము ప్రజాస్వామ్యజనపదముగా ఇతరులకు లొంగియుండిరని తలంచుట సమంజసముగా నున్నది. ఆతర్వాత రెండు పురుషాంతరములకు ఆశోకసామ్రాట్టు కాలమున వీరు తమ స్వాతంత్ర్యమును కోలుపోయి పాటలీపుత్రకము నుండి పరిపాల్యులైరి. మౌర్యులకు వీరు లొంగిపోయిన సందర్భములు తెలియరావు. చంద్రగుప్తమౌర్యుడే వీరిని దక్షిణాపథముతో జయించెనని కొందఱు తలంచుచున్నారు. దీనికి ఆధారము ఋజువుపడని నమ్మదగని జైనపారంపరి, చంద్రగుప్తుఁడు దక్షిణాపథమునకు మైఘారికి వచ్చెననునది తప్ప మరొక్కటి దృఢమైనది కానరాదు. ఈవిధముగానే తిబెట్టు చరిత్రకారుఁడు తొనానాథుఁడు లిఖించిన బౌద్ధపారంపరి చంద్రగుప్తుని కుమారుఁడు బిందుసారుఁడు దక్షిణాపథమును జయించెనని నుడువుచున్నది. మౌర్యుల యాంధ్రదేశ విజయకాలమును నిర్ణయించుటకు సాధ్యము గాకపోయినను, ఆశోకుఁడు రాజ్యమునకు వచ్చుటకు మునుపే ఈకార్యము నెఱవేరినదనుట నిశ్చయము; ఏలయున అతఁడు జయించినది కలింగదేశ మొక్కటియే.

ఆంధ్రచరిత్రపరిశోధకులు పరికించవలసిన యవశ్య విషయము ఆంధ్రకలింగ సంబంధము. ఆంధ్రులును కలింగులును భిన్నజాతులవార

నియు ఇరుగు పొరుగు సంబంధములప్పు వీరికింకేమియులేదనియు కొందఱు  
తలంచుచున్నారు. శాసనములలోను వాఙ్మయములందును కలింగులు  
ప్రత్యేకముగా పేర్కొనఁబడియున్నను వీరు ఆంధ్రులలో నొకతెగగా  
నుండి చాల ప్రాచీనకాలముననే చీలిపోయిరని తలంచుట కాధారములు  
కలవు. కలింగముయొక్క ఎల్లలు పరంపరగావచ్చు జనశ్రుతిచే నేనో  
పరికింతము. పశ్చిమమున (లేక నైర్వతియందు) గోదావరి, తూర్పున  
(ఈశాన్యమున) మహేంద్రగిరి, త్రి, లేక, సప్త కలింగములు వీనిలో  
చేరియున్నవే. మన చరిత్రప్రారంభమైన కాలమునుండియు ఈప్రదేశము  
తెలుఁగు మాటలాడుచు, తెలుఁగువారితో సంబంధ బాంధవ్యములు  
గలిగి ఆచారవ్యవహారములలో పాల్గొనుచున్నవారితో నిండి  
యున్నది. కొందఱు ఉత్తరము లేక ఉత్తర కలింగమునఁబడు ఓరిస్సా  
మండలముకూడ కలింగమునందు చేరినదనియే తలంచిరి. కాని దొరకిన  
యాధారములు ఇందులకు విరుద్ధముగానున్నవి. ఉత్తర-ఓరిస్సా శబ్దములు  
పర్యాయపదములుగా నుపయోగపడుచున్నను అవి ఏకార్థకమై  
ఏకమాతృకగలవి గావు. ఓరిస్సా యనునది ఉడిస్సా యనుదానికి  
ఆంగ్లము. ఉడిస్సా, సంస్కృత ఉదీవ్యశబ్దముయొక్క అపభ్రంశము.  
అనఁగా ఉత్తరదేశముని యర్థము. ఈశబ్దమునుండియే ఓడై, ఓధ్రము,  
ఇత్యాది పదములు (ఉరియాలను నర్థమునను తద్భాష యనుటకును)  
నేర్పడినవి. ఉత్తరము అర్వాచీనపదము. అది తొలుత ఓరిస్సానుండి  
కలింగగంగరాజులు జయించిన భూమికి పేరైనది. కలింగమును ఓడైయు  
రెండు ప్రత్యేక రాష్ట్రములవేర్లుగా పదునొకండవ శతాబ్దమువరకుకూడ  
చోళశాసనములలో కనఁబడుచున్నవి. వీనిప్రకారము కలింగమునకు  
మహేంద్రగిరి ఎల్ల. ఓడైకు ఎల్ల సృష్టము గాకున్నను దాని నానుకొని  
యున్నదనుట నిశ్చయము. ఈవిషయములనెల్ల పరిశీలింపఁగా చోళు  
లును పాండ్యులును వీరితిగా తమిళులో, అట్లే ఆంధ్రకలింగులు రాజ

కిముముగ భిన్నులైనను ఓకరే (ఆంధ్రులే) యనియు భాషావాఙ్మయ రక్తసంబంధములు గలవారనియు నా యభిప్రాయము.

నేనిదివరకే చెప్పినట్లు ఆంధ్రుల ప్రాచీన చరిత్ర, క్రీస్తుశకమునకు పూర్వమును తర్వాత వెనువెంటను, చాల అస్పష్టముగ నున్నది. ఆంధ్ర చరిత్ర పరిశోధకులైన మనకు ఏతచ్చరిత్ర కాధారములైన విషయముల నెల్ల సంగ్రహించి విషయమరసి చరిత్రను నిర్మించుట విధి. చరిత్ర కావుని పని సులువైనది కాదు. ఆంధ్ర దేశమునకు నేడు రాజకీయముగ నొక యాకారములేదు. ఇది శకలములై ఇరుగు పొరుగున నుండు మూడు రాజ్యములలో చేరియున్నది. ఈ రాజ్యములలోను రాజధానులకును గల పరస్పర వైషమ్యములచేతను ఆత్మాధ్యతచేతను ప్రాచీన చరిత్ర పరిశోధనకు వలసిన యాధారముల సంపదమునకు హానికలుగుచున్నది. పురాతనవాస్తు శాస్త్రమును లిపిశాస్త్రమును మనకు గల ముఖ్యాధారములు. పురాతనవాస్తుశకలములు ఎక్కువగా భూగర్భమున నున్నవి. ఆర్వాచీనములైన గృహాదికములు తప్ప మిగిలినవన్నియు నే పథ్యములే. ప్రాచీనవాస్తు స్థలములలో ఉత్థవనకార్యము సామాన్య చరిత్ర పరిశోధకుని కలవడని పని, రాజ్యాంగము వారు విశ్వవిద్యాలయములును మూదంజవేసి పూడిపోయిన నగరములను త్రవ్వగాని లేక ఖననాధికారముగలవారికి ధనసహాయము చేసిగాని చరిత్రకారుల కుపకార మొనర్పవలెను. మన విశ్వవిద్యాలయములన్నియు దరిద్రములు. అథవా ధన మట్టినను దానిని నేడు జనాకర్షకముగానుండు భౌతికాది శాస్త్రములకొఱకు వినియోగింతురేగాని రాధములేని పురాతత్త్వ శాస్త్రమునకు వినియోగింపరు. ఇండియాగవర్న మెంటువారును కొన్ని గొప్ప సంస్థానములవారును ఆర్కియాలజికాళు చరిత్రాన్వేషణకై నమ్రుచున్నారు. చాలమందిపనియే పీరుచేసియున్నారు, కాని

వీరు అలవోకగా గాక ఏదేనోక శాస్త్రవ్యవస్థలను సరించి పనిచేసేయండిన యెడల వీరికృషి చాల ఫలవంతమై యుండెడిది. ఇండియాగవర్న మెంటు ఆర్కాస్టలజీ డిపార్టుమెంటువారి కార్యములెల్ల నిట్లే యున్నవి. ఇందుల ఫలితముగా ప్రాతప్రదేశములు పెక్కులు ఇంకను పరిశోధితములు గాకయేయున్నవి. ఎపిగ్రఫీ (అక్షరశాస్త్రము) డిపార్టు మెంటువారి కథవేటుగానున్నది. మన శాసనములు పెక్కులు భూమి మీఁదనే పడియున్నవి. రాళ్లమీఁదను, గుట్టలమీఁదను, స్తంభముల మీఁదను, గోడలమీఁదను, గుహలయందును, దేవాలయములయం దును చెక్కఁబడియున్నవి. ఆర్కియలాజికల్ డిపార్టుమెంటువారి ప్రధాన శాఖగా ఎపిగ్రఫీ డిపార్టుమెంటు, శాసనములను సేకరించి, నకళ్లు తయారుచేసి, వానిని కలిపి ప్రకటించి చరిత్ర కుపకరించుట కేర్పాటు చేయఁబడియున్నది. కొన్నివేల శాసనములు ఇప్పటికి సంగ్రహీతములై ప్రకటితములై యున్నవి. పెక్కులు ప్రకటింపఁబడలేదు. పెక్కులు సంగ్రహీతములే కాలేదు. అధికారుల చపలచిత్తమువలన ఈ డిపార్టు మెంటు పనిని నిలుపుదలచేసినట్లే యున్నను వీరు మరల పనిప్రారంభించి కొనసాగించి త్వరలో ప్రకటించి మన చరిత్రాన్వేషకు సాయము చేయుదురని ఆశించుచున్నాము. ఇన్ని కష్టములను అడ్డములును ఉన్నను మనకు దొరికిన సాధనసామగ్రిని ప్రోగు చేసి ఇతరోద్దేశములను మరచి, తత్త్వముమీఁద దృష్టియుంచి, శ్రద్ధగా పనిచేయుదుమేని మన పూర్వచరిత్రను చాలవరకు చక్కగా రచింపఁగలమని నమ్ముచున్నాను.



గుంటూరు ఆంధ్రోత్సవ శాసనస్మృతిక శోధకమండలివారి 1947 ఆంధ్ర శాసనావళి మహోత్సవశందర్భమున కానించిన యధ్యక్షోపన్యాసమునకు ఆంధ్రము.

## ౨. పల్లవులెవ్వరు?

సుప్రసిద్ధ చరిత్రకారుడగు విన్సెంటు. ఎ. స్మిత్తుగారు తమ ప్రాచీన హిందూదేశ చరిత్రయందు పల్లవులనుగూర్చి యిట్లు ప్రశ్నించుచున్నారు. "పల్లవులెవ్వరు? వారెచటినుండి వచ్చిరి? దక్షిణదేశపు రాజ్యములలో వారగ్రస్థానము నెట్లాజ్ఞించిరి?" మఱియు తమ ఆక్స్‌ఫోర్డు హిందూదేశచరిత్రమున వారే, "హిందూదేశ చరిత్రమునందు పల్లవుల (చరిత్రము) పరమ రహస్యముగనున్నది" అని నుడివియున్నారు.

వాస్తవము విచారింపఁగా పల్లవులచరిత్ర మతి గూఢతమమగు నొక మహాసమస్యగ గన్పట్టుచున్నది. ఈసమస్యను పలువురు పలువిధములఁ బూరించియున్నారు. ఆంగ్లభాషనెఱుంగని పరిశోధకుల కెఱుక నతిచుటకై శాస్త్రజ్ఞులగు పండితు లీవిషయమునుగూర్చి బయలు పుచ్చిన యభిప్రాయములను వర్ణించి, తదనంతరము నాయభిప్రాయమును చెల్పుచున్నారు.

పల్లవురాద్యమున భారతీయులు గారనియు, వారు పాఠశీకమునుండి వచ్చిన పార్థవులలో నొక తెగవారనియు, కొందఱు పండితు లభిప్రాయపడియున్నారు. రైసుగారిట్లు తమ యభిప్రాయమును వెల్లడించియున్నారు. "తాము భారద్వాజ గోత్రజాలమని కొన్ని శాసనముల యందు చెప్పుకొనియున్నను, పల్లవులయుత్పత్తి యట్టిదని నిశ్చయించి చెప్పుటకు నీలులేకయున్నది. హైహయ, శక, యవనాదులను వర్ణించు సందర్భమున, పురాణములు వీరిని పహవు లనువేర వేర్కొనుచున్నవి. వీనివలన వీరి యుత్పత్తిస్థలము పాఠశీకమని తోచుచున్నది." అయినను ప్రాశ్నరు నీవిట్లు చెప్పుచున్నాఁడు.

“ఈ ‘పల్లవ’ యనుమాట పారశీకమున చిరకాలమునకుముందే, జాతీయసంబంధముగ వాడఁబడినపుడు అన్యదేశజుల నామముగా నెన్నఁబడెను. పల్లవపక్షాపాదగ్రంథములలో నది (జాత్యర్థమునఁ బ్రయోగింపఁబడిన పల్లవశబ్దము) కాన్పించదు. కాన, పల్లవులు హిందూదేశమునకుఁ బోయినకాలము రమారమి క్రీ. శ. ౨, ౪ శతాబ్దముల మధ్యకాలమున నని స్థిరపఱచవలసియున్నది. పల్లవశబ్దముచే పారశీకదేశజులని మనముకొనఁగూడదు. వారు పారశీకులనుపేరఁ బరగించున్నారు. అందువల్ల అర్వాక్షిదుఃఖాతికి సంబంధించిన పార్థవులని గ్రహించవలయును. పల్లవశబ్ద మొకవేళ పార్థవశబ్దభవమై యుండవచ్చును”

Mysore Gazetteer.

ఇంచుమించుగా నిట్టి యభిప్రాయమునే క్లిట్టుగారును, వెంకయ్యగారును ప్రచురపఱచి యున్నారు. వీరి యభిప్రాయములను దుఠ్ఠేగారు హేళనఁజేయుచు యీక్రిందిరీతిని వ్రాసియున్నారు.

ఈయభిప్రాయమును బలపఱచువారు, పల్లవులు పార్థవజాతికి సంబంధించిన యశాత్తరాహులనియు, పారశీకమునుండి వచ్చి యుత్తరాపథమున నెచ్చటను నిలువఁజాలక పోవుటచే కాంచీపురమువఱకును దమవాడిని సాగించిన దేశద్రిష్టురుల గుంపనియు విశ్వసించుచున్నారు. ఇది మనస్సును రంజింపఁజేయు నూహ. పార్థవులనఁబడు తెల్ల మనుజులు ధనుర్ధతులై (పార్థవబాణము సుప్రసిద్ధము) దేశాటనమునయు గుంపుగఁగూడి, తమ శిబిరముల నొకదేశమునుండి యింకొకదానికి లేవదీసికొని పోవుచు, మార్గమున గనఁబడు వస్తువుల నన్నిటిని హఠాఽటులవలె నాశము జేయుచుండిరని వీరు తమ మనఃపక్షానుభవముం దొకచిత్రమును తీర్చించుకొనియున్నారు. ఈరీతిని వారు హిందూస్థానమునందంతటను గ్రుమ్మరి, కడపట నీ ద్వీపకల్పపు దుదిభాగమున నిలిచియుందురు. తదనంత



రము, దక్షిణదేశములోనున్న ప్రాచీనులగు జాతులవారి నోడించి, తమ రాజధానిని కాంచీపురమునందు స్థిరపఱచుకొనియుందురు. ఈ వైయభిప్రాయమున కొక గొప్పయాజ్ఞాపకమున్నది. పార్థవులలో నొక్క తెగ వారందరిచేతను నేయఁబడి పారశీకపు సరిహద్దుమొదలు దక్షిణ హిందూ ద్వీపకల్పమువఱకు వ్యాప్తమైన యీ మెనుదండయాత్ర దక్కనురాజ్య స్థితులలో మహాకల్లోలమును గలుగజేసి యుండవలయును. ఇట్టి ముఖ్య విషయమెప్పుడు జరిగియుండును? కొందఱు గ్రంథకర్తలు, ముఖ్యముగ వెంకయ్య, 'పల్లవులు దక్షిణదేశమునకు వచ్చినకాలము ను నిర్ధారణనేయుటకు బ్రయత్నముజేసిరి. అయినప్పటికిని, నేటివఱకును పార్థవులు దక్షిణదేశముపైఁజేసిన దండయాత్రకు నిదర్శనముగ జూపగలది యేదియు గన్పింపలేదు. ఈ యభిప్రాయము గూఢమగు పల్లవసమస్యను మఱిత గూఢముగ నేయుచున్నది.'

ద. పూ. చ. పుటలు 46-47.

వైకారణములచే నీయభిప్రాయము సరియైనదికాదని త్యజింపబడినది. పల్లవులు అన్యదేశమునుండి రాకున్న, వారిపుట్టుక యెట్టిది? వారెచ్చటివారు? వారాద్యమున నుండియు భారతీయులేనా? అట్లయిన వారికిని తక్కిన భారతీయ జాతులకును ఉన్న సంబంధమెట్టిది? ఈ ప్రశ్నలకు సరియగు సమాధానము తెప్పవలసియున్నది. ఈసందర్భమున పేరును యశమును గడించిన పండితుల వాదములను గమనింపవలసియున్నది. వీరు, పల్లవులఱవ వారేయని యొప్పుకొన్నను, ముఖ్యవిషయములయందు అభిప్రాయ భేదముల గనఁబఱచియున్నారు. అందువలన వీరి యభిప్రాయముల నెఱుఁగుట యావశ్యకము. వీరిలో ముఖ్యుడు వినైంటు ఏ. స్మిత్తు. ఆకుశర్మ హిందూదేశ చరిత్రమునం దాయన దన భావములను వెల్లడించియున్నాడు.

“కరికాలచోళునియొక్కయు సింహళరాజగు గజబాహువుయొక్కయు కాలమునకు దేరువాత, చరిత్రరంగస్థలమునఁ బ్రథమమున నగపడుశక్తి పల్లవులది. కాలవ శతాబ్దపు మధ్య సముద్రగుప్తుఁడు, కంచి లేక కాంచీపురరాధుఁడగు పల్లవరాజు నొక్కని నెదుర్కొనెను. ఆంధ్రులు గణించిన విమృత, మూడవశతాబ్దమున వారివంశ ముద్భవించి యుండవచ్చుననుట యసంభవముగాదు.

“పల్లవులు హిందూదేశపు చరిత్రలోని శూద్రహస్యములయందొక్కదాని కాస్తుదులై యున్నారు. వారు పల్లవులు అనగా పశ్చిమోత్తరదిశనుండి వచ్చిన పార్థవులు లేక పారశీకులను నూహ మాటలపై పోలికలవల్ల స్ఫురించినవగుటచే దానిని పాదులేని యూహ యని సత్వరముగ దృఢీకరింపవచ్చును. వారినిగూర్చి తెలిసిన విషయములన్నియు, వారు ప్రాచీన తమిళగాథలలో ప్రాముఖ్యతవహించినట్టియు, ఆద్యమున పాశుపాల్యమే ముఖ్యవృత్తిగా గల్గినట్టియు కురుంబులో తత్సాంబంధి కులగు ద్వీపకల్పనివాసులగు నొక జాతివారో యని సూచించుచున్నవి. కొన్ని సమయములయందు పల్లవులు “ఆటవికులు”గ నెన్నఁబడియున్నారు. సాహసాజేయ త్రాత్రగుణములచే నిటీవలకూడ ప్రఖ్యాతినొంది, అప్రతిహతులగు నైసస్తోమములలోనివారుగ బరిగణింపఁబడిన కల్లర్లతో రక్తకృతగలవారుగ నగపడుచున్నారు. తిరుచినాపల్లి, తంజావూరు, మధుర జిల్లాలమధ్యనున్న పుదుకోట సంస్థానాధిపుఁడు కల్లఁడు, అతఁడు పల్లవరాజుల వంశమున బుట్టిలినని చెప్పుకొనుచున్నాఁడు. తన పూర్వికుల మార్గములను దృఢించి యాతఁడు తిరుచినాపల్లి కలెక్టరుగారి సలహా ప్రకారము ప్రభుత్వముసేయు నిప్పటిరాజుల తరగతిలో చేరి యున్నాఁడు”

ఈ పుటయొక్క అధోజ్ఞాపికయం దిట్లు వ్రాసియున్నాఁడు.

“సంపూర్ణస్థానిక (Local) జ్ఞానముతో వ్రాయు శ్రీనివాసఅయ్యం గారి మతానుసారము పల్లవులు ఆస్ట్రేలేషియా వాస్తవ్యులగు నీగ్రిటోలతోడను, తదనంతరమున వచ్చిన మఱియొక సంకీర్ణజాతితోడను గలసిన నాగజాతికి సంబంధించినవారు. వారి పురాతన నివాసస్థలము తొండమండలము (మదరాసు చుట్టునున్న జిల్లాలసమూహము), తంజావూరు, తిరుచినాపల్లెలు తరువాత సంకలితము నేయఁబడినవి. క్షత్రగుణ సంపన్నమగు పల్లలేక కురుంబజాతివారినుండి పల్లవసైన్యము గూర్పబడెడిది. మువ్వరు తమిళరాజులకును పల్లవరాజులకును వంశపారంపర్య శత్రుత్వముండెను. దక్షిణదేశమున పల్లవులు దేశములోనికి జొచ్చుకొనివచ్చిన యన్యులుగఁ పరిగణింపఁబడిరి. కావున తమిళభాషలో పల్లవ శబ్దమునకు దొంగయను నర్థము గలిగినది. చోళపాండ్యదేశములయందు నివాసస్థానము లేర్పఱచుకొన్న పల్లవులు కళ్లరులు అనఁగా దొంగలని పేర్కొనఁబడిరి. వీరందఱును నాగజాతికి సంబంధించిన వారని చెప్పుట కేసందేహమును లేదు.”

“ఆవాక్యములు గ్రంథములోని (Text) యభిప్రాయమును బలపఱచుచున్నవి. ఇవి (అభిప్రాయములు) కొన్ని సంవత్సరములకు ముందేర్పడినవి.”

పల్లవులు పశ్చిమోత్తర దిగ్భాగమునుండి హిందూస్థానమును జొచ్చి దక్షిణమునకు వచ్చి కాంచీపుర ప్రాంతములయందు శాశ్వత నివాసస్థలముల నిర్మించుకొన్న పార్శ్వీకు లనుమతమును స్థిత్తుగారు నిరసించినది బాగుగనే యున్నది. కాని, వారు కళ్లరులని, కురుంబులని వ్రాసినవ్రాత కేమియు నాధారము గానరాదు. కళ్లజాత్యుద్భవఁడగు పుదుకొట సంస్థానాధిపతి తాను పల్లవవంశజుడనని చెప్పుకొనుటయే దీనికి వారుచూపిన ప్రమాణము. వాస్తవముగ పుదుకొటరాజు కళ్ల

జాత్యుద్భవుడా! అవుననుకొన్నను అతడు తాను పల్లవుడనని చెప్పుకొనుటచే పల్లవులును కళ్లరులును ఓ జాతివారను సిద్ధాంతము సరియైనదా! గొల్లవాండ్రందఱును తాము యాదవుల మనుచున్నారు. చతుర్థకులజాలగు కాకతీయరాజులును దమవంశమును ఇత్వాకున కంటగట్టిరి. ఇంతమాత్రముచే వీరందఱును శత్రుయులగు యాదవులును ఇత్వాకులును నగుదురా? లేక యాదవులును గొల్లవాండ్రును నొక్కరేనని సిద్ధాంతమునేయుట సరియా! కావున, పునుకొటరాజు తాను పల్లవవంశజుడనని చెప్పుమాటయే కారణముగాజూపుచు పల్లవులును కళ్లరులు నొక్కరేయని సిద్ధాంతీకరించువాదము నిలువకాలదు. ఇక శ్రీనివాసయ్యంగారి వాక్యములు స్థిత్తుగారిసిద్ధాంతము నెంతఁజుకు బలఁజుచునో చూతము. మువ్వరు తమిళ రాజులకును బల్లవరాజులకును వంశపారంపర్యముగు వైరముండుట; పల్లవశబ్దమునకు దమిళదేశమున దొంగయను నర్థము గల్గించుట; వీనినిబట్టిచూడ స్థిత శ్రీనివాసయ్యంగార్లనుకొనురీతిని పల్లవులు దమిళులుగారను సూహపాదముచున్నది. వీరస్వదేశమునుండి ద్రావిడమందు బ్రవేశించిన వారగుటచేతనే తమిళరాజులకును వీరికిని శాశ్వతవైరము గల్గుటకు గారణము. తత్కారణముననే పల్లవశబ్దమునకు చోరులను నర్థమును జూపవారు గల్గించుకొనిరి.

సింహాళమునకును హిందూదేశమునకును యధ్యనున్న జాఫ్నా ద్వీపకల్ప వాస్తవ్యులగు మొదలియారు రసనాయగముగారు పల్లవుల జన్మస్థానము జాఫ్నాయని యొక క్రొత్తవాదమును బయటవెట్టిరి. వీరివాదమున కాథారము 'మణిమేకలై' యను నజినకావ్యము. ఈగ్రంథమున కరికాలుని మరణాంతరము, అతనిపుత్రుడు కిల్లియనువాడు, ఉరయూరునందు రాజ్యము చేసినట్లు వర్ణింపఁబడినది. అతని తమ్ముడగు ఇళంకిల్లి లేక ఇళంకో యనువాడు కంచియందుండెను. అతని పిమ్మట

కిల్చికి నాగకన్యవల్లబుట్టిన తొండమూర్తి ఇళంతిరయ్య అనువాడు కంచి రాజ్యమున కభిషిక్తుఁడాయెను. తొండమూర్తి ఇళంతిరియనను నతఁడు కిల్చికిని, మణి పల్లవపు నాగరాజు, వచ్చి వాసుని కుమార్తెయగు వీలివళ కును బుట్టిన కుమారుడు. మణిపల్లవమునుండి పూహరునకు వచ్చు మార్గమున నావపగులుటచేత నాతఁడు సముద్రమున గొట్టుకొనిపోయెను. గాని యాతఁడు దొండైతీవలయందు దగుల్కొని యొడ్డునకు గొట్టుకొనివచ్చెను; తత్కారణమున నాతనికి తొండమూర్తి ఇళంతిరయ్య ననియు, తొండైమాననియు, సముద్రమునుండి తీరమునకు గొట్టుకొని వచ్చుటచే తిరయ్య అనియు పేర్లు వచ్చినవి. తొండమండలము చోళ మండలమునుండి వేళ్ళరుపబడి ఇళంతిరయ్యను కాలని తండ్రిచే నొసఁగబడెను. అతనికి కంచి రాజధాని. తొండమండలమును స్వతంత్రముగ నేలిన రాజులలో నాతఁడే ప్రథముఁడు. వాని వంశమునకే పల్లవ వంశమనిపేరు.

ఇళంతిరయ్యని నాగమాత యాతని తండ్రికంటె హీనకులజురాలగుటచే నాతనివంశము పితృవంశము పేరఁగాక మాతృజన్మభూమియగు మణిపల్లవముపేర పేర్కొనబడెను. మణిపల్లవమే జాఫ్నాయని సిద్ధాంతిక రింఁబడినది. అప్పుడది యొకద్వీపముగనుండెను. హిందుదేశమునుండి పోవువారలకది లంకాద్వీపపు ఇళావలె గాన్పించియుండును. కావున దానికి పల్లవమని పేరువచ్చెను. పల్లవశబ్దమున కతివములో రెమ్మయని యర్థము. మణిపల్లవమను మాట మణిమేకలయందు మాత్రము గాన్పించుచున్నది. ఇంతకు పూర్వమున్న పేరు మణిపురము. నాగుల కునికిపట్నై నాగరాజుల యేలుబడి యందుండుటచే దానిని సింహళ ద్వీపవాస్తవ్యులు మణినాగ ద్వీపమందురు. తమకు రెమ్మవలె గాన్పించుటచే, పల్లవ మను పేరు 'మణి' యను నుపసర్గకు నతివవారిచే సంకలితము నేయబడి

నది. కడఁగిటి పల్లవరాజులు బుద్ధాంకుర, నయాంకుర, తరణాంకుర, లలితాంకుర యని సంస్కృతమున రెమ్మయను నర్థముగల 'అంకుర' శబ్దాంతములగు బిరుదులను ధరించిరి. 'రెమ్మ' యని పల్లవ శబ్దమునకు సమానార్థముగల 'పోతు' అను నఱవమాటను నొకబిరుదుగా ధరించిరి. ఇందు వల్ల వారు తమ వంశోత్పత్తిస్థానమును జ్ఞప్తియందుంచుకొని, ఆయర్థము నిచ్చు బిరుదులను ధరించినది తెలియవచ్చుచున్నది. పల్లవరాజులచే ధరింపఁబడిన 'పోతరాయర'ను బిరుదు పల్లవశబ్ద సమానార్థకమును, రెమ్మ యను నర్థముగల 'పోతు' అను నఱవ మాటనుండి పుట్టినదే'

### Indian Antiquary XLVI.

ఈవాదము వింతయైనది. స్థిత్తుగారు పల్లవు లఱవదేశ వాస్తవ్యులుగ నుండురన, రసనాయగముగారు వారిని జాఘ్నా ద్వీపకల్పములోని తమ గృహపురోభాగమునకే లాగిరి. మణిపల్లవ ద్వీపమున కావేరు వచ్చిన విధమును వివరించు సందర్భమున సింహళమునకు (హిందూదేశమునుండి) బోవు తమిళుల కది లంకాద్వీపపు రెమ్మవలె గన్పించుటచే, మణియను నుపసర్గకు రెమ్మయని స్వభాషయం దర్థముగల పల్లవశబ్దము నతికించుటచే మణిపల్లవనామ మేర్పడెనని చెప్పిరి. నృత్యమున కంటుకొనిగదా రెమ్మ యుండవలయును! ఇప్పటివలె పూర్వకాలమునగూడ జాఘ్నా ద్వీపకల్పమైయుండిన రసనాయగముగారి వాదమున కనుకూలముగ నుండియుండును. "అకాలమున అది యొక ద్వీపము" అని వారే యొప్పుకొనియున్నారు. కావున సింహళదేశమునకు బోవువారి కది రెమ్మవలె గాన్పించుటయు, తత్కారణమున నఱవలు దానికి స్వభాషయందు రెమ్మయను నర్థముగల పల్లవమను వేరిడుటయు నసంభవములు. ఇంకొకమాట. పల్లవ, పోతశబ్దములు రెండును సంస్కృతములే. రసనాయగముగా రనుకొన్నట్టు అఱవమాటలుగావు. కావున అఱవ లీమాట

లను వాడిరనుట సమంజసముగాదు. మణిమేకల యుండలి కథకును పల్ల  
 వోత్పత్తి ప్రకారమునకును నేసంబంధమును లేదని నాతలఁపు. ఈసంద  
 ర్భమున రెండు ప్రశ్నల నడుగవలసియున్నది (౧) తొండమార్గ ఇళంది  
 రియ్యో కిల్కికుమారుడు గదా. తద్వంశజులగు పల్లవులకెవ్వరికిని అఱవ  
 పేర్లు లేకపోవుటెట్లు? చూడుడు: నిడుముడి కిల్కి, కిల్కి, కొచ్చెంగళ, ఇళం  
 కిల్కి, ఇత్యాది చోళనామములును! నిడుమార్గ, నిక్షణెలియ్యళ,  
 ఇత్యాది పాండ్యనామములును; సెండళ చేరళ, చెంకుడ్డువార్ ఇత్యాది  
 చేరనామములును పల్లవవంశమును గాలించి చూచినను కల్కెమునకైన  
 గాన్పించవు బల్లవు అఱవలైన యిది యెట్లు సంభవించును! (౨) తొండ  
 మండలము ఆంధ్ర రాజ్యమున కేరియుండెనుగదా! ఆంధ్ర రాజ్యాంతమున  
 సామంతులగు నాగరాజులేగదా తొండమండలమున స్వతంత్రులైనది?  
 నాగకన్యాకా సంబంధముచేతగదా పల్లవుల కీరాజ్యమువచ్చినది! అట్లు న  
 కిల్కియను చోళరాజునకది స్వాధీనమై యుండుటెట్లు! దానిపై నాతడు  
 బ్రథమమున నిజసోదరుని ప్రతినిధిగ నేయుటెట్లు! తదనంతరము నాగ  
 కన్యవల్ల దనకుద్యవించిన తొండమార్గ ఇళంతిరయ్యను రాజును  
 నేయుటెట్లు! చోళు లీదేశము నెప్పు డెవ్వరికడనుండి గెల్చి సంపాదిం  
 చిరి! ఈ ప్రశ్నల కన్నిటికిని తృప్తికరములగు సమాధానము లియ్యక  
 పల్లవు లఱవలను వాదమును నిలుపుటకు సాధ్యులుగదా! కాకుజాడ పల్లవు  
 లఱవలుకా రనువారివా మే సమంజసముగనున్నది. ఇట్టి వాదమును  
 బ్రథమమున బ్రతిపాదించినవారు చిలుకూరి వీరభద్ర రావుగారు. తొండ  
 మండలమునకు వీరిచే గల్పించఁబడిన వ్యక్తిత్వి, రసనాయగముగారి  
 వ్యక్తిత్వికంటె సమంజసముగ నున్నది రసనాయగముగారి మతాను  
 సారము, తొండైయను లతలయందు దగల్గొని, చోళరాజు కిల్కిని,  
 నాగకన్యకకును బుట్టిన కుమారుడు, కడలిదరికి గొట్టుకొనివచ్చుటచే

నాతనికి తొండమానను వేరుపచ్చెను, తొండమాన రాజ్యము నేలిన విషయమగుటచే నాతడేలిన రాజ్యమునకు తొండమండలమును నామము గల్గెను. తొండమండల శామమున కర్థమునెప్పుటకీట్లు కట్టుకథయొకటి యుటవారు గల్పించుకొనవలసి వచ్చినది. వీరభద్రరావుగారిట్లును చూపారు. “తొండై మండల మనునది దండకనాడు యొక్క రూపాంతరముగఁ గన్పట్టుచున్నది. దండకనాడునునది, దండకారణ్య మను సంస్కృత పదము నుండి యేర్పడినదిగఁ గన్పట్టుచున్నది” (ఆం. చ. పూ. యు. పుట ౨౦౩).

పల్లవోత్పత్తినిగూర్చి వీరిట్లు వ్రాయుచున్నారు.

“వీరలు కృష్ణా గోదావరులకు నడుమ వేంగిదేశమునఁగాని, మఱి యొకభాగమునఁ గాని యాంధ్రదేశమున నేర్పడిన యొక లెగయనుట వాస్తవము. రెండవశతాబ్దమున పల్లవరాజు లాంధ్రదేశమును పాలించుచుండిరిని వారిశాసనములు వేనోళ్ల ఘోషించుచున్నవి. ఈవిషయమును జరిత్రకారులందఱును సంగీకరించియున్నారు. ఈలెగ యేర్పడినదను విషయములో మాత్రము చరిత్రకారులు భిన్నాభిప్రాయులై యున్నారు. పల్లవులు దారిదోపిడికాండ్ర లెగయనుట కంటెను, పల్లవులు పల్లవులయిరిని యూహించుటకే హేతువు లెక్కువగఁ గానవచ్చుచున్నవి...”

“ఈకాలముననే పల్లవులతో శకనులతో సంబంధించిన ఊత్రపులు సురాష్ట్ర, మాళవదేశములను వశము చేసుకొని పాలించుచుండిరి మన మిదివఱకే తెలిసికొనియుంటిమి. ఈకాలముననే యాంధ్రదేశమును జొచ్చి యవనశకపల్లవవాదులు కల్లోలమును బుట్టించిరినియు, ఆంధ్రుల స్వాధీనమందుండిన మహారాష్ట్రదేశము సురాష్ట్ర, ఊత్రపులచే జయింపఁబడి యాక్రమింపఁబడినదనికూడఁ దెలిసికొనియుంటిమి, రెండవ శతాబ్ద



ప్రారంభమునం దనఁగా ౧౩౦-దవ సంవత్సర ప్రాతమున గోతమిపుత్ర శాతకర్ణుడను నాంధ్రరాజు యవనశక్తిపహ్లావాదుల నోడించి సురాష్ట్ర ఙ్గాత్రపుడగు క్షహాకాటనహపానువంశమును నిర్మూలముజేసి తన పూర్వులు కోల్పోయిన రాజ్యమును మరల సంపాదించుటయే గాక శాత్రువ భూములనుగూడ నాక్రమించెననికూడ దెలిసికొనియుంటిమి. అంతకుఁబూర్వ మాంధ్రదేశమునకువచ్చి.....వికేషముగా మార్పుఁ జేందియుండిన యవనశక్తిపహ్లావాదులు దేశమున స్థిరనివాసము లేర్పఱచు కొని దేశాచార మతాచారముల నవలంబించి దేశీయులతో సంబంధ బాంధవ్యముల నెఱపుచు గ్రమముగా దేశీయులతోగలిసిపోయి పల్లవులనుతెగగా నేర్పడిరినియు, వీరు మొదట నివసించిన ప్రదేశము పల్లవ నాడైనదనియు, అదియే యిప్పుడు పల్నాడనువేరఁ బిలువఁబడుచున్నదనియును గూడ దెలిసికొనియుంటిమి.....కాబట్టి వీనినన్నిటిని పరిశీలించి చూచినపుడు పహ్లావులు దేశాచార మతాచారముల నవలంబించి దేశీయనామములనే ధరించి పల్లవులై యాంధ్రులకు ఙ్గాత్రపులకు నూడి గములు సల్పుచుండి క్రమముగా సేనాధ్యక్షులుగను, మంత్రులుగను నేర్పడి రాజకుటుంబములతో సంబంధ బాంధవ్యములను నెఱపుచు ప్రధానరాజకుటుంబము బలహీనమై రాజ్యభారమును నిర్వహింపఁ జాలని కాలమున స్వతంత్రులై స్వతంత్రరాజ్యముల నెలకొల్పిరిని యూహింపఁదగియున్నది. స్వదేశమును స్వచితమును మఱచిపోయి హిందూమతమునుబూని హిందూనామములను బెట్టుకొని వ్యవహరించుచు బహుకాలము వెనుక నాంధ్రదేశమునకువచ్చి, వర్ణాశ్రమధర్మములంతగాఁ బాటించఁబడనికాలమున నొకశతాబ్దమువఱకు నాంధ్రుల నడుమ నివసించుచుండి సంబంధబాంధవ్యములు నెఱపుచుండిన వారాంధ్రులుగాఁ గాక మఱి యెవ్వరుగా బరిగణింపఁబడవలసినది! “ఆంధ్రులనక

తప్పదు. ద్రావిడదేశమునందలి కాంచీపురములు ఇంకొంచి పరిపాలించినదీ యాంధ్రపల్లవులుగాని పహ్లావులుగారు. కాంచీపురమందు కట్టకడపట స్థిరముగా నిలిచిపోయినది ఆంధ్రపల్లవులలో చోళశాఖవారు మాత్రమే గాని కొందఱు తలంచునట్లు పల్లవులందఱు కారు.” ఆం. చ., పూ. యు. పుటలు ౨౦౭—౨౦౯.

ఇట్టి యభిప్రాయమునే దువ్రే గారును శ్రీకృష్ణజియ్యన్నారు.

(౧) “ఆంధ్రసామ్రాజ్యము మహారథులను చిరుమలుగల సామంతులచే నేలబడుచుండెను. సర్వములను పూడించు జాతివారలగుటచే వీరు నాగులనువేరఁ బిలువబడిరి.

(౨) రెండు తెరచాపలుగల యోడయొక్క ప్రతిమను ముద్రించిన నాణెములు మదరాసు కడలూరుమధ్యతీర ప్రాంతములయందు మాత్రమే దొరకినవి. ఇవి కంచిరాజధానిగాగల తొండమండలపు నాణెములు. వీనిపై “శీవులునూచి” యను మాటలు ముద్రింపబడియున్నవని ప్రొ. రాపేరకగారు చెప్పుచున్నారు. ఉజ్జయినిసంజ్ఞ సాతవాహన వంశమును సూచించుచున్నది. కావున నీవంశస్థులు కాంచీపురమునందు రాజ్యముజేసిరి. ఇంకను, శాతవాహన వంశపు కడపటిరాజగు పులుమావిశాసనమువల్ల స్కందనాగుడను సామంతరాజాతనికి మహానేనానియై యుండెనని తెలిసికొనుచున్నాము. కావున శాతవాహనుల యంత్ర్యకాలమున నాగులు ఉచ్చస్థితియందుండిరనుట కేసంబేహమునులేదు.

(౩) నాగకుటులగు ‘చుటు’ వంశస్థులు, శాతవాహనుల యనంతరము ప్రభుత్వముజేసిన రాజకుటుంబములలో నొక్కవానికి సంబంధించినవారు.

(౪) నాగజాతివారగు చుటువంశస్థులు ప్రాచీనులగు పల్లవరాజుల సమకాలీనులగుట నిజము.

(౫) నాగకులులగు చుటురాజుల పిమ్మట పల్లవులు రాజ్యమును పాలించిరనుట నిశ్చయము.

(౬) వేలూర్పాలియమందు దొరకిన పల్లవ తామ్రశాసనమున వంశపారంపర్యముగ పల్లవకుటుంబమున బ్రతీతీయందున్న వంశచరిత్రము (శ్లో. 3 మొదలు ౨౨ వరకు) వర్ణింపబడియున్నది. అచ్చట, పల్లవ వంశమున రాజ్యమేలినవారిలో బ్రథముండు తద్రాజ్య చిహ్నములనన్నిటిని సర్పరాజయొక్క కుమార్తెను (నాగవంశజుడగు రాజాకూతురనుట స్పష్టము) వివాహమాడుటచే పొందినట్లు చెప్పబడియున్నది. (శాస. శ్లో. సాం. ని ప ౧౯౨౦—౨౧ జి. ఓ. పబ్లిక్ జూలై ౨౮, ఖా. ౨ ఫుట ౬౧).

(౭) నాచే విరచితమగు “పల్లవులు” (పాండిచ్చేరి ౧౯౧౭) అను గ్రంథమున విస్తరింపబడిన వాదమునే యిచ్చటను అనుసరించుచున్నాను. “మిక్కిలియు ప్రాచీనులగు పల్లవులు రాజులుగారు. వారు దాక్షిణాత్యులునుగారు, వారి వంశజుడొక్కఁడు దక్షిణదేశపు రాచ కన్యక నొక్కఁడెను పెండ్లాడి, తన్మూలమున దానేరాజయెను.” (పల్లవులు పు. ౨౩) గిర్ణారు శిలాశాసనమును జెక్కించినకాలమున, పశ్చిమక్షాత్రపరాజులు ఆపరాంతమున రాజ్యము నేయుచుండిరి. ఆప్పుడు పల్లవుడొక్కఁడు వారికడ బ్రథానిగ నుండెను, చుటునాగులు ఆపరాంతమున బ్రభుత్వము జేసినకాలమున (సకందనాగునితల్లియొక్క శాస్త్రేరిశాసనము. లూదర్నగారి పట్టిక నె ౧౦౨౧ రు) పల్లవులు వారి పొరుగున నుండిరి. ఓక పల్లవకుమారుఁడు (prince) శివసకంద నాగ శాతకర్ణిరాజయొక్క కుమార్తె నువ్వాహముజేసుకొని, కంచిరాజ్యమును బడసెను.

“పల్లవోత్పత్తి విషయమునుగూర్చిన నావాదము సంగ్రహముగ నిదియే...” దక్కను పూర్వచరిత్రము. పుట ౪౨౮.

కాబట్టి దుద్రే మతానుసారము, పల్లవుల దొక్కడు నాగరాజు కుమార్తెను బరిణయమై, తన్మూలమున గాంచీపుర రాజ్యమునుబడసి యచ్చట పల్లవవంశమును స్థాపించెను. కాని దీనికొక యాక్షేపణ కలదు. శివస్కంద నాగశాతకర్ణుని హాతుని పల్లవ కుమారుడొక్కడు ద్వాహమై, తన్మూలమున గాంచీపురమున రాజ్యమును బొందెననుట కాధారములేదు. పల్లవకుమారుడు నాగకుమారి నుద్వాహము జేసి కొని రాజ్యప్రాప్తి నందినట్లు శాసనములు జెప్పుచున్నవి; కాని పల్లవుల నెచ్చటను తేర్కొనియైన నుండలేదు. పల్లవులును బల్లవులును నొక్కరే యనుట కేమియు నిదశకానములేదు. వారు భిన్నజాతులవారు. కావున పల్లవుల దొక్కడు నాగకుమారిని పరిణయమై, తన్మూలమున గాంచీపుర రాజ్యమును బడసెననుట నిరాధారమైనవ్రాత. కావున దుద్రే వాదము నిలువజాలదు.

ఇట్టివాదము వచ్చునని యూహించి దుద్రే దక్కను పూర్వచరిత్ర యందే దానికిట్లు సమాధానము జెప్పియున్నాడు.

“బాలశ్రీయొక్క సుప్రసిద్ధనాటిక శిలాశాసనమునుగూర్చిచర్చించు సందర్భమున, గౌతమీపుత్రుడు పల్లవులను క్రీ. శ. 2౦ లో బరాభూతులఁగావించెనని వచించితిమి. (ఎసి. ఇండి. సం. ౮ ప్లేట్ ౧. నె ౨ రు బంక్తి ౨) మఱియు, క్రీ. శ. ౧౫౦-వ సంవత్సరమున రుద్రదాముని మంత్రిసువిశాఖుడనువాఁడు పల్లవుడని గిర్జారుశాసనమువల్ల దెలుసుకొనుచున్నాము. (జానగడ్ శాసనము : ఎసి ఇండి. సం. ౮ పుట 32 ప్లేట్ లో ౧౯-వ పంక్తి). ఈరీతిగ, క్రీ. శ. 2౦ లో ‘పల్లవ’ యని వ్రాయబడినమాట, క్రీ. శ. ౧౫౦ లో ‘పల్లవ’ యని వ్రాయబడిన గిర్జారుశాసనమును జూచితిమిని, అందులోని ‘పల్ల’ యను సంయుక్తాక్షరము ‘ల్ల’ యను నక్షరమును బోలియుండుటను గనుగొందుము. ఇంతే

కాక, ప్రాకృతభాషలో వ్రాయబడిన మైదవోలు శాసనములలో నీయక్షర సమస్య సులభముగ విశేషీకరింపబడియున్నది. దానియందు 'పల్లవ' యని వ్రాయబడియున్నది. ఇది పల్లవశబ్దమునకు సమానమైనది. ఏలన ప్రాకృతమున హల్లులకెప్పుడును ద్విత్వము గాదు. పీఠవాడగల్లి శాసనము ప్రాకృతమున విరచితమైనను, అందు పల్లవశబ్దము ద్విత్వరహితముగ వ్రాయబడి యున్నది. తదనంతరము శాసనములభాష సంస్కృతమైనపుడు, 'పల్లవ' శబ్దమునకు 'రెమ్మ' యను నర్థము గల్పించుకొనవచ్చును. నామముల విశ్యతపల్ల ప్రాచీనులగు కొందఱాజులు రుద్రనాముని మంత్రిసంతతి వారే ననుదలచు కలుగుచున్నది." ద. పూ. చ. పుట ౫౫-౬).

దుశ్రేణిగారి వాదమునకును వీరభద్రరావుగారి వాదమునకును జాలమైత్రిగలదు. ఇద్దరును పల్లవులే కాల్కమమున దేశీయులతో గలసి, వారివేషభాషలను మతాచారములను నంగీకరించి పల్లవులైరను నభిప్రాయమును వ్యక్తపఱచిరి. వీరభద్రరావుగారు పల్లవు లాంధ్రులని నొక్కిచెప్పిరి. దుశ్రేయట్టి యభిప్రాయమును వ్యక్తపఱచి చెప్పలేదు. ఆయితే పల్లవు లాంధ్రులే యని వీరు 'పల్లవులు' అను తమ గ్రంథము నందు జెప్పియున్నారు.

“సీంహవిష్ణు, మహేంద్రవర్తల పూర్వులు తెలుగు దేశమున నివసించుచుండిరిని మనము సిద్ధాంతీకరింపవలసియున్నది. “మహేంద్రవర్తకు తెలుగువేడ్లుండుటకుఁ గారణము, అతఁడుగాని యతని తండ్రిగాని తెలుగుదేశమున రాజ్యమునేయుటయేనని నమ్ముచున్నాను.”

“పెక్కుశతాబ్దములవఱకును, అనేక తరముల పల్లవరాజులు గృహస్థులవలె తీరమండలి గుంటూరు మండలమునందును, నెల్లూరుమండలమునందును రాజ్యముజేసిరి.”—పల్లవులు, పుటలు 3౧-3౩.

ఇత్యాదివాక్యములవల్ల దువ్రేగారి యభిప్రాయమున పల్లవరాజు లాంధ్రులేనని విశదమగుచున్నది.

డాక్టరు కృష్ణస్వామి అయ్యంగారలు ప్రాచీన పల్లవులు అంధ్రులే యని యొప్పుకొనుచున్నారు. 'పల్లవులు' అను గ్రంథమునందు వీరిట్లు నుడువుచున్నారు. "మనకు లభ్యపడిన విదర్భములు, వారు (పల్లవులు) ఆంధ్రులలో నొక్కవంశమువారనియును, ఒకవేళ సాతవాహనుల సాంబంధికులుగనో, తద్వంశజులుగనో, యుందురనియును చెలువు చున్నవి" అయినను కృష్ణస్వామి అయ్యంగారికిని దువ్రే వీరభద్ర రావుల కును కొంత యభిప్రాయభేదము గలదు. దువ్రే మొదలగు వారనుకొను నట్లు పల్లవుల వంశజులే పల్లవులైరిని వీరు నమ్తురు. పల్లవులును పల్లవులును వేర్వేరుజాతులవారని నిరూపించుటకు వీరు క్రొత్తసాక్ష్యమును జూపిరి.

"క్రీ. శ. తొమ్మిదవ శతాబ్దాంతమునను, పదియవ శతాబ్దారంభమునను, గూర్జర రాజులగు మహేంద్రపాల, మహీపాలుర యాస్థానమున రాజకేళిరుండను కవియుండెను. దక్షిణదేశమున పల్లవుల రాజ్యమంతరించుచుండిన సమయమదియే. అతడు భువనకోశమును భూగోళశాస్త్రగ్రంథమును రచించెను. తన కావ్యమీమాంసలోని ౧౭-వ అధ్యాయమున విషయమెక్కువగ చెలిసికొనగోరువా రాగ్రంథమును బఠించవలయునని చెప్పియున్నాడు. ఈకడపటి గ్రంథమున నాతడు హిందూదేశము నైదుభాగములుగ విభజించి, యొక్కొక్కభాగమునకును సంబంధించిన నదులను, పట్టణములను వేర్కొనియున్నాడు. అతఁడాయథ్యాయమున, మాహిష్మతీపురమునకు గ్రిందిభాగమున విస్తరించు దక్షిణాపథములేక దక్షిణదేశము పల్లవులదనియు, ఉత్తరాపథమునఁ బృథూదకమునకు బైభాగము పల్లవులదనియు నిర్ణయించియున్నాడు.

‘పృథూదక’ మనువేరు తరచుగా సింధునది ద్వైయుండును. పల్లవులు, హళానకాంభోజ బాహ్నికాదులతో జేర్పబడియున్నారు. కావున పలు దేశముల గ్రమ్మరి, యనేక విషయములను—సంస్కృత విద్యాభివృద్ధిని గూర్చినవే యైనను—నెఱింగిన రాజశేఖరుని యభిప్రాయమున, పల్లవులును పల్లవులును వెవ్వేరు జాతులవారనియు, అందోరు దాక్షిణాత్యులని యు, మఱియొకరు సింధునది కావలియొడ్డుననున్న సరిహద్దు దేశవాసులనియు దెలియుచున్నది. రాజశేఖరుఁ డర్వాచీనుఁడనుటకు సందేహము లేదు. అయినను, తనకాలమున, పల్లవులు వేరు పల్లవులువేరని జన సామాన్యము విశ్వసించుచున్న విషయమును వ్యక్తపఱచియున్నాఁడు.”

(Journal of Indian History Vol. 2 pp. 25-26)

ఇట్లు కృష్ణస్వామి ఆయ్యగారలు దువ్రే వీరభద్రరావుల వాదమును పూర్వపక్షము గావించిరి. తచ్చిష్టకోటిలో జేరినవారగు సి. యన్. శ్రీనివాసాచార్యులుగారు తమ గురువుల వారావాదమును విధ్వంసము జేసిరిని నమ్ముచున్నారు. (పల్లవులు, పుట 2) ఇది వాస్తవమాయను విషయమును మనము బరిశీలించవలయును. రాజశేఖరుని సాక్ష్యము విశ్వాసార్హమే. అతఁడు క్రీ. శ. ౧౦-వ శతాబ్దారంభముననుండిన వాఁడు. ఆకాలమున జనసామాన్యము విశ్వసించుచున్న విషయమునే యాతఁడు వ్యక్తపఱచెనని యయ్యంగారలే యొప్పుకొనియున్నారు గదా! పల్లవులు భరతఖండమున క్రీ.శ. ప్రథమశతాబ్దమున శకనులతో బ్రవేశించిరినియు, ఆప్పటినుండి వారాంధ్రులతో జోరాడుచు, దుడకాంధ్రరాష్ట్రమున స్థిరనివాసముల నేర్పఱచుకొని యుచ్చటనే నిలిచి బోయిరిని శాసనములు బల్కుచున్నవికదా. కావున, రాజశేఖరునికి బూర్వమెప్పుడో పల్లవులలో నొక తెగవారు చీలి సింధునది దాటి యుచ్చటనుండి దక్షిణాపథమునకువచ్చి పల్లవులుగ మారియుండవచ్చును.

నీలధనుడి కావలనున్న పల్లవులచేరనే రాజశేఖరుని కాలమువఱకును నుండియుండ వచ్చును. అట్లయిన రాజశేఖరుని కాలమున పల్లవులు తరమునను పల్లవులు దక్షిణమునను నుండవచ్చును. వెవ్వేరుజనులుగ పరిగణించబడి యుండవచ్చును. ఇందసంగత మేమియులేదు శబ్దకాస్త్ర ప్రకారము పల్లవ పల్లవశబ్దము లొక్కటేనని అయ్యంగార లొప్పుకొనియే యున్నారు. ఇంక పల్లవులును పల్లవులును పిక్కజాతివార లేలకారాదు? కావున కృష్ణస్వామి అయ్యంగార్ల వాదము నిలువదు. ఇప్పటికి మనకున్న చరిత్రజ్ఞానానుసారము, శ్రీవీరభద్రరావు ప్రభృతులు జెప్పనట్లు పల్లవులే కాలక్రమమున పల్లవులైరను వాదము సరియైనదని యొప్పుకొనవలసి యున్నది. \*

పల్లవుల యుత్పత్తినిగూర్చి యిటీవల కొంతపరిశోధన జరిగినది. కీ.శే. డాక్టరు సి. మీనాక్షమ్మగారు తమ పల్లవరాజ్యపాలనావిధాన మను గ్రంథమునందు పల్లవులును పల్లవులును నొక్కరే యను వాదమును బలపఱచుటకు బ్రయత్నము చేసిరి. చూచే గారు చూసిన యాధారముల కంటె నీమె యాధారములు బలవత్తరమైనవి కావు. పల్లవ శాసనములను దక్షిణఇండియా శాసనావళియందు పండ్రెండవ సంపుటముగ బ్రకటించిన శ్రీవి. వెంకటసుబ్బయ్యగారొక నూతనాంశమును వెలిబుచ్చిరి. "కాంచీపురమందలి వైకుంఠ పెరుమాళ్ల కోవెలలోని గండారముల క్రింది విశదీకరణ శాసనలేఖములయం దొక్కచానియందు తఱిగిజొడ్డి పోతరను నతఁడొక గండారమును హిరణ్యవర్షమహారాజునకుఁ జూపుచు 'ఇది యేనుంగ తలకాదు; మీకుమారునియొక్క మకుటము' అని చెప్పుచున్నట్లున్నది. ఈ శాసనభాగము పల్లవరాజుల మకుటము యేనుంగ తలవంటి యాకృతిగలదని స్పష్టముగ సూచించుచున్నది. హిందూదేశ

\* ఇంతవఱకునైనాగ్రము జయంతిపత్రిక-సం. I, సం. 5 నుండి పునర్ముద్రితము.



ములోని గంధారపు బొమ్మలనుం దిట్టిదింతఁజూపను మఱియొకటి శాన రాదు; కాని బాక్ష్మియా ప్రభువై యుండిన దేమిత్రియ సను నతని నాడె ములమీఁద నతఁడు సంపూర్ణహస్తసంతయుఁగళములతో గూడిన యేనుఁగుతల మకుటమును ధరించిఁజ్ఱు ముద్రింఁజుడియుండుట చోద్యము; అతఁడు స్రాయశః మహాలెగ్జాండ్లరు మకుటము ననుకరించి యుండును. షట్టాభిషేకకాఁమున నందివర్త పల్లవమల్లునికి సమర్పించిన మకుటమునకును బాక్ష్మియా రాజ మకుటమునకును గలగాఢ సాదృశ్యము కేవలము కాకతాళీయముగాదు; దానికి పల్లవుల వై దేశికోత్పత్తి సమస్యతో దృఢసంబంధముండనట్లు తోచుచున్నది.”

—(దశీ. ఇండి. శాస. సం. ౧౨, పుటలు 1-2)

వెంకటసుబ్బయ్యగారి వాదముయొక్క సారాంశ మిక్రింది రీతిని చెప్పవచ్చును.

౧. నందివర్తపల్లవమల్లుని షట్టాభిషేకసమయమున నతనికి సమర్పించిన మకుట మాకారమున ఏనుఁగుతలవంటిది.

౨. నందివర్తపల్లవమల్లుఁడు పల్లవంశజుఁడు.

౩. కావున పల్లవులది యేనుఁగుతల మకుటము.

౪. భారతీయ గంధారములయం దిట్టిమకుట మెచ్చటనుగానరాదు.

౫. బాక్ష్మియా రాజగు డిమిత్రియసు మకుటము సాక్షాత్తుగ కరి శిరోయావముగలదే.

౬. డిమిత్రియసు వై దేశికుఁడు.

౭. కావున పల్లవులును వై దేశికులే.

పల్లవులకును బాక్ష్మియా యవనరాజులకును ఏనుఁగుతల మకుటము సామాన్యమేయైనను, దాని నాధారఁజూచుకొని బాక్ష్మియను యవనులవలె పల్లవులును వై దేశికులని చెప్పుట తగదు. ఏనుఁగుతల మకు

టము బ్రాహ్మియును యవనరాజులును వారికి పూర్వ మలకసందర చక్ర  
వర్తియు ధరించియుండినను నిది పల్లవులు వై దేశికులని నిర్ధారించుటకు  
సాక్ష్యము కాజాలదు. ఏనుఁగు భరతఖండమునను, సింహళద్వీపమునను,  
బర్మా మొదలగు పూర్వదేశములందును దప్పు యాసియా యైరోపా  
ఖండములలో మఱి మొచ్చుటకు గానరాదు; కావున యేనుఁగుల మకుట  
మును చేయించి ధరించు నాచారము ఆద్యమున యేనుఁగులు సుపరిచిత  
ములైయుండు భారతాది పూర్వదేశములయందే ప్రారంభమై యుండ  
వలయును గాని యేనుఁగు మొగమెటుగని సాశ్చాత్యదేశములయందు  
కాజాలదు. అలకసందరచక్రవర్తి యేనుఁగు తలమకుటమును భారతీ  
యులనుండియే గ్రహించియుండవలయును. కావున యేనుఁగుతల మకు  
టమును ధరించుట చేత పల్లవులు యవనులవలె వై దేశికులని నిశ్చయించి  
చెప్పుటకు నీలులేదు. భరతఖండమున కా శిరోవేష్టనము సహజమగుట  
చేత పల్లవుల కది యే హిందూరాజులనుండియో సంక్రమించియుండ  
వచ్చును.

పురాణపరిశోధనవలన మఱియొక నూతనాంశము వెలువడినది.  
పల్లవులు శకతుషారాంధ్రములతోగూడ నొకానొకప్పుడు వత్తు లేక  
చతునదీతీరమున నివసించుచుండిరట. వాయుపురాణమున (౧: ౪౭)

అథచీనమయాంశ్చైవ సర్వణా సనకమూలికా

సాన్ధ్యాంస్తుషారాంస్తం పాకా పల్లవా దరదాశకా

ఏతా జనపదా చతుః స్థావయన్తీ గతోదధిమ్.

౪౪

బ్రహ్మాండపురాణమున (౨-౧౦-౪౬—౪౭)

అథచీనమయాంశ్చైవ తారాంశ్చమసమూలికా

భద్రాంస్తుషారాంల్లమ్పాకా బాహ్లావా పారటా ఖళా. ౪౬

ఏతా జనపదాంశ్చతుః స్థావయన్తీగతోదధిమ్.

౪౭

మత్స్యపురాణమున,

బాహ్లికావాటథానాశ్చ ఆభీరాః కాలతోయకాః

పురస్థైశ్చైవ శూద్రశ్చపక్షావాశ్చైతత్ ఖడ్జికాః.

ఈపురాణ శ్లోకములవలన హిశానోకప్పుడు పక్షావులు చీన మరు, నజ్జణ, మూలిక, సాంద్రతుషార, లంపాక, దరద, ఖశ, పారటాదిజను లతోపాటు చతునదీతీరమున నివసించుచుండిరని తెల్లచుకున్నది. చతునదినిగూర్చి డాక్టరు జయస్వామిగారిట్లు వ్రాయుచున్నారు. “భారత వర్షముయొక్క పాశాణిక భూగోళాధ్యాయమున నాటు నదుల మూల స్థానమును వర్ణించు ఘట్టమొక్కటి కలదు; వానియందు మూడు పూర్వముగను, మూడు పశ్చిమముఖముగను బ్రవహించును. ఇవి హిమవర్షము (మంచుదేశము) నందలి చిందుసరస్సున బుట్టుచున్నవి. సీతా లేక శీతా, చతు, సింధువులు; మూడును పడమటి దిక్కునకు బ్రవహించును.

“సీతా చతుశ్చ సింధుశ్చ తిస్రస్తా వైప్రతీచ్యగా”

(చూ. మత్స్య. ఆ. ౧౨౦: ౪౦; వాయు, ౧: ౪౭, ౩౯; రామా యణం. బాల. ౪౩: ౧౧-౧౪) వీనియం దొక్కొక్క నదీతటముల నుండు దేశములన్నియు విపులముగ వర్ణింపఁబడియున్నవి. (మత్స్య. శ్లో. ౪౦-౪౯; బ్రహ్మాండ ౨. ౧౮, ౪౧-౪౯) సింధువు నిస్సంశయముగ (మన) సింధునదియే. చతు అనునది యాకృతునది; యువ్వోఛ్వాంగు దీనిని ‘ఘాత్సు’ అని పేర్కొనినాడు. ఈచీనా యాత్రికుడు (హిందూ దేశపు సరిహద్దునఁ బ్రవహించు) సింధునదికిని యాకృతు ప్రాంతమునకును మధ్యనుండు దేశములను హిందూభూగోళమున జెప్పియుండు పేరుల తొడనే వర్ణించియున్నాడు. పురాణములలో భారతవక్షాము ఆకృతు

నదియొక్క దక్షిణతీరమువరకును వ్యాప్తమైనట్లున్నది; అది యీదిక్కున యిప్పటి హిందూ దేశమునకంటె విశాలతరమైయుండెను.

“‘చక్షు’ (కన్ను) అనునది యాకస్సునదియొక్క మూలనామమగు ‘ఆక్సు’నకు సంస్కృతీకరణము. దీనిని ‘అష్ట (అక్షు) అని యెంచి సంస్కృతమందలి ‘అక్షి’క సమీకరణము గావించిరి. సంస్కృతవాఙ్మయ మందు ‘వక్షు’ (వంక్షు) అని దీని రూపాంతరము గానవచ్చుచున్నది. ఇదియే మంగోలియనులోని ‘బక్షు’ తిబెతనులోని ‘పక్షు’, చీనాభాష లోని ‘ఫాక్షు’ లేక ‘హాక్షు’ అనువాని మొదటిరూపము; ఇంకను నది. ‘వక్షా’ (ఇప్పటి ‘వఖా’) లో నిలిచియున్నది. దీనిపాదగున నుండు నదిని యువశాఖ్యాగు పటమారు ‘శీతా’ యని పేర్కొనియున్నాడు. కావున ‘అష్ట’ అనగా నాకస్సునదికి ‘వక్షు’ అను నామాంతరముం డుటచేత ‘చక్షు’ తోటి దాని యైక్యమును సంశయింప నవకౌశ మెంత మాత్రమును లేదు.”

—(హిందూపాలిటీ (ద్వితీ ముద్ర) పుట ౧౩౧)

ఇందువలన పల్లవులును పల్లవులును నొక్కరే యైనపక్షమున వా రొకప్పుడు హిమాలయమునకు బల్చిమోతర దిగ్భాగమున నాకస్సునదీ తీరమున నివసించుచుండిరని చెప్పవలసియున్నది. మఱియు నాకస్సునదీ తటమున బల్లవులతోపాటు నివసించుచుండిన జనులలో నంద్రులొక్క రని తెలియవచ్చుచున్నది. ఇది చక్కగ గమనించవలసిన యంశము. దక్షిణ హిందూ దేశమునగూడ పల్లవులు మొదట ఆంధ్రులనుగూడి యాంధ్రదేశమున నివసించుచుండి, యాంధ్రసామ్రాజ్యము నశించిన పిమ్మట స్వతంత్రులై కంచియందు నెలకొనిరి. దీనిబట్టి చూడఁగా నాంధ్ర పల్లవుల సంయోగము క్రీస్తు శకారంభ కాలమున దక్షిణాపథమున

గలిగినది కాదనియు ననాదిగ పురాణయుగమునుండియు వచ్చుచుండిన దనియు నెంచవలసియున్నది.

ఇట్లు పురాణయుగమునుండియు పల్లవులాంధ్రులతో గలిసి మెలసియుండినచో వారు దక్షిణాపథమున కెప్పుడువచ్చిరి? ఆంధ్రులతోఁగూడనా? పూర్వమా లేక యగుతరమా? ఇప్పటి చారిత్ర పరిశోధకుల యభిప్రాయము ననుసరించి దక్షిణాపథమునకు పల్లవుల యాగమునము శ్రీ. శ. మొదటి రెండు శతాబ్దములలోఁజో యించుకముందో యని చెప్పవలసియున్నది; కాని ఇంతవఱకును ఆంధ్రులును పల్లవులును ఒకానొకప్పుడు చతునదీ తీరమున నివసించుచుండిరను విషయము చరిత్రపరిశోధకుల దృష్టి కెక్కలేదు. ఆంధ్రులతోపాటు చతునదీతీరమున నుండిన మఱి రెండుజాతులవారి నిచట స్థిరపవలసియున్నది. మూలకులును పారటులును పల్లవులతోపాటాంధ్రులతో గూడియుండినట్లు పురాణములవలన దెలియుచున్నది. మూలకులాంధ్రులలో నొక యంతర్జాతికి జేరిన జనులు. దక్షిణాపథమున వీరు నివసించిన దేశమునకు ములకనాడని పేరువచ్చినది. ఇది పూర్వము ప్రతిష్ఠానము మొదలు నేటి యాంధ్రదేశములోని కడప పర్యంతము వ్యాపించియుండినది. జాతకకథలు రచింపఁబడిన కాలమున ములకదేశము దక్షిణాపథమందొక సుప్రసిద్ధ జనపదముగా నుండినది. నేటికిని ఆంధ్రబ్రాహ్మణులలో నొక తెగవారికి ములకనాటివారని పేరుచెల్లుచున్నది పారటులు అశోకుని శాసనములందు పేర్కొనఁబడియుండు పాలద పారిదులే కాని యన్యులు గారు. అశోకుని శాసనములందు వీరిపేరు 'పాలద' 'పారిద' 'పారిండ్' అనుమూఁడు రూపములఁ గానవచ్చుచున్నది. ఇట్లే పురాణములలోను పైఁజెప్పిన 'పారిటా' గాక 'పారదా' యను రూపముగలదు. సంస్కృతములోని 'ర' ప్రాకృతమున 'ల' కారముగ మారుట సామాన్యము

కావున పురాణములలోని 'పారదా', యశోకుని కాసకములందలి 'పాలద'యు నొక్కమాటయే. 'పారిటా' యిట్లే 'పారిద' 'పారింద' యైనది. "పాలదులు (యప్పటి) యాష్టానిష్ఠాసమున నుండిరి; సంస్కృత భూగోళమునకు 'పారయ' అని వారివేరు సుఠరిచితమే. పురాణముల ననుసరించి యుత్తరాంధ్రులు వీరి పౌరుగున నివసించుండిరి" అని కే. పి. జనుస్వామిగారి యభిప్రాయము. (హా. హిందూపాలిటీ. ద్వితీ. ముద్ర. పుట. ౧౨౬.) ములకలును, పాడులును, కల్లపులును చతునదీ తీరమున నుండినట్లే దక్షిణాపథమునను నాంధ్రులపొత్తున గానవచ్చుచుండుట కేత వీరందలును ఏకకాలముననే దక్షిణాపథమునకు వలసలువచ్చి యచ్చట స్థిరముగ నిలిచిపోయిరని తలచుటయుక్తము. అగునేని కల్లపులు క్రీ. శ. మొదటి రెండు శతాబ్దములందో యించుక పూర్వము ననో దక్షిణ హిందూదేశమునకు వలసలువచ్చిరని చెప్పట సరికాదు. ఏలనఁగా వీరితోఁగూడవచ్చిన ఆంధ్రులు వైదికయుగమునుండియు వింధ్య పర్వతప్రాంతముల నివసించుచుండిరని యైతరేయ బ్రాహ్మణసాక్ష్యము వలన రుజువగుచున్నది. పురాణములకంటె బ్రాహ్మణములు బ్రాచీనతరము లని చరిత్రపరిశోధకుల సిద్ధాంతము. ఈ సిద్ధాంతముచొప్పున వైదిక యుగము కడపట వింధ్యప్రాంతముననుండిన ఆంధ్రులు పురాణయుగమున చతునదీతీరమునకు వలసలుపోయిరని చెప్పవలసినప్పుడు. అట్లు వారు దక్షిణాపథమునుండి భరతఖండమున కుత్తరముననుండు హిమవర్షమున బ్రభవించి పశ్చిమముఖముగ బ్రవహించుచుండిన చతునదీతీరమున కేగిరని తెలుపు సాక్ష్యమెద్దియు గానరాదు. మనకు లభించిన సాక్ష్యమంతయు వారు వైదికకాలమునుండియు దక్షిణాపథముననే యుండిరని చాటుచున్నది. కావున పురాణములందు చెప్పినట్లు వారు చతునదీ ప్రాంతములం దొకప్పుడు నివసించుచుండినది వాస్తవమైన పక్షమున,

వారటుపిమ్మట నచటినుండి దక్షిణ హిందూస్థానమునకు వలసవచ్చిరని తలచుట సమంజసముగ నున్నది. ఈయభిప్రాయము సంగీతరించిన ప్రస్తుతము చారిత్రక పరిశోధనయందు చూడుకయందుండు వైదికపౌరాణిక కాలానుక్రమణికను మార్పుకొనవలసియుండును. నేడు ప్రచారమున నుండు పురాణములన్నియు వైదికవాఙ్మయమునకంటె సర్వాచీనములైనను, నందు గ్రథితవిషయము వేదకాలమునకంటె బ్రాచీనతరములని యెంచుట యుక్తము. ఇట్టి యభిప్రాయమునె పార్శ్వీటరు మొదలగు నాంగ్లేయ విద్వాంసులును, హిందూ పౌరాణిక భూగోళపరిశోధకులు గొందఱును వెలిపుచ్చియున్నారు.

పురాణములందు చతునదీ తటమున వసించుచుండినట్లు చెప్పిన యాంధ్రులు త్రరాంధ్రులనియు వారు దక్షిణాపథవాసులగు నాంధ్రులు గారనియు కే. పి. జయస్వామిగారొక మాతన సిద్ధాంతమును బయలుపఱచియున్నారు. (హిందూపాలిటీ ద్వితీ. ముద్ర. పుట. ౧౨౬); కాని తమ సిద్ధాంతమును నిలుపఁగల యాధారములను వీరు చూపలేదు. పురాణములు వైదికవాఙ్మయముకంటె సర్వాచీనములని యందఱివలెను వీరును గట్టి నమ్మకము గలవారగుటచేత వైదికపురాణ వాఙ్మయము లందు గానవచ్చెడు పాత్ర్యమును సమన్వయపఱచుటకు వారిసిద్ధాంతమును బ్రతిపాదించిరి. ఈవిషయమును జక్కఁగ పరిశీలించవలసియున్నది. మన చరిత్రకారులు తీర్మానించవలసిన ముఖ్యచారిత్రక సమస్యలలో నిది ప్రధానమైనది.

### 3. పల్లవవంశ క్రమము.

౧

క్రీ. శ. 3-వ శతాబ్ది మొదలు ౯-వ శతాబ్దము వఱకు కృష్ణా కావేరీల మధ్యదేశమున పల్లవ వంశపురాజులు రాజ్యము చేసిరి. పల్లవులయొక్క త్రిసి గుఱించి పరిశోధక పండితులు అనేకులు అనేకాభిప్రాయముల నిచ్చియున్నారు. కొందలు భరతఖండమునకు వలసలు వచ్చిన పాశ్చాత్యులనిరి; కొందలు అరవ లనిరి; మఱికొందలు సింహళదేశ వాస్తవ్యులనిరి. ఇట్లు పలువురు పలువిధములగ పలికిరి. ఈ యభిప్రాయముల నన్నిటిని చక్కగ జర్పించి, వారు పారశీకమునుండి వచ్చిన వారైనను చిరకాలము ఆంధ్రదేశమున నివసించి ఆంధ్రులవేషభాషలను, మతాచారములను అవలంబించి, వారితో సంబంధబాంధవ్యములను కల్పించుకొని యాంధ్రులైన యొకతెగవారని ఇంతకు పూర్వము 'జయంతి'యందు వ్రాసియున్నాను. వీరు మొదట ఆంధ్రరాజులభృత్యులై యుండి, ఆంధ్రసామ్రాజ్యములోని దక్షిణభాగమున కంతటికిని ప్రభువులైరి. ఇక పల్లవులకు రాజ్య మెట్లు వచ్చినదో విచారింపవలసియున్నది.

పల్లవవంశమున చారిత్రకపురుషుడుగ బ్రథమమున పరిగణింపదగినవాడు వీరకూర్పమహారాజు. ఇట్టిరాజుండె ననుటకు సాక్ష్యము దళితకాశాసనము. 1 ఇతనిపూర్వులు రాజులు గారు: సామంతులు, సేనాపతులునయి యుండిన నుండవచ్చును. వారితో మనకు పనిలేదు. ఈవీరకూర్పనికి రాజ్యమువచ్చిన తేటగను వేలూర్పాలెను పురామ్రకాశన 2 మున నిట్లు వర్ణింపబడియున్నది :

1. ౨. ఇం. సం. ౧౦౩. సా. ఇం. ఇ. సం. ౪.



‘తత్పుత్రా దజని చూతపల్లవా ద్వీరకూచా ఇతి విశ్రుతాహ్వయః;  
యః ఫణీష్ఠస్సుతయాన హాగ్రహీ ద్రాజచిహ్నా మఖిలం యశోధనః’.

వీరకూర్మమహారాజు ఫణీష్ఠస్సుతతోఁగూడ రాజచిహ్నముల నన్నిటిని గ్రహించెనని శ్లోకార్థము. ఫణీష్ఠశత్రు యన నేమని యర్థము చేసికొనవలయును? నాగుఁబాముపిల్లయనియా? కాదు. పూర్వమీ దక్షిణదేశమున నాగవంశజులగు రాజులు రాజ్యమేలిరి. నాగవంశపు రాజులలో నొక్కనికూతు నుద్వాహము జేసికొని తన్మూలమున రాజ్యమును వీరకూచారాజు వడసెను.

ఈనాగరా శివ్యరు! నాగులకు దక్షిణాక్షధమునం దధికార మెట్లు వచ్చెను? అను ప్రశ్నలకు సమాధానము చెప్పవలసి యున్నది. నాలుగవ పులమావియను పతండు ఆంధ్రరాజులలో కడపటివాఁడు. ఇతని యనంతర మాంధ్రసామ్రాజ్య మంతరించిపోయెను. తదనంతరము నాగ వంశజులగు రాజులు ప్రబలి యాంధ్రరాజ్యమును స్వాధీనముచుకొని రాజ్యము నేయఁదొడగిరి. నాగరాజు లాంధ్రదేశమునకుఁ గ్రొత్తగా వచ్చినవారు గారు, చిరకాలమునుండి యాంధ్రదేశమున నివసించుచు నాంధ్రరాజకుటుంబముతో సంబంధబాంధవ్యములను నెఱపుచుండిన సామంతరాజులే యని యెఱుఁగవలయును.

ఇట్టి సామంతరాజకుటుంబములలో ముఖ్యముగ గమనింపఁదగినవి రెండు : (౧) చూటుకులము; (౨) హహారవివంశము.

(౧) చూటుకులమువారు నాగు లనుటకు మొదటి నిదర్శనము వారికులముపేరు. చూడ మన్న ఆరవమునందు పడిగెయని డా. కృష్ణ స్వామి ఆయ్యంగారు తమ ‘పల్లవులు’ అను గ్రంథమున వ్రాసియున్నారు. రెండవది యీనాగవంశమువారు సర్పములను పూజించుట.

శాతవాహనాళ శాతవర్తిని పిమ్మట వారిరాజ్యమందు చాల భాగము చూటుకులనాగులకు కైవసమాయెను. ఇట్లని శాసనములవలన తెలిసికొనుచున్నాము.

మైసూరు సంస్థానమునకు జేరిన షికారపుర తాలూకాలోని మాళవల్లి గ్రామమున నొకశిలా స్తంభము గలదు. దానిపై పురాతనము లగు శాసనములు రెండు చెక్కబడియున్నవి. అందొక్కటి “హరితి పుత్ర-విష్ణు కడ్డ-చుటుసాతకణి” యను రాజయొక్క ద్వితీయరాజ్య వర్షమునందు చెక్కింపబడినది. ఈతడు ‘వైజయంతీ (బసవాసీ)పుర రాజా’యని పర్ణింపబడియున్నాడు. ఇతనిదే మఱియొక శాసనము బస వాసీయందు గాన్పించుచున్నది. ఇందు రాజువేరు ‘హరితిపుత్ర-విష్ణు కడ్డ-చుటుకులానంద’ యని చెప్పబడియున్నది. ఈదానశాసనమును చెక్కించినది మహారాజునకును మహాభోజిని కుమార్తె యగు ‘నాగమాల నిక’ యను నామె, ఆమె తనకుమారుడగు సీవఖండనాగసిరి యను నాతనితోఁగూడి యీ శాసనమును వేయించెను. ఈ సీవఖండనాగ సిరియు కాన్హేరి శాసనమున తెప్పబడిన ఖండనాగ శాతకుడును నొక్కరే ఈతనితండ్రి యొకమహారతి. ఈ శాసనములను మఱింపఁగా తేలివషయ మేమనగా, నాంద్ర రాజ్యము ఊఁచించినపిమ్మట కుంతలమును అపరాంత మును చూటుకులనాగులకు స్వాధీన మాయెను.

హరితిపుత్ర-విష్ణు కడ్డ-చుటు శాతకర్ణి  
భార్య మహాభోజి-వీరి కిరువురకును కూతురు

నాగమాలనిక మహారతిని వివాహము చేసికొనెను

స్కందనాగ శాతక లేక శివస్కందనాగ శ్రీ

శివస్కందనాగశ్రీమొక్క తండ్రి మహారథియనివైన జెప్పబడి యున్నది అతనిపేరు మనకుఁ దెలియదు. అయిన, నాతఁ డెచ్చటివాఁడు? చిత్రదుర్గము (Chitaldrug in Mysore) నకు సమీపమున నున్న చంద్రావలీపురమును రాజధానిగ జేసికొని తత్సమీపభూముల నేలు చుండిన నాగవంశజుఁడు. విష్ణుకడ-చుటు-శాతకఞ్చి తనకుమార్తెను నాగనికను మహారథునకిచ్చి యువాహము చేసెను కాబట్టి చంద్రావలీ పురాధీశునకును, వైజయంతీశునికూఁతురగు నాగమూలనికకును బుట్టిన వాఁడు శివస్కందనాగుఁడు. ఇతనితండ్రి తుంగభద్రకు దక్షిణమున నున్న రాజ్యమున కంతటికిని నధిపతి. మూతామహుఁడగు విష్ణుకడ-చుటు-శాత కర్ణునకు పురుషసంతతి లేకపోవుటచేతనేమీ, యాతనిరాజ్యమునకు దాహిత్రుఁడగు శివస్కందనాగుఁడే ప్రభువాఁయెను. కావున స్వరాజ్యా రంభ కాలమున నాతఁడు కృష్ణాకావేరులమధ్య రాష్ట్రములకును, కుంతలా పరాంతములకును ప్రభువాఁయెను. ఈశివస్కందనాగుఁడే ఆంధ్రరాజుల లోని కడపటివాఁడగు పులుమానికి మహానేరానిగా నుండెనని మూర్తక దోనిశాసనము చెప్పుచున్నది. పులుమావియనంతరము శివస్కందనాగుఁడు స్వతంత్రుఁడై వై దేశముల కన్నిఁటికిని నధిపతియాయెను. ఈతఁడే పల్లవ వంశస్థాపకుఁడగు వీరకూర్పనికి కూఁతు నిచ్చి వివాహము చేసిన నాగ రాజు. ఈతనిపేరే పల్లవాన్వయమునకు పురోభాగము నలంకరించిన శివ స్కందవస్తుకాకు పెట్టబడినది. ఇట్లాంధ్రరాజ్యలక్ష్మీ సాతవాహనవంశ మును నీడి, చుటు, మహారథులకడ గొంత కాలము వసించి, తుదకు పల్ల వాన్వయము నాశ్రయించెను.

౨

ఈప్రకరణమున పల్లవవంశక్రమమును రచింపవలయును. ఇందు లకు సాధనము లెవ్వి? పల్లవరాజుల శాసనములు.

(౧) నీనియందు వర్ణితమగు వంశచరిత్ర మొక్కటిఃగున లేదు. పురాతనములగు శాసనములయందు దొక్కొక్కవానియందును రెండు మూడుతరముల రాజులపేర్లే కానవచ్చుచున్నవి. అర్వాచీనములగు శాసనములవలె వంశసంబంధమగు పురాణగాథ లేవియు గానరావు. ఉదా. పల్లవరాజులు భారద్వాజులనియు, పరమబ్రహ్మణ్యులనియు ప్రాత శాసనములయందున్నవి. తరువాతి శాసనములందువలె బ్రహ్మ, అంగిరస, ద్రోణాశ్వత్థామలగుండ వంశావతరణము వర్ణింపబడియుండలేదు. కాలము గడచుకొలది పల్లవరాజులు స్వవంశచరిత్రను మఱచిరి. తమ పూర్వికుల పేర్లు సైతము వారికి జ్ఞప్తి లేకపోయెను కావున వారు తమ శాసనములలో వంశచరిత్రమును వర్ణించుకపుడు ఎట్లు తోచిన నట్లు వ్రాయించిరి అందుచే, ఈశాసనములలోని పురాతనపల్లవవంశవర్ణనలన్నియు విశ్వసనీయములు గావు. కావున చక్కగ పరిశీలించి కాని వానిలోని విషయములను గ్రహింపరాదు. ఇక వంశవృక్షరచన కనుకూలములగు శాసనములపట్టిక నొకదానిని పొందుపఱచెదను.—

౧. మయిదవోలు తామ్రపట్టిక:—(ఎ. ఇ. ఇండికా. వా. ౬ పు. ౮౪) ఇది యవమహారాజు శివస్కన్ధవమక వ్రాయించి యిచ్చిన దాన శాసనము.)

౨. హిరహడగల్లి తామ్రపట్టిక:—(ఎ. ఇ. ఇ. వా. ౧. పుటలు ౨—౧౦. ఇది అగ్నిష్టోమవాజపే యాశ్వమేధయాజులు, భారద్వాజులు, పల్లవధర్మమహారాజును నగు శివస్కన్ధవమక వ్రాయించి యిచ్చిన దానశాసనము.)

౩. చారుదేవియొక్క గుంటూరుమణ్డల తామ్రపట్టిక:—నీనినే బ్రిటిషు మ్యూజియము తామ్రపట్టిక యందురు. (ఎ. ఇ. సు. ౮, పు.

౧౮౩ ) ఇది శివస్కన్ధమహారాజు కోడలును, యువరాజు విజయబుద్ధవర్మ ధర్మకాంతియును, బుద్ధ్యాస్కరుడగు రాజవమారుని తల్లియును నగు చారుదేవి వ్రాయించి యిచ్చిన తామ్రపట్టిక.

ఈపై మూడుపట్టికలును బ్రాహ్మతమునందు వ్రాయఁబడియున్నవి. సంస్కృత శాసనములకంటె ప్రాకృతశాసనములు పురాతనము లైనవని పరిశోధక విద్వాంసుల సిద్ధాంతము. కావున పల్లవశాసనములయం దీ పై మూడును బహుప్రాచీనములని నిర్ధారణ నేయఁబడియున్నవి.

౪. దశిక తామ్రపట్టిక:—(ఎ. ఇం. సం. ౧, పు. ౩౯౭. ఇది కూచిపర్మ మహారాజయొక్క ప్రపాత్రునిచే వ్రాయించి యియఁబడినది. తామ్రపట్టికలోని మొదటిరేకు మాత్రమే లభ్యమగుటచేత, వీర కూచిపర్మకు వెనుక వచ్చువారల నామములు తెలియవు )

౫. హింగోడు తామ్రపట్టిక:—౧. (ఎ. ఇం. సం. ౧౫, పు. ౨౮౬.) ఇది కుమారవిష్ణుని ప్రపాత్రుఁడును, స్కన్ధవర్మక పాత్రుఁడును, వీరవర్మక పుత్రుఁడును నగు విజయస్కన్ధవర్మక వ్రాయించి యిచ్చిన తామ్రపట్టిక.

౬. హింగోడు తామ్రపట్టిక:—౨. (ఎ. ఇం. సం. ౧౫, ఇది వీర వర్మక ప్రపాత్రుఁడును, స్కన్ధవర్మక పాత్రుఁడును, విష్ణుగోపుని పుత్రుఁడును నగు సింహవర్మక వ్రాయించి యిచ్చిన పట్టిక.)

౭. ఉరువపల్లి తామ్రపట్టిక:—(ఇం. ఆంటిక్వేరీ, సం. ౫. పుటలు. ౫౦—౫౨.) ఇది స్కన్ధవర్మక ప్రపాత్రుఁడును, వీరవర్మక పాత్రుఁడును, స్కన్ధవర్మక పుత్రుఁడును నగు యువమహారాజు విష్ణుగోపవర్మక వ్రాయించి యిచ్చిన పట్టిక.

౮. వీర తామ్రపట్టిక:—(ఎ. ఇం. సం. ౮, పుట. ౧౫౯.) ఇది వీరవర్మక ప్రపాత్రుఁడును, యువరాజు విష్ణుగోపవర్మక పుత్రుఁడును నగు మహారాజు సింహవర్మక వ్రాయించి యిచ్చిన పట్టిక.

౯. మంగళూరు పట్టిక:—(ఇం. ఆంటి. సం. ౫, పు. ౧౫౫.) ఇది వీరవర్మ ప్రపాత్రుడును, స్కన్ధవర్మ ప్రపాత్రుడును, యవరాజ విష్ణుగోవుని పుత్రుడును నగు మహారాజ సింహవర్మ వ్రాయించి యిచ్చిన పట్టిక.

౧౦. చూరతామ్ర పట్టిక:—(మదరాసు శాసన పరిశోధకసంఘపు వార్షిక కార్యనివేదన పత్రిక. ౧౯౧౩—౧౪, భా. ౨, నెం ౧, రు.) ఇది స్కన్ధవర్మ ప్రపాత్రుడును, మహారాజ విష్ణుగోపవర్మ ప్రపాత్రుడును, సింహవర్మ పుత్రుడును నగు విష్ణుగోపవర్మ వ్రాయించి యిచ్చిన పట్టిక.

౧౧ చెప్పలూరు తామ్ర పట్టిక:—(ఎ. ఇం. సం. ౮, పు. ౨౩౩. ఇది స్కన్ధవర్మ ప్రపాత్రుడును, కుమారవిష్ణుని పాత్రుడును, బుద్ధవర్మ పుత్రుడును నగు కుమారవిష్ణువు వ్రాయించి యిచ్చిన పట్టిక.

౧౨. ఉడయేన్దిరము పట్టిక:—(ఎ. ఇం. సం. ౩, పు. ౧౪౨) ఇది స్కన్ధవర్మ ప్రపాత్రుడును, సింహవర్మ ప్రపాత్రుడును, స్కన్ధవర్మ కుమారుడును నగునందివర్మ వ్రాయించి యిచ్చిన పట్టిక.

౧౩. అమరావతి శిలా స్తంభ శాసనము:—(పా. ఇం. ఇ. సం. ౧.) ఇందు పల్లవరాజుల వంశవృక్ష మొక్కటి వణికింపబడియున్నది. అందలి రాజులకును కంచి పల్లవులకును గలసంబంధ మిట్టిది యని నిర్ధారణ నేయుటకు వీలు లేకయున్నది.

౧౪. వాయలూరు శిలా స్తంభ శాసనము:—(దుబ్రాయిలుగారి 'పల్లవులు') ఇందు పల్లవరాజుల జాపితాయొక్కటి కలదు. అయిన నొక రాజునకును మఱియొక్క రాజునకును గలసంబంధ మెట్టిదియైనదియు వర్ణింపబడలేదు. శాసన నిదర్శనములు లేనివేల్ల నేకము లున్నవి. ఇది మొదటిపరమేశ్వరవర్మకానాటిది.

౧౫. వేలూర్పాళెపు తామ్రపట్టిక:—(సా. ఇం. ఇ. సం. ౨, భా. ౫) ఇది మూడవశతాబ్దము వ్రాయించి యిచ్చిన తామ్రపట్టిక. ఇందుగూడ పల్లవవంశవృక్ష మభివృద్ధితము. ఇది వాయలూరుశాసనము కంటె విశ్వసనీయమని పండితుల యభిప్రాయము.

ప్రాచీన పల్లవరాజచరిత్రరచనమున కాథారభూతములైన శాసనములివియే. వీనియం దన్నిటియందును నీరాజుల వంశావళి కొంచెము గనో గొప్పగనో వర్ణింపఁబడియున్నది. ౧౩, ౧౪, ౧౫ లలో దప్ప తక్కినవానియందు చాతయొక్క ముత్తాత, తాత, తండ్రులు మాత్రమే పేర్కొనఁబడియున్నారు. అనఁగా వీనిలో బ్రతిదానియందును ఏనాలుగు తరముల రాజులైనను పేర్కొనఁబడియున్నారు. ఈదానశాసనముల నిచ్చిన చాతలకు వారి తాతముత్తాతల పేర్లు తప్పక తెలిసియుండును. అందుచే వీనియందు వర్ణింపఁబడిన వంశావళులు విశ్వసనీయములని యంగీకరింపఁబడినవి. ౧౩, ౧౪, ౧౫ అట్టివి కావు. అమరావతి శాసనములోని పేర్లకును, ౧—౧౨ లోని పేర్లకును ఏలాటిసంబంధమును గాల్పింపదు. వాయలూరు శాసనమున ౩౬ తరముల రాజులపేర్లు కలవు. ఒకరి కొకరి కున్న సంబంధము తెలియరాదు. వచ్చిన పేరు మరల వచ్చుటయే కాక, మూడు నాల్గు పేర్లు కలసి గుచ్చములుగ మరలి మరలి వచ్చుచుండును. శాసనమును వ్రాసినవారికి రాజులపేర్లును, వారు రాజ్యము చేసిన కాలక్రమమును నెఱుకలేకపోవుటచేత వారి యిచ్చవచ్చినట్లెల్ల వ్రాసిరి; పేర్లను గల్పించిరి. కావున, చరిత్రరచనయం దీశాసనముపై నాథారపడ వలసినపుడు, జాగ్రత్తగ పరిశీలించి చూడవలయును; లేకున్న ప్రమాదము సంభవించును. వేలూర్పాళెపు శాసనమున ౧౯ రాజులపేర్లు గలవు. అందు కొంతమట్టుకును వారికున్న సంబంధము చెప్పఁబడియున్నది.

౧—౧౨ శాసనములలోని వేర్లవరుస కది వ్యతిరేకింపదు. కావున నది విశ్వసనీయమని నాయభిప్రాయము. ఇక వంశవృక్షరచన కారంభించెదను.

ప్రాకృతశాసనములు సంస్కృతశాసనములకంటె బ్రాచీనతరమైనవని శాసనపరిశోధక పండితులసిద్ధాంతమని యింతకుముందె చెప్పియున్నాను గదా; అందుచేత, ప్రాకృతశాసనములలోఁ బేర్కొనఁబడిన రాజులు సంస్కృతశాసనములలోఁ బేర్కొనఁబడిన వారికంటె పూర్వము రాజ్య మేలినా రనుట నిస్సంశయము. ప్రాకృతపల్లవ శాసనములు మూడు : మయిదవోలు, హీరహడగల్లి, గుంటూరు మండలశాసనములు. ఇందు మిక్కిలి పురాతనమైనది మయిదవోలు శాసనము. దీనియందు పేర్కొనఁ బడినవాడు పల్లవవంశజుడు, భారద్వాజునగోత్రుడు, యువమహారాజు, శివస్మందవర్త, హీరహడగల్లి శాసనమునఁ బేర్కొనఁబడినవాడు కాశ్చీ పురాధిపుడు, ధర్మమహారాజాధిరాజు, పల్లవకులోద్భవుడు, భారద్వాజున గోత్రజుడు, శివస్మన్ధవర్త. ఈ శాసనమునందు మహారాజు బహుస్వామి పూర్వము చేసిన దానమును తాను పునరుద్ధారణము నేయుచున్నాడనని శివస్మన్ధవర్త చెప్పుకొనఁటచేత, తత్పూర్వము పల్లవరాజ్యము నేలిన రాజులలో బహుమహారాజుకడని తేలుచున్నది. ఈ బహుమహారాజు శివస్మన్ధవర్త తండ్రియని చరిత్రకారుల యభిప్రాయము. అట్లేని హీరహడగల్లి శాసనమున పల్లవరాజులు రెండుతరములవారు పేర్కొనఁబడి యున్నారు.

బహుమహారాజు

|

శివస్మన్ధవర్త

చారుడేవియొక్క గుంటూరు శాసనమునఁ జెప్పఁబడినవారు మువ్వరు; మహారాజు విజయస్మన్ధవర్త, భారద్వాజుడు, పల్లవుల యువమహ



రాజు విజయబుద్ధవర్త ఇతని కుమారుని పేరు 'కుర' యను పదముతో ముగియును. దీనిని హళాల్ ట్టుదొరగారు 'బుద్ధ్యాన్కుర' యని పూరించిరి. కావున ఈశాసనములలోని పల్లవులు—

విజయస్కన్ధవర్త  
|  
యు. మ. విజయ బుద్ధవర్త  
|  
[బుద్ధ్యాళి] కుర

ప్రాకృతశాసనములలోని రాజులకు గలసంబంధ మెట్టిది? ఈశాసనముల కన్నిటికిని ఒక పేరు సామాన్యము. అన్నిటియందును స్కన్ధవర్త పేర్కొనఁబడియున్నాఁడు. ఈతనిపేరు మయిదనోలు శాసనములలో శివ స్కన్ధవర్తయని యున్నను, చారుమహాదేవి శాసనమున విజయస్కన్ధవర్తయని యున్నది. 'శివ' 'విజయ' శబ్దములు శుభశూచకములగు నుపసర్గలుగ నుపయోగింపఁబడినవి. అర్థభేదము విశేషము లేదు. కావున శివ స్కన్ధవర్తయు, విజయస్కన్ధవర్తయు, నొక్కని పేర్లే. ఇట్లే కదంబరాజులు 'శివ' 'విజయ' శబ్దములను ఉపసర్గలుగ తమనామములకు ముందు జేర్చుకొనియున్నారు. ఉ. శివ-మాంధాతృవర్త, శివమృగేశవర్త, శివకృష్ణవర్త ఇత్యాదులు. ఒక కదంబరాజు తనపేరునకు ముందు 'శివ' 'విజయ' పదములను రెంటినిం జేర్చుకొనియున్నాఁడు. (సి.పి. కర్ణా. సం. 2, పు. 2). కావున విజయస్కన్ధవర్తయు, శివస్కన్ధవర్తయు నొక్కరే యనుటకు శంకింపఁ బనిలేదు. అట్లు పై రెండుపేర్లుకొనిపే యను సిద్ధాంత మేర్పడినవిట్లు నీ క్రిందివిధమున ప్రాచీన పల్లవవంశ వృక్షమును ని యింపవచ్చును.

బప్పమహారాజు

↓  
శివస్కన్ధవర్మ

↓  
బుద్ధవర్మ

↓  
[బుద్ధాశ్వా] కుర

అయిన నీబప్పమహారాజెవ్వరు? 'బప్ప' యను మాట అంకిత నామధేయము కాదు. 'అప్ప' యనుమాటయే ప్రాకృతమున బప్ప యైన దేమో! ఇతని వాస్తవమైన నామధేయ మేమి? వేలూర్పాశేపుకాసన మీసందర్భమున కొంచెము జోడ్పడుచున్నది.

“తత్సుతా దజని చూతపల్లవా ద్వీరకూర్ప ఇతి విశ్రుతాహ్వాయః,  
యః ఫణిస్త్రిసుతయా సహగ్రహీ ద్రాజచిహ్న మఖిలంయశోధనః.”

పైశ్లోకములోని చూతపల్లవుఁడు చుటు, పల్లవ వంశములసంయోగమును సూచించు కల్పితపురుషుఁడుగాని యన్యుఁడు గాఁడు. ఆరెండు వంశముల సంయోగానంతరము బుట్టినవాఁడు వీరకూర్పఁడు. ఇతఁడు నాగకన్యాకరమును, అఖిలరాజచిహ్నముల ఏకకాలమందు గ్రహించెను. ఈదంపతులకు బుట్టిన పుత్రుఁడే స్కన్ధవర్మ. ఇతనికి స్కాన్ధశిష్యుఁడనుపేరు వైతము గలదు.

“అన్యవాయనభశ్చస్త్రీః స్కాన్ధశిష్యస్తతో భవత్.”

ఈస్కాన్ధశిష్యునిఁగూర్చి రాయకొటకాసనమున నిట్లు చెప్పబడి యున్నది:—

“అశ్వత్థామానస్యతస్తు ర్భవతి ఖలు పురా, విక్రమనస్యకృతారి [రాజ.”  
 ద్వాతో...ద్విజిహ్వోంగినిపుత్రాహ్వా హృతి 1యత జగతాం స్కంధశిష్యాధి

ఈపైళ్లోక మెట్టి చుట్టితియందున్నను తాత్పర్యము విశదముగ తెలియుచున్నది అశ్వత్థామవంశమున ద్విజిహ్వోంగనవలన యనగా నాగకన్యకవలన స్కంధశిష్యుఁడు పుట్టెను. ఇచ్చట నాగకన్యతోడి తగులాట మశ్వత్థామకే యంటఁగట్టబడినదని హాలేట్టుగారు వ్రాసినది పొరబాటు. రాయకోటశాసనకర్త క్రీ. శ. ౯, ౧౧ శతాబ్దములమధ్య నున్నవాఁడు. కాన నతఁడు నాగకన్యమూలమున తన పూర్వికులకు రాజ్యము లభించెనన్నగాఢనుమాత్ర మెఱుఁగును. ఏరాజు నా నాగకన్య వరించుటచే రాజ్యలభి యైనదియు నెఱుగఁడు. వీడి యెట్లున్నను పల్లవులు నాగకన్య మూలమున రాజ్యలాభమును బొందుట నిజము. అశ్వత్థామ పురాణములలోని వ్యక్తి. అతని యునికికీ కవిప్రతిభయే కారణము. అట్టివానివలన దక్షిణదేశమున ౧౦వ శతాబ్దములవఱకును రాజ్యమొనర్చిన పల్లవవంశ ముత్పన్నమైనదనుట యసంభవము. వీరకూర్చుడను రాజుండెననుటకు శాసననిదర్శనము గలదు. వాయలూరు శాసనముః ఈ పేరు గలరాజుల నిర్వూరను పేర్కొనుచున్నది. ఈశాసన మంత విశ్వసనీయము గాదని యంతకు పూర్వమే వచించియున్నాను. దర్శిశాసనదాత తన ముత్తాత వీరకూర్చవర్త యని చెప్పుకొనియున్నాఁడు. కావున వీరకూర్చుడు చరిత్రపురుషుఁడు. స్రాచీనపల్లవరాజులు కొంద రతని దమ వంశమునకు మూలపురుషుఁడుగ వర్ణించియున్నారు. నాగకన్యకాపతి యితఁడనుటయే సమంజసము. పైపరిశోధనవల్ల చేరిన విషయ మేమనః-

1. ఎ. పి. ఇ. డి. నం. ౫, పుట ౪౯. ఈశాసనగ్రంథము తప్పులతో. దీని తిమ్మరించి ప్రకటించిన డా. హాలేట్టువొరగారుమాద దీనితప్పుల నన్నిటిని నవరింపజాలకపోయిరి. 2. దుప్రాయలు : పల్లవులు.

బప్పుమహారాజు లేకవీరకూచాడు  
(నాగరాజుకుమార్తె నుద్వాహము చేసికొని తన్ములమున రాజ్యమును బడసివాడు.)


|  
శివ లేక విజయ స్కన్ధవర్మ  
(ఇతనికి స్కన్ధశిష్యుఁ డనుపేరు గలదు)

|  
విజయబుద్ధవర్మ (చారుమహాదేవిభతఁ)


[బుద్ధ్యా] కురుడు.

ఇక సంస్కృతశాసనములలోని వంశములనుగూర్చి చర్చ సల్పుదము. ప్రథమమున పైపట్టికయందలి ౫—౧౦ శాసనములనుఁ గూర్చి విచారితము. ఇవి యేవియన, ఓంగోడుశాసనములు ౧, ౨, ఉరువపల్లి, పీకిర, మంగళూరు, చూరశాసనములు. వీనియందలి రాజుల


వంశక్రమము:




ఈ పై రెండుశాసనములలోని రాజు లొక్కవంశమువా రనుట పై వంశవృక్షములవల్ల విడితే మగుచున్నది. ఇందు ఆరుతరములరాజులు వేర్కొనబడియున్నారు.




ఈ పై నాలుగు శాసనములలోని రాజవంశము పింగోడు శాసనములలోని రాజవంశము లొక్కటియే యనుట స్పష్టము. కావున నీవంశవృక్షపుతునుకలను సంకలితము చేసిన నీ క్రిందివంశ మేర్పడును:-






ఇట్లు పై యారు శాసనములవల్లను 2 పురుషాంతరములుగల వంశ వృక్ష మేర్పడినది. ఇంకను నిందోకటిరెండు విషయములు గమనింపదగినవి గలవు. ఉరువపల్లి, మంగళూరు, పీఠిర శాసనములలోని విష్ణుగోపుడు యువమహారాజునియే పిలువఁబడియున్నాఁడు. ఏతర్క్కారణమున కొంద రితఁడు తనతండ్రి కాలముననే మృతిశ్చందెనని తలచిరి. ఇది పొరబాటు. ఉరువపల్లి శాసనదాత యగు యు. మ. విష్ణుగోపుడు ఆ దానశాసన మును (సింహవర్మయను రాజుయొక్క యేకాదశవర్షమున సింహవర్మ మహారాజస్య విజయసంవత్సరే ఏకాదశే) ఇచ్చినట్లు చెప్పియున్నాఁడు. కావున హాలాట్టుగారన్నట్లు ఈ సింహవర్మ విష్ణుగోపుని శ్వేతభ్రాతృగ నుండవలయును వీరితండ్రియగు స్కందవర్మకు పిమ్మట నాతని పెద్దకుమారుఁడు సింహవర్మ రాజుయైనను, అతఁడు తనతమ్ముని యశావరాజ్యాభిషిక్తునిగ చేసి రాజ్యములోని యుత్తరార్థమున కధిపతిగ జేసెను. అతని సంతతివారు మహారాజులమని చెప్పుకొన్నను సింహవర్మకు, కంది రాజ్యము నేలిన యాతనివంశస్థులకులోబడియే రాజ్యము నేయుచుండిరి. కావున విష్ణుగోపుడు తనతండ్రికి పూర్వమే మృతి నందెనని కాని, తర్క్కారణమున నాతఁడు శాసనముల యందు యువమహారాజుని పిలువబడి నని కాని యనుకొనవలసినయవసరము లేదు. కావున నీవంశవృక్ష మిట్లుండవలెను:—




పై పట్టికలోని (౧౨) ఉదయేంద్రిరపు శాసనమున నీక్రిందివంతుల వర్ణింపబడియున్నది:—



ఈరాజులు పై వంశవృక్షములోని స్కందవర్మయొక్క తల్లివృక్షపు త్రుడగు సింహవర్మ వంశజులుగ నుండవలయును. కావున నీవంశ వృక్ష మిట్లుండవలయును:—



ఇక (౧౧) చెందలూరు శాసనమునందు వర్ణింపబడిన రాజుల విషయము విచారితము. వీరు—



చెందలూరు (౧౧) శాసనమునందుఁ జేర్కొనబడిన రాజు లెప్పుడు రాజ్యము చేసెరి? అను విషయము ప్రథమమున విచారణీయము.



హఠాల్ ట్టుగా రిట్లనుచున్నారు:—“చెందలూరు శాసనపు లిపి... పీకిర, మంగళూరు, ఉరువపల్లి దానసమ్రములలోని లిపిని పోలియున్నది. అక్షరముల తలకట్లవై యడ్డగిట్లు చెందలూరు శాసనమున లేకపోవుటయే దానికిని ఇతర శాసనములకుఁ గల భేదము. మఱియు దీనియందు ‘ర’, ‘క’, ‘య’ (కొమ్ము)ను సమమైన రెండు నిలువుగీట్లై యున్నవి; ఈయక్షరములను తెలియఁజేయు నిలువుగీట్లు పీకిర, మంగళూరు, ఉరువపల్లి శాసనములలో మిక్కిలి కురుచలుగ నున్నవి. ఈవిషయము చెందలూరు శాసనముపై యర్వాచీనముద్ర నిడుచున్నది. కావున చెందలూరు శాసనమున జేర్కొనఁబడిన పల్లవరాజులు సింహవర్త, సింహవిష్ణువుల మధ్య కాలమున ప్రభుత్వము సర్పియుండవలయును.”<sup>1</sup>

కేవల మక్షరముల స్వరూపమునుబట్టి దానశాసనములను, నందు జేర్కొనఁబడినవారి కాలమును నిర్ణయించుటకు గొంతవఱకును సాధ్యమే. స్థూలముగ నక్షరముల స్వరూపమునుబట్టి శాసనముల ప్రాచీనార్వాచీనత్వములను నిర్ణయింపవచ్చును. అట్లుగాక అక్షరస్వరూపబట్టి యీశాసన మిప్పటిదని నిశ్చయించి చెప్ప వీలుగాదు. హఠాల్ ట్టు గారు వై జేసిన సిద్ధాంతమువై దుబ్రాయ లిట్లు వ్యాఖ్యానమును జేసి యున్నాడు:—

“పీకిర, మంగళూరు, ఉరువపల్లి శాసనములలోని యాయక్షరములు స్వరూపము చక్కఁగ నేర్పడినవనియు, తత్కారణమున నది యర్వాచీన మైనదనియు లిపికాస్త్రదృష్టితో నీశాసనములలోని యక్షరములను బరిశీలించి చూచిన హఠాల్ ట్టుగా రనియున్నారుగదా. నేను వ్యయముగ నీ నాలుగు శాసనములలోని యక్షరములను బరిశీలించి


నప్పుడ, (చెందలూరు శాసనమున) 'ర' 'క'ల స్వరూపము గొంచెము జక్కగ నేర్పడియున్నను, వానికి బదులు 'హ' 'య'ల స్వరూపము చక్కగ నేర్పడక యున్నది. అక్షరముల నొక్కొక్కదానితో బోల్చి చెప్ప గలిగినదంతయు చెందలూరు శాసనము దక్కిన మూటితోడను సమకాలీన మనియే.

“అయితే, అక్షరముల నొండొంటితో బోల్చుటకు బదులు, లిపులయొక్క సామాన్యస్వరూపములను బోల్చి చూచితిమేని, చెందలూరు శాసనపులిపి, ప్రాచీన శాసనములందువలె, వంశరటింకరగనున్నది. ఊరువల్లి, మంగళూరు, పీఠి శాసనములం దన్ననో, అర్వాచీన శాసనములందువలె, లిపి చక్కగ కుదిరియున్నది. అయినప్పటికిని సామాన్యముగ అక్షరములపాలిక యథార్థస్థితిని తెలుపగలదని నేను నమ్మును. శాసనములను వ్రాయు చెక్కడపు బనివాండ్రనుబట్టి శాసనాక్షరములు భేదించు విషయము పల్లవశాసనములవలననేకాక, గాంగ, కాదంబ శాసనమువలనను ఋజువగుచున్నది. ఒక్కొక్కపు డొక రాజు కాలమునందలి శాసనములే యొకదాని నొకటి పోలియుండవు. కడపటిమాట: కాంచీపురమున నొసంగబడిన చెద్దలూరుశాసనమును పలక్కడయం దిచ్చిన యురువపల్లి శాసనముతోడను, దశనపుర, మేన్మాతూరలనుండి యిచ్చిన మంగళూరు పీఠి శాసనములతోడను బోల్పవలసిన యవసరము లేదని నాయభిప్రాయము. పలక్కడ, దశనపుర, మేన్మాతూర లనుపట్టణములు గుంటూరు సీమలోనివై యుండవచ్చును. అనగా నవి కాంచీపురమునకు బహుదూరమున నుండినవి. కావున, దేశభేదమే (వైశాసనములందలి) అక్షరభేదమునకు గారణమని విశదమగుచున్నది.”<sup>1</sup>


ఇట్లు చెప్పలూరు శాసనము ఉరువపల్లి, పీఠిర, మంగలూరు శాసనములకాలమప్పటిదో, లేక తత్పూర్వపుకాలముదో యను నభిప్రాయము దుబ్రాయలుగా రిచ్చియున్నారు. ఇదియే సరియైన యభిప్రాయమని నా తలఁపు.

చెప్పలూరు శాసనములోని రాజులు సింహవర్త సింహవిష్ణువుల మధ్యకాలమున రాజ్యము చేసియుండురని మాలోట్టు అభిప్రాయపడి యున్నాఁడు. ఇది సాధ్యముకాదు. ఏలనఁగా, ఉదయేందిర శాసనమునఁ జేర్కొనఁబడిన రాజులు సింహవర్త వెనుక కంచియందు రాజ్యము చేసినట్లు తెలియుచున్నది. “లిపిస్వభావమునుబట్టి చూడఁగా నీ (ఉదయేందిరపు) శాసనము ఉరువపల్లి శాసనముకంటె దరువాతదని యభిప్రాయపడుచున్నాను”<sup>2</sup> అని కీర్త్యారను చెప్పుచున్నాఁడు. కావున చెప్పలూరు శాసనములోఁ జేర్కొనఁబడిన రాజులు సింహవర్తకు వెనుక కంచియందు రాజ్యము జేసిననుట కవకాశము లేదు. వారు సింహవర్తకు పూర్వమే చేసి యుండవలయును.

ఇట్లు చెప్పలూరు శాసనపురాజుల కాలమును స్థూలముగ నిర్ణయించితిమి. ఈశాసనమున నిద్దరు కుమారవిష్ణువులు చేర్కొనఁబడియున్నారు. వీరిద్దరిలో ఒంగోడు (౧)పట్టికయందు వర్ణింపఁబడిన కుమారవిష్ణుచెవ్వఁడు? ప్రథమఁడా, ద్వితీయఁడా? ఒంగోడు (౧) శాసనమందలి వంశావళి యిది:—




ఈ శాసనము విజయస్కందవర్మ వాటిది. ఇతడు ఉరువకల్లి శాసన దాతయగు యు. మ. విష్ణుగోవులయొక్క వండ్రి. హింగోడు (౧) శాసనములోని “యక్షరములు ఉరువకల్లి మంగళూరు, వీరశానాక్షరముల పంటివి” అని కృష్ణశాస్త్రులగా రచించారు. విశాఖశ్రీల శాసనముల కంటెటి బంధుత్వముండుట వింతగాదుకదా! చెన్దలూరు శాసనపు టక్షరములు నైతము ఉరువకల్లిది శాసనముల యక్షరములవంటివని పండితుల యభిప్రాయము. కావున చెన్దలూరు శాసనములోని రెండవ కుమారవిష్ణువు హింగోడు (౧) శాసనపు విజయస్కందవర్మతో నిండుమించుగ సమకాలీనుడుగ నుండవలయును. అట్లయిన చెన్దలూరు శాసనపు ౨వ కుమారవిష్ణువును, హింగోడు శాసనపు కుమార విష్ణువును భిన్నపురుషులు. హింగోడు (౧) శాసనపు విజయస్కందవర్మయు, చెన్దలూరు శాసనపు ౨వ కుమార విష్ణువును ఇంచుమించు సమకాలికులైన, హింగోడు (౧) శాసనపు కుమారవిష్ణువు చెన్దలూరు శాసనపు కుమారవిష్ణువునకు మూడు నాలుగుతరముల ముందటివాడగును. చెన్దలూరు శాసనము ప్రకారము ౨వ కుమారవిష్ణుని తాతపేరుకూడ కుమారవిష్ణువే కదా! వేలూర్పాళేయపు శాసనమున రాజులవరుస యిట్లు గలదు:—



\* కంపితాంశు.

ఇక ప్రాకృతశాసనపు రాజులకును, వీరికిని ఎట్టి సంబంధము గలదో విచారితము. వీరు :



వీరకూర్ప మహారాజౌకఁ డుండె ననుటకు ప్రబల నిదర్శనము దర్శికామ్రపట్టిక. దీనిభాష సంస్కృతము. ఇది వీరకూర్పని మునిమను మనికాలమునాటిది. అక్షరములు కడు ప్రాచీనములు. దర్శికామ్రపట్టి కను ఉరువపల్లి హిరహడగల్గి శాసనములతో బోల్చిచూచితని. అక్షర ములు ఉరువపల్లి శాసనాక్షరములకంటె ప్రాచీనములుగను; హిరహడ గల్గి శాసనాక్షరములకు దరువాతివిగను గన్పట్టుచున్నవి. దర్శికాసన దాత ఉరువపల్లి, హిరహడగల్గి శాసనముల మధ్యకాలమున నుండెనను టకు సంశయము లేదు. ఉరువపల్లి శాసనదాతయగు యు. మ. విష్ణు గోవుని తాత వీరవర్మ యని యొకరా జున్నాఁడు. ఆతఁడే యీవీరకూర్ప రాజుని కృష్ణశాస్త్రిగారివాదము. శాసనపరిశోధకులయ్యు వీర లిట్టిపూర బాటునకు లోనగుట చిత్రము. దర్శికాసనము ఉరువపల్లికంటె ముందటి దని లిపియే సాక్ష్యమిచ్చుచున్నది. కృష్ణశాస్త్రిగారు 'వాయలూరుశాస నమున వీరవర్మ పే రొక్కమారుఁ గానించుచున్నది. కావున వీరకూర్పఁడే వీరవర్మ'1 యని తమ వాదము నుద్ధరింపఁ జూచిరి. శాస్త్రిగా రేదృష్టితో జూచిరోకాని, సదరు శాసనమున వీరవర్మ నామమునకు బైన రెండు పర్యాయములు వచ్చు వీరకూర్పనామము వారికంటఁ బడకపోయెను.

వాయలూగు శాసనమున (గి. ౧౧) రెండు పర్యాయములును వీరకూర్ప నామము స్కందవర్త, కుమారవిష్ణునామములకు ముందే వచ్చియున్నది. బేలూర్ శాసనము శాసనమునకు నట్లే యున్నది. దర్శిశాసనపులిపి చెంద లూరు శాసనపు లిపికంటె ప్రాచీనముగ గన్పడుచుండుటచే తచ్చారన దాత రెండవ కుమారవిష్ణువునకు పూర్వమున్న వాఁ డనుట సుష్టము. కావున నాతని ముత్తాతయగు వీరకూర్పవర్త పీఠహడగల్గి శాసనదాత యగు మొదటి స్కందవర్తయొక్క జనకుడేకాని యన్యుఁడు గాఁడు. దుబ్రాయలుగా రే శాసనముచేతనో వీరకూర్పనివే రెత్తరెరి, పల్లవవంశ వృక్షమున లేనివేళ్లను కల్పించిరి. బప్పు, స్కందవర్త, యు. మ. బుద్ధ వర్త, బుద్ధాంకురులకు పిమ్మట విష్ణుగోవు నొక్కని సృజించి, తదనంతర మొక స్కందవర్తను వానికంటగట్టి, వానికి పల్లవవంశవృక్షము నతికించిరి. ఇట్లు దుబ్రాయలు పల్లవవంశమును బహుళీకరించుట కొక కారణము గన్పడుచున్నది. క్రీ. శ. నాల్గవ శతాబ్దిమధ్య కాలమున దక్షిణ దేశముపై దండెత్తినచ్చిన గుప్తరాజు సముద్రగుప్తుఁడు కాంచీశ్వరుఁ డగు విష్ణుగోవుని నోడించెనని హరిసేనుఁడు అలహాబాదు శిలాస్తంభ శాసనమున జెప్పియున్నాఁడు. ప్రాచీన శాసనముల నన్నిటిని గాలించి చూచినను విష్ణుగోవనామపల్లవరా జైదవశతాబ్దిమధ్యమువఱ కెక్కడను గాన్పించడు. కావున విక్ర్యాసాసనాదుగు వాయలూరు శాసనము నాథారపఱచుకొని ప్రాకృతశాసన రాజులకు వెనుక నొక విష్ణుగోవునికి రాజ్యాభిషేక మొనర్చెను.

సముద్రగుప్తుని దక్షిణానందయాత్ర క్రీ. శ. 350-60 ల మధ్య జరిగియుండునని స్థిత్తుగారసిరి <sup>1</sup>హరిసేనుఁడు సముద్రగుప్తుని యుత్తర దిగ్విజయమునకు ముందు దక్షిణ దిగ్విజయమును వర్జించియుండుటను

కారణముగాఁ గొని దక్షిణ దిగ్విజయము క్రీ. శ. 335 సం. ననో 340 సం. ననో నడచియుండునని దుబ్రాయిలుగా రనుచున్నారు. 1 తన యిరుగు పొరుగు దేశముల నుండు శత్రువుల నట్టి యుంచి ముందు దూరదేశములపై నేరాజునకు దండయాత్ర వెడలుట సంభవించదు. ఉత్తరాపథము నందలి శత్రువులను లోబఱచుకొనక దక్షిణ దిగ్విజయమునకై సముద్ర గుప్తుఁడు బడులు చేరినట్లు వాకు నమ్మకము కలిగించలేదు. కావున స్థిత్తు గారి యభిప్రాయమే సరియైనదని నాకు వట్టుచున్నది సముద్రగుప్తుని దండయాత్ర యొప్పుడు నడచియుండినను ఆ కాలమున విష్ణుగోవుఁ డను పల్లవ రాజుకొండయుండియుండవలయును. అట్టి రాజెవ్వఁడైన నున్నాడేమో కనుగొందము. ఉరువపల్లి శాసనదాతయగు విష్ణుగోవుని యన్నయగు సింహవర్త క్రీ. శ. 136 మొదలు 460 వఱకును రాజ్యము చేసినట్లు స్థాపితముగాదు నిర్ధారణ చేసియున్నారు. 2 విష్ణుగోవుఁడుగూడ నప్పటివాఁ డనుట నిస్సంశయము. ప్రాకృత శాసనములందుగాని, సంస్కృతశాసనములందుగాని విష్ణుగోవు నామముగలవారలలో బ్రథముఁ డితఁడే. ఇంతకుముం దావేడుగలరాజెవ్వఁడును లేఁడు. ఉరువపల్లి విష్ణుగోవుఁడే సముద్రగుప్తుని ప్రతిపక్షి కావాలఁడు. ఏలనఁగా వారి కించుమించుగ నొక శతాబ్దమెడ మున్నది. కావున నురువపల్లి విష్ణుగోవున కొకశతాబ్దముపూర్వ మొక విష్ణుగోవుఁ డుండియుండవలయును. అనఁగా నాతఁడు క్రీ. శ. 350 ప్రాంతమున రాజ్యము నేయుచుండియుండవలయును. సింహవర్తకు ముందు కంచియం దైదుగురు పల్లవరాజులు రాజ్యము చేసిరి. తరమునకు ౨౫ సంవత్సరములు విడిచిన, ౧౦౦ సంవత్సరము

1. ప్రా. ద. చ. పుట ౨౯.

2. బి. రా. వి. పొ. ౧౯౧౫, పు. కర౨.



లలో నాలుగుతరము లగును. సింహవర్తకు నాలుగుతరముల ముందు స్నవాడు మొదటి స్కందవర్త ఈతని కాలమున సముద్రగుప్తుని దండయాత్ర నడచియుండవలయును. అలహాబాదు శాసనపు విష్ణు గోవుడు స్కందవర్త క్షేవ్యపుత్రుడై యాతని తరువాత రాజ్యమునకు వచ్చియుండవలయును. సంతానహీనుడుగనో, కయ్యముననో, పసితన ముననే మడియుటచేత నాతనిపేరు సంస్కృత ప్రాకృతశాసనములయందు గానరాకపోయెను.

టి. జి. శంకరయ్యరు, మొదటి స్కందవర్త పుత్రుడగు యు. మ. విజయబుద్ధవర్తయు, చెందలూరు శాసనములోని బుద్ధవర్తయు నొక్కడే యనిరి. 1 చెందలూరిశాసనపు బుద్ధవర్త తండ్రిపేరు కుమారవిష్ణుడగుటచేత పీఠేపురుషులను వాదము పాగదు; కావున మొదటి స్కందవర్తకు మువ్వరుపుత్రు లుండిరిని యొప్పుకొనితీరవలయును. ఇంతటితో పల్లవ వంశావళింగూర్చిన తర్కమును చాలింతము.

ఈ క్రింది వంశవృక్షమునందలి రాజుల కాలము స్థూలముగ నిర్ధారణ నేయబడినది. సింహవర్తకాల మొక్కటియే నిశ్చయముగ చెలిసినది. తక్కిన రాజులకాలములు పురుషాంతరమునకు ౨౫ సంవత్సరములు తగ్గించుటవల్లను, హెచ్చించుటవల్లను తేలివచ్చి. కావున భావిపరిశోధనవలన వాస్తవస్థితి బయల్పడవలయును.

నామక క్రమము.

వీరకూర్మవర్మ

లేక, బహుమహారాజు (౨౮౫-౩౧౦)

శివస్కందవర్మ గ.

(స్కందశిష్యుడు) (౩౧౦-౩౩౫)

విష్ణుగోపాదు

(సముద్రగుప్తుని శత్రువు)  
(౩౩౫-౩౬౦)

కుమారవిష్ణువు గ.  
(౩౬౦-౩౮౫)

యు. మ. విజయబుద్ధవర్మ  
చారుదేవిభతా

బుద్ధవర్మ (౩౮౫-౪౧౦)

కుమారవిష్ణువు అ. (౪౧౦-౪౩౫)

స్కందవర్మ

వీరవర్మ

స్కందవర్మ

[బుద్ధాధి] కుర

సింహవర్మ (౪౩౫-౪౬౦)

యు. మ. విష్ణుగోప

స్కందవర్మ అ (౪౬౦-౪౮౫)

సింహవర్మ

నన్దివర్మ (౪౮౫-౫౧౦)

విజయవిష్ణుగోపవర్మ

## 3

పై ప్రకరణమునందు పల్లవ వంశవృక్షమును రచించితిమి. ఆ వంశజుల చరిత్ర మింకను వర్ణింపవలసియున్నది. పల్లవులకు నాగకన్య మూలమున రాజ్యలాభము గలుగుట నింతకుపూర్వమే వచించియున్నాము. అటుపిమ్మటి వృత్తాంత మింకను జెప్పవలసియున్నది. దీని కాధారములు పల్లవరాజుల ప్రాకృతసంస్కృత శాసనములే. ఇవిగాక ఆకాలపు పరరాష్ట్రముల రాజుల శాసనములందును, గొన్ని పురాతన గ్రంథముల యందును పల్లవరాజుల విషయము చెప్పబడియున్నది. అందు ముఖ్యమైనవి.—

౧. సముద్రగుప్తుని యజహబాదు శిలాస్తంభశాసనము: ఇందు సముద్రగుప్తుడు దక్షిణమున జయించిన రాజ్యములును, తదధిపుల నామములును వర్ణింపబడియున్నవి.

౨. కదంబ కతుల్ స్థవర్త కాళగుండశాసనము: (ఎ. ఇం. సం. ౬) కదంబరాజ్యస్థాపనను వర్ణించుచున్నది.

౩. మృగేశవర్త రవివర్తల శాసనములు. (ఇం. అం. సం. ౬, పుట ౨౮, ౨౯.)

౪. కృష్ణవర్త (౧) నాటి ఆణిశాసనము: (ఎ. కర్నా. సం. ౯. దా. గి. నె. ౧౬౧). కృష్ణవర్త నైన్యము నెట్లు పల్లవులు హతము చేసినదియు వర్ణించుచున్నది.

౫. పెనుగొండశాసనము: (ఎ. ఇం. సం. ౧౫) గాంగపల్లవ రాజుల మైత్రిని చెల్పును.

౬. లోకవిభాగము: శైవభూగోళ విషయక గ్రంథము. మొదటి సింహవర్తకాలమును చెలియజేయుచున్నది.

### వీరహార్ష మహారాజు.

ప్రాచీనపల్లవ రాజులలో ప్రథమండు వీరహార్షమహారాజు. నాగరాజు కొమార్తెను పెండ్లాడుటచే రాజ్యలాభము గలిగెనని వేలూర్పాలెయపు శాసనము పల్కుచున్నది.

“యః ఘోష్ట్రసుతయా సహగ్రహీ

ద్రాజచిహ్న మఖిలం యశోధనః”.

దశి శాసన మీతఁడు “స్వభావబలాజ్ఞితోజ్జితక్షాత్రుఁ” డని చెప్పుచున్నది. ఇంతకుమించి యీతని విషయ మేమియు మనకుఁ దెలియదు. ఇతని కుమారుడగు మొదటి స్కన్ధవర్మ యీతని ‘బప్పు మహారాజుని పేర్కొని, “అప్రతిహతశాసనుఁ” డనియు, “అనేక హిరణ్యకోటి గోహలశతసహస్రప్రదాత” యనియు చెప్పుచున్నాఁడు. హల శత సహస్రప్రదానమును గూర్చి డాక్టరు కృష్ణస్వామిఅయ్యంగారి ట్లనుచున్నారు:—

“దీనికి (గోహలశతసహస్ర యనుదానికి) నేమైన నర్థమున్నచో నరణ్యమును నరికించి భూమిని వ్యవసాయార్హమగుదానిగ మార్చ నీ రాజు ప్రయత్నముజేసెనని నిస్సంశయముగ సూచించుచున్నది. ఈసందర్భమున నొక విషయమును గమనింపవలయును. తమిళుల కీదేశము (పాతవాహనావారము: దత్తమండలము) దండారణ్య మనుపేర మొక పడియుండినది. ఇదియే సంస్కృతపు దండకారణ్యము. ఇచ్చట పశుపాలనము ముఖ్యోద్యోగము; పశుపరణము ముఖ్య క్రీడ. ఈ బప్పుదేవుడే యరణ్యమును వ్యవసాయార్హముగఁ జేయ—ప్రయత్న మెంతవఱకు సఫలమో చెప్పజాలము—ప్రయత్నము జేసెను. కావున నీరాజు జనులకు మహోపకార మొనర్చెను. ఇట్టి ప్రభువులను దత్తమండలములోని జను లింకను స్మరించుచున్నారని స్థానిక చరిత్రలవలన దెలియుచున్నది.”

ఈతని రాజ్యకాలమున పల్లవరాజ్య విస్తీర్ణ మెంత? ఈతని కుమారుడగు శివస్కన్ధవర్మ శాసనములవలన నీవిషయమును దెలిసికొన వచ్చును. సాతవాహనరాష్ట్రము (అనగా బ్రహ్మత ద త్రమండలములో గొంతభాగమును, మైసూరు నీరులోని గొంతభాగమును), కంచిపురము (అనగా తొండమండలము), ఆంధ్రపథము (అనగా కృష్ణనదికుగల యాంధ్రరాజ్యము) పల్లవులకు స్వాధీనముగ నుండెను.

మఱియు నీతని రాష్ట్రమున కుంతలదేశముకూడ జేరియుండెను. పశ్చిమ సముద్రమే పల్లవరాష్ట్రమునకు పడమటి సరిహద్దుగ నుండెను. ఈవిషయమున పండితులు భిన్నాభిప్రాయమును గనబఱచియున్నారు. వారిలో ప్రముఖుడు ప్రొఫెసరు రాప్పా అను నతఁడు. బ్రహ్మతము మైసూరునీరులోని పికారిపురతాలూకాయందు మలనల్లి యను గ్రామము గలదు. ఆయూర పురాతనప్రాకృతశాసనములు రెండు చెక్కఁ బడిన శిలాస్తంభ మొకటి కలదు. అందొకటి, "హరితిశత విష్ణుకడ్డ చుటుసాతకంఠి" యను నతనిది. ఇతఁడు నాగవంశజుడగు నాంధ్రభృత్య రాజు. రెండవది, పేరులేని కదంబరాజుది. ఈ రెండు శాసనములను విమర్శించుచు రాప్పా ఇట్లు వ్రాయుచున్నాఁడు:—

"ఈశాసనము (మొదటిది) ఆగ్రామమందలి దానమును తెల్పు చున్నది. ఇది రాజునకు 'వైజయంతీపుర రాజా' యను బిరుదు నిచ్చు చున్నది. ఇదే స్తంభముపై నీశాసనమును క్రింద వేటొక శాసనము గలదు అక్షరములనుబట్టి చూడ నిది వైశాసనముకంటె విశేషము పిచ్చుటిదిగాదు. ఇందువలన బనవాసిరాజ్యము (కుంతలము) చుటువంశము వారికడనుండి కదంబులహస్తగత మైనట్లు తెల్లమగుచున్నది." ప్రొఫెసరు రాప్పా నన్నట్లు కుంతలరాజ్యలక్ష్మి చుటుకులమును వీడి తత్తక్షణమే కదంబవంశము నాశ్రయించలేదు. మొదటికారణ మేమన, చుటువంశ

మంతరించిన కాలమున కదంబరాజవంశ ముత్పత్తి కాలేదు. మరియు కదంబులకు కుంతలరాజ్యస్థాపి పల్లవనరహులర యనుగ్రహమువలన గలిగినది. ఈవిషయము కదంబరాజవంశమునకు మూలపురుషుడగు మయూరవర్మ మునిమనుడుడగు కకుత్స్థవర్మయొక్క తాళగుండశిలా శాసనముచే దెలియుచున్నది. మయూరవర్మకు రాజ్యస్థాపిగల్గిన విధమునుగూర్చి యిట్లు చెప్పబడియున్నది:—

సంక్రిత స్తదా మహీపాలా నారాధ్య యుద్ధేషు విక్రమైః;  
స్థాపపట్టబంధసంపూజాం కరపల్లవైః పల్లవైర్భూతాం,  
భంగురోష్ఠిక్వలితైర్నృత్య దపరాణావాంభః కృతావధిం;  
ప్రేమారాస్త్ర మనన్యసంభారణ సమయస్థితాం భూమి మేవచ.

వైశ్ణోకములవలన మయూరవర్మ పల్లవరాజుల నాశ్రయించి అనేక యుద్ధములయందు విక్రమముం బ్రకటించుటచే వారిప్రసాదమునకుఁ బాత్రుడాయెననియు, దత్తారణమున ప్రేమరము మొదలు పశ్చిమ సముద్రమువఱకు గలరాష్ట్రమున కతని నధిపతిని జేసి స్వకరపల్లవము లచే నాతనికి పట్టబంధముఁ జేసెననియుఁ దెలియుచున్నది.

కావున కుంతలము కదంబులకు పూర్వము పల్లవుల స్వాధీనమం దుండె ననుట స్పష్టము. ఆంధ్రభృత్యుల యనంతరము పల్లవులును, పిమ్మట కదంబులును కుంతలముపై రాజ్యముచేసిరి. వీరకూర్చుని కాలమున కుంతలము పల్లవుల యేలుబడికి లోనై యుండెననుట నిస్సంశయము. ఓక కుంతలమే కాదు. కొంగుదేశముననైతే మాతని యధికారము చెల్లియుండవలయును. కావున నాతఁడు భార్య మూలమున లబ్ధమైన ఆంధ్రసామ్రాజ్యపు దక్షిణార్థమున కధిపతియై యుండెను. అతని రాజధాని కంచి.

(శివస)క్కుండవర్త క్రీ. శ. 3౧౦-33౫

శివస్కుండవర్త వీరకూర్పుని పుత్రుడుని యంతకు పూర్వమే చెప్పి యున్నాము. ఇతనిని రెండు శాసనములు దొరకినవి. అందు మొదటిది మైదవోలు శాసనము. ఇది శివస్కుండవర్త యువరాజుగ నున్న కాలమున నిచ్చినది.

“యువమహారాజో భారదాయసగోత్రో  
పలవానాం శివఖండవమో.”

ఇది బప్ప లేక వీరకూర్పు మహారాజు ౧౦ వ రాజ్యవర్షమున నొసగఁబడెను, అని మైదవోలు శాసనమున నున్నది.

రెండవది, హిరహడగల్లి శాసనము. ఇది రాజైన పిమ్మట ౮-వ రాజ్యవర్షమున నిచ్చినది. రాజు తన్నుకొంటి యిట్లు చెప్పుకొని యున్నాడు:—

“అగ్నితోమ వాజపేయాస్స మేధయాజీ ధన్వ మహారాజాధిరాజో  
భారద్వాయోపల్లవాణ నీవఖండవమో.”

ఈ రెండు శాసనములు గాక యీతని రాజ్యకాలమున నీయఁబడిన శాసనము మఱియొకటి కలదు. దీనిని చారుదేవియొక్క గుంటూరుమండల శాసన మందురు. ఈమె (విజయ) స్కుండవర్తయొక్క పుత్రుడును, యువమహారాజును నగు విజయబుద్ధవర్తయొక్క భార్య. ఈదంపతులకు “కుర” శబ్దంత నామధేయఁ డగు పుత్రుఁడొకఁ డుండెను. వానిపేరు బుద్ధాశ్వుర యని హఱాల్లుగా రనిరి. శాసనదాత్రి యువమహారాజ్ఞి యగుటచే నప్పటికి యువమహారాజు బ్రదికియుండెనా యను సుశయము కలుగుచున్నది. ఇది నిజమైనను కాకపోయినను బుద్ధవర్త శివస్కుంధవర్త

ప్రథమపుత్రుఁడగుట నిజము. దీని తఁడు యావరాజ్యకట్టాభిషిక్తుఁడగుటయే సాక్ష్యము. ప్రాచీన పల్లవరాజులు తమ ప్రథమ పుత్రునిగాని, సోదరునిగాని యావరాజ్యమున కభిషిక్తునిగ జేయుచుండినట్లు తోచుచున్నది. శివస్కన్ధవర్త తన తండ్రికాలమున యువరాజుగ నుండెను. అట్లే బుద్ధవర్తయును. సింహవర్త రాజ్యకాలమున నాతని సోదరుఁడు విష్ణుగోపుఁడు యువరాజుగ నుండెను. ఇంతేకాక మహారాజు రాజధానియగు కాంచీపురినుండి పల్లవరాజ్యములోని దక్షిణభాగము నేలుచుండెను. ఉత్తరార్ధము యువమహారా జేలుబడియం దుండె ననుట స్పష్టము. శివస్కన్ధవర్త యువరాజుగ నున్నప్పుడు ఆంధ్రకథమునందలి విరిపరయను గ్రామమును దానముసేయుచు ధాన్యకటకములోని తనవ్యాపృతుని కదియెఱుకఁజెను. యువరాజగు బుద్ధవర్త భార్యయగు చారుదేవి దాలూరునందలి విష్ణుదేవాలయమునకు భూదానమును జేసి తద్వర్తమానమును “కడక”, అనగా ధాన్యకటమునందలి యధికారి కెఱుకఁజెను. తరువాతి కాలమున సింహవర్త యనుజుండగు విష్ణుగోపవర్తయు, తద్వంశజులును ప్రస్తుతపు నెల్లూరు గుంటూరు మండల సంగమ ప్రాంతములలోని దశనపుర, పలక్కద (పులికాటు), కాంబ్రాస (చేబ్రోలు) యను స్థలములనుండి పల్లవరాజ్యపు టుత్తరార్ధముపై బ్రభుత్వము నేయుచుండిరి. ఈయుదాహరణములవలన పల్లవ యువరాజులు పల్లవసామ్రాజ్యములోని యుత్తర విషయముల కధిపతులై యుండిరని తేలుచున్నది.

శివస్కందవర్త కాలమున పల్లవరాజ్య విస్తీర్ణమునుగూర్చి యిదివఱకే చెప్పియున్నాము. ఈతని శాసనములు ఈతఁడు అగ్నిష్టోను, వాజపేయ, అశ్వమేధ యాగములను జేసెనని చెప్పుచున్నవి. కడపటి యాగమును దిగ్విజేతలును, సామ్రాజ్యపట్టభద్రులును నగు రాజులే చేయ



దగినది, తదితరుల కసాధ్యము. కావున నీతఁడు మహాశూరుడై రాజ్యములను గెల్చినట్లు తోచుచున్నది. ఈతఁడు జయించిన రాజ్యము లెవ్వఁడెనా, రాజు లెవ్వరో తెలియదు. అయినను బేలూర్పాళెయ్యపు శాసనమున స్కందశిష్యుఁడు, అనఁగా స్కన్దవర్త సత్యసేనుఁ డనురాజును జయించి, బ్రాహ్మణఘటికను దీసికొన్నట్లు చెప్పబడియున్నది :

“అన్వవాయనభశ్చస్త్రైః స్కాన్దశిష్యస్తతో భవః;  
ద్విజాతాం ఘటికాం రాజ్ఞః సత్యసేనాజ్ఞహారయః.”

ఈసత్యసేనుఁ డెవ్వఁడో తెలియరాదు. చాక్ష్తరు కృష్ణస్వామి అయ్యుం గా రీతఁడు ఊత్రపుడగు స్వామి సత్యసేనుఁడు (సేను)డే యనుచున్నారు. కాని యది నిజముగాదు.

అప్పటి రాజ్యపరిపాలనవిధానము శివస్కన్దవర్త శాసనములవలన కొంత తెలియుచున్నది సర్వాధికారమును రాజునందే యుండెను. రాజ్యపాలనమున రాజునకు యువరాజు తోడ్పడుచుండెను. రాజు నిరంకుశుఁడు గాఁడు. రాజధానియందు మంత్రాంగసభ యొక్కటియుండెను. ఈసభవారి యిష్టానుసారము వర్తించినను లేకున్నను వారి యభిప్రాయములను ముఖ్యవిషయములయందడుగుట రాజున కాచారమని తోచెడిని. ఈమంత్రాంగసభలో సభ్యత్వమున కెవ్వరయ్యులలో చెప్పుటకు వీలులేదు. పీఠపాదగర్భి శాసనము ప్రకారము కొలివాల గ్రామభోజకుడు భట్టిసమ్మ యీసభకు జేరిన సభ్యుడు,

“కొలభోజకస రహసాధికత భట్టిసమ్మస”

యని శాసనము. ఇంతమాత్రముననే భోజకు (అనఁగా యినాం దారు)లకు మంత్రాంగసభలో సభ్యత్వము లేదుభోజకత్వమువలన లభించెడిదని తలఁపరాదు. భట్టిశర్మ బ్రాహ్మణుఁడు. ఈతని బ్రాహ్మణత్వము

వలననే యీతఁడు రహస్యాధిక్యముఁ దయ్యెనని గ్రహించవలయును. పూర్వపు క్షత్రియుల సభలయందుఁబోలే పల్లవరాజుల సభలయందు మంత్రి రాజకుమారులతోపాటు బ్రాహ్మణులుగూడ మంత్రము శిష్యు చుండుట యాచారము.

పాలన సౌకర్యార్థమై పల్లవరాజ్యము రాష్ట్రములుగ విభజింపఁ బడియుండెను. సాతవాహనరాష్ట్రము, ఆంధ్రభూమి, ముండకరాష్ట్రము, కర్కరాష్ట్రము ఇత్యాదులు. ఈ రాష్ట్రములపై సధిపతులను రాజేర్పఱచు చుండెను, ఇందు కొందఱు రాజకుటుంబమునకు సంబంధించినవారు; లేకైనవారు సామాన్యులు. ప్రతిరాష్ట్రమును మాడంబము లనుపేరు గల భాగములుగ మరల విభజింపఁబడియుండెను. మాడంబమున కధిపతి మాడంబకుఁడు, లేక మాడవికుఁడను పేరుగల యధికారి. పేరుగాక స్థానికాధికారులును, గ్రామాధికారులునుగూడ నుండిరి. హిరవాడగల్లి శాసనమున నింక ననేకులు రాజభృత్యులు పేర్కొనఁబడియున్నారు: పల్లవులు, గోవల్లవులు, ఆమాత్యులు, ఆరక్షకాధికృతులు, తిథూకులు, నైయోగికులు మొదలగువారు. ఈయుష్కోగస్థుల నామములను, పరిపాలనావిధానమును జర్పించునపుడు తొటిలీయార్థశాస్త్రమునందును, నశోకుని శిలాశాసనములలోను వర్ణింపఁబడిన మార్కసామ్రాజ్యపు కట్టుదిట్టములు జ్ఞప్తికి వచ్చును. పినాకినిపర్యంతము వ్యాపించియుండు గజ్జిక దేశము ఆశోకచక్రవర్తికాలమున మాద్యులయేలుబడికి లోనైయుండుట సుప్రసిద్ధమైన విషయమే. తదనంతర మాంధ్రరాజులకాలమున పరిపాలన పద్ధతులు మారక పల్లవులకాలమునఱి కట్లే యుండినట్లు తోచెడిని.

శివస్కందవర్తకాలమున జను లెంత సుఖ మనుభవించిరో తెలియదు. అయినను వారిపై విధింపఁబడిన పన్నులను జూడ వారు విశేష

సుఖ మనుభవించిరిని తలంచుట కవకాశము లేదు. పన్నులను రాజున కిచ్చుటయేగాక రాజభ్యక్తులగు నధికారులకు పాలు మజ్జిగలను సరపరాచేయవలసి యుండెను. ఉప్పు పంచవారలమీఁది పన్నును సర్కారు నకు చెల్లింపవలసి యుండెను. అంజీషను లధికారుల యిష్టప్రకారము చేయవలసియుండెను. అధికారులు గ్రామస్థులకడనుండి పచ్చిక, కలప, పశువులు, పండ్లు, పుష్పములును గొనుట యాచారమైయుండెను. ఇట్లు జనులు సర్కారువారి కీయవలసిన పన్నులకుగాని, చేయవలసిన చాకిరులకుగాని “బాధ” లని పేరు. ఇటువంటి బాధలు పడునెనిమిది. వీని యం దొక్కటి ప్రజల నుపద్రవించుచున్నట్లు తోచెడిది. సంచరింతల (సిపాయీలు) వల్లబాధ విశేషముగ నుండెడిది. వీ రిచ్చవచ్చినట్లు రాజ్యమునం దంతటను సంచరించుచు జనులను బాధించెడివారు. సంచరింతల వలె గూఢపురుషులు రాజ్యమంతటను సంచరించెడివారు. గూఢపురుషుల స్వభావ మెఱింగిన మన తరమువారికి వారివల్ల గలుగు నుపద్రవ మిట్టిదని వర్ణింప నవసరము లేదుగదా.

**కాంచీపురము :** ప్రాచీనపల్లవ రాజధాని.

బప్పదేవుడు లేక వీరకూర్చవర్తయొక్క రాజ్యకాలమునుండి యు పల్లవులకు రాజధాని కాంచీపురము. మైదనోలు శాసనము కాంచీపురమున నీయఁబడినది.

“కాంచీపురాతో యువమహారాజో భారదాయసగోత్రో పలవానం  
సేవఖండవమ్మా ధంశకడే వాప్తం ఆణపయతే”

యని శాసనము. ఇందువల్ల శివస్కందవర్త యువరాజుగ నున్నప్పుడు కంచి పల్లవులరాజధాని యగుట స్పష్టము. అట్లే హిరహదగల్గి శాసనమునను

“కాంచీపురా అగ్నితోమ వాజపేయాస్సమేధయాశీ ధమ్మ మహా  
రాజాధి రాజో భారద్వాజో పల్లవాని శిషఖండవమ్మో”

యని చేప్పబడియున్నది. కావున శివస్కందవర్ష రాజధానియు కాంచీ  
పురమేయని స్పష్టము. పల్లవరాజ్య యుత్పన్నమైనది మొదలు వారికి  
కాంచీపురమే రాజధాని.

### విష్ణుగోపుడు (335-360)

శివస్కందవర్ష యనంతరము పల్లవ రాజ్యాధిపత్య మెవ్వరు పహిం  
చినదియు నిశ్చయించి చెప్పబడు వీలుగాదు. కాననములును అనేకసందే  
హముల కాస్పదము లగుచున్నవి. ఇంతకుపూర్వము నాచే నిర్ణయించు  
బడిన కాలనిర్ణయపట్రికను బట్టి శివస్కందవర్ష గుప్తచక్రవర్తియగు  
మొదటిచంద్రగుప్తవకు (310-330) కొంచె మించుమించుగ నమకాలీయ  
డగుచున్నాడు. మొదటి చంద్రగుప్తునియనంతర మాతనిపుత్రుడు  
సముద్రగుప్తుడు చక్రవర్తి యాయెను. ఇతడు దిగ్విజేత, దక్షిణ  
దిక్కుపై దండువెడలి తూర్పుసముద్రతీరమున బ్రభుత్వము నేయుచున్న  
రాజుల నదిమి కప్పముగొని, యుత్తరాపథనృపాలురను నిర్మూలము  
గావించి, యశ్వమేధమాగము నొనర్చి, మహారాజాధిరాజపదమును  
బడసెనని హరిసేనకృతమగు నలహాబామ శిలాస్తంభకాననము పలుకు  
చున్నది. హరిసేనుడు వైప్రశస్త్రీయందు సముద్రగుప్తునిచే బరిభవింపఁ  
బడిన రాజులను, వారి రాజ్యములనుఁ జేర్కొనియున్నాడు. వా  
రెవ్వరన్న :

౧. కోసలరాజు మహేంద్రుడు.
౨. మహాకాంతారాధిపుడు వ్యాఘ్రరాజు.
3. కౌరాళకన్యపాలుడు మంతరాజు.

౪. పిష్టపురీశ్వరుడు	మహేంద్రుడు.
౫. కొట్టూరునరపతి	స్వామిదత్తుడు.
౬. ఏరాణ్డపల్లిరాజు	దమనుడు.
౭. కంచిరాజు	విష్ణుగోవుడు.
౮. ఆవముకైధిపుడు	నీలరాజు.
౯. వేంగీశ్వరుడు	హస్తీవర్త.
౧౦. పాలకరాజు	ఉగ్రసేనుడు.
౧౧. దైవరాష్ట్రనాథుడు	కుబేరుడు.
౧౨. కుష్మలపురరాజు	ధనంజయుడు.

ఈరాజులను సముద్రగుప్తుడు బంధులనుగ జేసి పిమ్మట విడిచెను. ఈరాజ్యము లుండినస్థలములు దేలియకపోవుటచే చంద్రగుప్తుడు కేరళ పర్యంతముగల దక్షిణదేశమును జయించెనన్న భ్రమయొక్కటికలిగెను. కాని యిటీవల దుబ్రాయలుగారి పరిశ్రమలవలన సముద్రగుప్తుని దండయాత్ర తూర్పుసముద్రతీరదేశములపై గృహ్లానది యంతరపుటొడ్డు వఱకు వ్యాపించెనని తేలుచున్నది. గుప్తపల్లవనైన్యములు కృష్ణ కావలి యొడ్డుననే తారినీల్లెననియు, సముద్రగుప్తువకే పరాజయము కలుగుటచే యచ్చటనుండియే వెనుకకు దరలెననియు దుబ్రాయ లనుచున్నాడు. దీనికి కాసనస్థమగు నాథార మెద్దియులేదు. అట్టియాథారమును గల్పింప సమకట్టి ఆర్. సుబ్బారావుగారు సాలంకాయనరాజగు మొదటి నంది వర్త పెదవేగి కాసనములోని

“విజయవేంగీపురానైక సమరవాప్తవిజయినో హస్తీవర్త మహారాజస్య”

యన్నవాక్యము నాథారపఱచుకొని, హస్తీవర్తయే సముద్రగుప్తుని గెల్చినన్న భావమును సూచించిరి. ఇప్పుడు విజయశబ్దము శుభసూచ

కము. దీని కంతకంటె విశేషార్థమున్నట్లుగపడదు. విజయకాంచీపుర, విజయదశనపుర, విజయరక్కడలలోని 'విజయ' శబ్దమున కేయర్థము గలదో ఆయర్థమే 'విజయవేంగీపురము'లోని 'విజయ' శబ్దమునకును కలదని నాభావము. అట్లుగాక 'విజయ' శబ్దము జయమును దెల్పునదే యని వాదమునకై యొప్పుకొన్నను, మా ప్రవర్త సముద్రగుప్తు నోడించె ననుట కది యెట్లాధారము కాగలదు ?

వాస్తవము విచారించిన సముద్రగుప్తుడు కృష్ణను డాటినట్లే తోచుచున్నది. కంచిరాజగు విష్ణుగోపుని మాత్రమే కాక పాలకరాజగు నుగ్రసేనునిగూడ జయించినట్లున్నది. పాలక (పాలక్కడ) యనునది కృష్ణకు దక్షిణదేశమున నున్న పల్లవముఖ్యపట్టణములలో నొకటి. కావున పాలకరాజు పల్లవుల సామంతుడనుట నిజము. కంచివిష్ణుగోపుని జెప్పి పాలకయుగ్రసేనుని జెప్పటచే సముద్రగుప్తుడు వారితో పేరు పేరుగ యుద్ధముజేసియుండును. పాలకరాజును పాలకపురముననే జయించెనని తోచుచున్నది. భావిపరిశోధనవల్లగాని నిజము లేలదు.

పై వాదములోని నిజానిజము లెట్లున్నను ఒకవిషయమునుగూర్చి మనము సందేహపడవలసిన యవసరములేదు. అది యెద్దియన, సముద్రగుప్తుని సమకాలికుడగు పల్లవరాజు పేరు విష్ణుగోపుడనుటయే. అందువలన క్రీ. శ. ౪-వ శతాబ్దారంభమున కంచియందు రాజ్యముసేయుచున్న శివస్కందవర్మకును, నీతనికిని నేదేనిసంబంధముండనలెననుట నిశ్చయము. ఈబంధుత్వమును నిర్ధారణసేయుట కేశాసనమును దోడ్పడదు కావున దువ్రాయ లీతనికొఱకై గిరి వర్మము లెడము సంపాదించవలసినవచ్చెను. ఓంగోడు (౧) శాసనములోని (వెనుదటి) కుమారవిష్ణువును చారుదేవి కుమారుడగు బుద్ధాంతకురునికి మునిమనుమనిగ జేసి ప్రాకృతసంస్కృత

శాసనములను మధ్య విష్ణుగోప స్కందవర్చల నిరికించెను. వాయలూరు  
 వేలూర్పాలెయ దర్శిశాసనములు వీరకూర్పు డనురా జుండెనని చాటు  
 చున్నను దుబ్రాయ లాతని నాచుమును స్మరింపలేదు. స్మరించియున్న  
 యాతనివాడము డొంక తప్పియుండెడిది. వాయలూరు శాసనమున  
 వీరకూర్పునామధేయలిద్దరు (౫, ౧౧) గన్పించుచున్నారు. విష్ణు  
 గోపుడు ౮-వ వాడు; అనగా, వానిపేరు పై యిద్దరు వీరకూర్పుల  
 మధ్య నున్నది. వేలూర్పాలెయపు శాసనమున పల్లవరాజులలో బ్రథ  
 ముడు వీరకూర్పుడనియు, తత్పుత్రుడు స్కందశిష్యుడనియు, వాని  
 కొడుకు కుమారవిష్ణువనియు చెప్పబడియున్నది. కావున వీరకూర్పుడు  
 పల్లవరాజులలో గడుప్రాచీనుడని తేలుచున్నది. ఈవిషయమును గృష్ణ  
 శాస్త్రిగా రొప్పుకొన్నారు. పై శాసనములనుబట్టి యీతఁడు ప్రాకృత  
 శాసనముల కాలమువాడని యొప్పుకొనవలసియున్నది. ఇతని ముని  
 మనుమఁ డిచ్చినదే దర్శిశాసనము. దీనిభాష సంస్కృతము. వీరకూర్పుని  
 కొడుకు శివస్కందవర్చ కాలమునకు శాసనములభాష ప్రాకృతము.  
 అతని మనుమని కాలమున సంస్కృతము. ఇట్లు శాసనములభాష రెండు  
 తరములలో మారిపోయెను. కాని దర్శిశాసన మెప్పటిది? ఈ ప్రశ్నకు  
 సమాధానము చెప్పట సులభముగాదు. అయినను బ్రయత్నము చేయు  
 దము. పల్లవశాసనములలో బహుపురాతనమైనది హిరహడగర్భి శాస  
 నము. దాని యక్షరములు చక్కఁగ తీరియుండక పోవుటగాక నానా  
 ఘాటు శిలాశాసనాక్షరములను జోలియున్నవి యువమహారాజు విష్ణు  
 గోపవర్చ యురువపల్లి శాసనము క్రీ. శ. ౪౪౬ నం దీయఁబడినది. దీని  
 యక్షరములు చక్కఁగ తీరియుండుటయే కాక దుబ్రాయలుగా రన్నట్లు  
 “నిజమైనకెట్టెతలు” గల్గియున్నవి. హింగోడు (౧) శాసనములోని లిపి  
 యురువపల్లి లిపికంటె పురాతనమైనదని కృష్ణశాస్త్రిగారు వచించియు

నామ, దర్శికాసనపు టక్షరములు, నైకాసనాక్షరములతో: జోల్పి  
చూచిన నొక్కవిషయ మందరికిని తేల్చుక జోధవడగలము. దర్శికాసనపు  
టక్షరములు హిరహడగల్గి శాసననాక్షరములకంటె నవీనముగను,  
ఓంశోడుకన్న బ్రాచీముగను, ఉరువట్లకన్న బ్రాచీనతరముగను  
గాన్పించుచున్నవి కావున దర్శికాసనము హిరహడగల్గి ఓంశోడు (౧)  
శాసనముల మధ్యకాముదని తెలియుచున్నది. హిరహడగల్గి శాసన  
దాత వీరకూర్పుని కుమారుడగు శివస్కందవర్త. దర్శికాసనము నిచ్చిన  
వాఁ డీతని మనుమడు ఉరువట్ల శాసనదాతయగు యు. మ. విష్ణుగోప  
వర్తయొక్క తాత యగు వీరవర్తయో, యాతని సమకాలికుడగు  
నింకొక వల్లవరాజో దర్శికాసనము నిచ్చియుండవలయును. యు. మ.  
విష్ణుగోపవర్తయొక్కయు, దత్తత్రపాత్రులయొక్కయు శాసనములన్నియు  
దశనపుర వలగడ తాంబ్రాలనుండి యాయఁబడియుండుటచేతను,  
దర్శికాసనమున 'విజయదశాపురాధిష్ఠాన' యని యుండుటచేతను నా  
శాసనమును యు. మ. విష్ణుగోపవర్తయొక్క తాతయగు వీరవర్తయే  
యిచ్చెనని నాతలఁపు. ఇది నిజమేని దర్శికాసనకాలము నొక తెలుగున  
గనిపెట్టవచ్చును. యు. మ. విష్ణుగోపుని యన్నయగు సింహవర్త ౪౩౬  
మొదలు ౪౬౦ వఱకు రాజ్యముచేసెను. అతని తండ్రి స్కందవర్త  
౪౧౦ మొదలు ౪౩౬ వఱకును, తాతయగు వీరవర్త ౩౮౫ మొదలు  
౪౧౦ వఱకును రాజ్యముచేసి యుండవలయును. కాబట్టి దర్శికాసనము  
౩౮౫-౪౧౦ ల మధ్యకాలమున నీయఁబడియుండవలయును. ఈకాలనిర్ణ  
యము సరియైనచో వీరకూర్పుడు క్రీ. శ. ౨౮౫ మొదలు ౩౧౦ వఱ  
కును, శివస్కందవర్త ౩౧౦ మొ. ౩౫౩ వఱకును రాజ్యపాలనము చేసి  
యుండవలయును. సమస్తమువ్రుని దండయాత్ర బ్రాహ్మణులుగారు చెప్పి  
నట్లు ౩౩౫-౪౦౦ ల మధ్య నడచినను శివస్కందవర్తకు దరువాతి కాల



ముననే నడచియుండవలయును. కావున నేను రచించిన పల్లవవంశావళి యందు ప్రయాగ శాసనముతోని విష్ణుగోపుడు శివస్కందవర్త పుత్రుడై యుండునని శంకించితిని. అయినను చారుడేవి శాసనము శివస్కందవర్తకు బుద్ధవర్త యను కుమారుడు యువరాజుడననియు, నాతని పుత్రుడు బుద్ధాంకురుఁ డనియు తెల్పుచున్నదిగదా! యువమహారాజగుటచే బుద్ధవర్త శివస్కందవర్తయొక్క జ్యేష్ఠపుత్రుఁ డనుట నిజము. అయినను వాయలూరు శాసనమునందుగాని వేల్ూర్ శాసనమునగాని స్కందవర్త యనంతరము బుద్ధవర్తగాని, బుద్ధాంకురుడుగాని రాజ్యమునకు వచ్చినట్లు చెప్పలేదు. ఒకవేళ ఏకారణముచేతనైనను బుద్ధవర్త తండ్రికి పూర్వము మృతినందగా నతని కుమారుడు బుద్ధాంకురుడే శివస్కందవర్తకు పిమ్మట రాజ్యాధిపతియై యుండవచ్చును. బుద్ధాంకుర యను నది బిరుదని యంద రొప్పుకొన్న విషయమే. ఇతని పేరు వాస్తవముగా విష్ణుగోపుడై యుండవచ్చును. యాధముననో, మరియొక విధముననో విష్ణుగోపబుద్ధాంకురుడు మరణమంద, నాతని పినతండ్రి మొదటి కుమారవిష్ణువు కంచిరాజ్యమున కధిపతియై యుండవచ్చును. శాసనముల లోని రాజులు తమ పితృ పితామహ ప్రపితామహులనే పేర్కొను నాచారమును బాటించువా రగుటచే ఈవిష్ణుగోపుని స్థరింపరైరి.

డాక్టరు కృష్ణస్వామి అయ్యంగారు ఉరుపల్లి శాసనదాతయగు యు. మ. విష్ణుగోపుడే సముద్రగుప్తునితో బోరాడిన విష్ణుగోపుఁ డనుచున్నారు. ఇది సాధ్యముగాదు. కారణ మేమన 'లోకవిభాగ'మున జైనభూగోళగ్రంథము వలన కంచిరాజగు సింహవర్త (యు. మ. విష్ణుగోపునియన్న) శ. 374, అనగా క్రీ. శ. ౪3౬ న రాజ్యాధిపత్యమును వహించినట్లు తెలియవచ్చుచున్నది కావున యు. మ. విష్ణుగోపున కొక శతాబ్దమునకు పూర్వమే సముద్రగుప్తుని దండయాత్ర నడచెను, అందు

వలన యు. మ. విష్ణుగోవుడు సముద్రగుప్తుని సమకాలీనుడనువాదము నిలువజాలదు. మనప్రస్తుత చరిత్రజ్ఞానమునుబట్టి చూడ యు. మ. విష్ణుగోవునకు పూర్వ మింకొక విష్ణుగోవుడు రాజ్యము జేసినట్లగపడుచున్నది. నిజము ఖావిపరిశోధనవలన గాని బయల్పడదు.

శివస్కందవర్తకు దరువాతికాలమున బల్లవరాజ్యమున గొంత యల్లకల్లోల ముండినట్లు గాన్పించుచున్నది శివస్కందవర్త కాలమున కాంచీపురము పల్లవరాజధాని యనుట నిరూపింపబడెనుగదా! వేలూర్పాలెయపు కాసనము నిజము పల్కుచుండు పక్షమున గుమారవిష్ణువు రాజ్యాభిషిక్తుఁడైనప్పుడు కంచి పల్లవుల స్వాధీనమందు లేవనటు నిజము. వేలూర్పాలెయపు కాసనమం దిట్లున్నది:—

“గృహీతకాశ్చీనగర స్తతోఽభూ

త్కుమారవిష్ణు స్సమరేషు జిష్టుః.”

కావున కుమారవిష్ణు శి పూర్వము కంచి పరహ స్తగత మైనదనుట నిజము. కాని కంచిని పల్లవుల కజేనుండి యొడిచికొన్న శత్రువు లెవ్వరు? ఈ సంశయమును పై కాసనమే నివారించుచున్నది :

“భక్తా భువోఽభూ దథ బుద్ధవర్మా

య శ్చోళనైన్యాణావ బాడబాగ్నిః.”

అనుటచే నీస్రాంతములయందు పల్లవులతో బోరాడుచుండిన శత్రువులు చోళులనుట తెల్లము. కావున కుమారవిష్ణునికి పూర్వము కంచిని గెల్చినవారు చోళరాజులై యుండవలయును. ఇందువలన శివస్కంద వర్తయనంతరము పల్లవరాజ్యమున నల్లకల్లోలము గల్గినదనుట నిజము.

సముద్రగుప్తుని దండయాత్రవలన పల్లవరాజుల బలమును, యశమును గొంతవఱకు ఊడించియుండవలయును, ఈకాలముననే

కదంబసంశస్థాపకుడగు మయూరశర్మయు పల్లవరాజుల నెదుర్కొని యుండవలయును. ఈతని విషయము తాళగుండశాసనమున చక్కగ వర్ణింపఁబడియున్నది.

హరితిపుత్రులును, మావ్యసముషి గోత్రజులును, వేదాధ్యయన సంపన్నులును, సద్గుణోపేతులును నగు బ్రాహ్మణుల కుటుంబ మొకటి యుండెను. “వివిధ యజ్ఞావళ్యధ పుణ్యజలములయందు పలుమారు తడిసిన సిగలు గలవారును; ప్రవచనావగాహననిష్ఠాతులును; విధిప్రకారము సవిధాల నగ్నియందు హోమము చేసినవారును; సోమపానము జేసినవారును; ప్రణవపూర్వకముగ నాటువిధముల జేదమును పఠించు వారి కంతస్వరములచే మాటుమోగు గృహంతరాళము గలవారును; చాతుర్తాస్యము, హోమము, ఇష్టి, పశుబంధము, పార్శ్వమాస్యశ్రాద్ధపాప్తిక క్రియలను జేయువారును; ఆతిథులచే నిరత మాశ్రయింపఁ బడినదియు, సవనత్రయములు నేయని సెనములేనిదియు నగు వసతిగలవారును నగు నీ బ్రాహ్మణుల గృహసమీపప్రదేశమున వికసించిన పుష్పములచే నిండిన కదంబ పాదప మొక్కటి యుండెను. వారివృక్షమును పెంచుటచేత వారి కాచెట్టుతోడి ‘సానామ్య’ ‘సాధర్మ్యము’లు గలిగి యచ్చటి వారిచే కదంబులని చెప్పఁబడిరి

ఇట్టి కదంబుల వంశమున శ్రీమంతుఁడును, శ్రుతశీలశౌచాద్యలంకృతుఁడును, మయూరశర్మాభిధుఁడును నగు ద్విజోత్తము డొక్కఁడు పుట్టెను. అతఁడు ప్రవచనమును సర్వమును జదువఁగోరి తన యుపాధ్యాయుఁడగు వీరవర్మతోగూడ పల్లవేంద్రునిపురికిపోయి తర్కుకుడై ఖటికను బ్రవేశించెను. అచ్చట పల్లవాశ్వసంస్థయందు గలిగిన తీవ్రమగు కలహముచే రోషితుడై, ‘అక్కటా! ఈ కలియుగమందు శ్రుతియుల కంటె బ్రాహ్మణు లెంతసత్సహీనులై యున్నారు! గురుకులమును

చక్కంగ నారాధించుచు, స్వకాఖరు బ్రయత్నముతో బరించినవానికి నైతము బ్రహ్మసిద్ధి యనుట నృపాధీనమైన సంతకు మించిన దుఃఖ మేమి కలదు? అని చింతించి, భూమిని జయింపఁగోరి, కుశపమిడ్చుపత్నీగాజ్య చరగ్రహణమునకు దగిన హస్తము చేత ముందుచున్న ఖడ్గము నొరెనుండి పెరికెను. పల్లవేంద్రుని యంతపాలనను సత్వరముగ నోడించి శ్రీసర్వత ద్వారమువఱకు వ్యాపించియూండు నరణ్యదేశమును స్వాధీనపఱచుకొ నెను. బృహద్బాహుప్రముఖబహురాజమండలముల నదిమి కృష్ణుఁ గొను టచే పల్లవేంద్రుని కనుబొమలముడికి గారణభూతుఁడై ముగింపఁబడిన స్వప్రతిజ్ఞావ్రతమును, సులభముగ పాప్తమైన కృతార్థత్వమును సము త్థాపిత యుద్ధయాత్రతోడ భూషణములై చెలఁగ వాతఁడు విరాజిల్లెను. శత్రువులగు కంచి రాజులు బలముతో యుద్ధమునేయుటకు కలుమా రాతనివైకి రాగా, వారిసేనాసాగరముపై రాత్రులయందు విషమదేశ ములయందు బయనము సల్పునపుడు గాని, విశ్రమించినప్పుడుగాని, అవ స్థుండ భూములయందుగాని, దేశవలె మహాతీవ్రముగ దాకి, ప్రహ రించుచు, వచ్చిన కష్టములను చేతనున్న కత్తినే తోడుగగొని యొర్పు కొనుచుండెను. పల్లవేంద్రు లాతనిశక్తిప్రతాపములను, వంశమును గను గొని యట్టివానికి హానిసేయుట శ్రేయము గాదని తలచి సత్వరముగా నాతనిమిత్రునిగ జేసికొనిరి. అతఁడు నారాజుల కొలువునందు జేరి, యనేక యుద్ధములయందు స్వపరాక్రమమును బ్రకటించి వారిని సంతోషపఱచి, పల్లవులకరపల్లవములచే సంఘాతితమైన, పట్టుబంధమును బొందెను. దానితోఁగూడ వల్లితరీతి నృత్యమునేయు వంకరయలలుగల పశ్చిమ సముద్రతీరమునుండి ప్రేహరము వఱకు గలదేశమును బడసెను."

తాళగుండ కాసనములో నర్జింపఁబడిన కదంబవంశోత్పత్తిక్రమము విశ్వాసార్హమైనదని యందరు నొప్పుకొన్న విషయమే. అయినను ఆ

శాసనములోని కొన్ని విషయముల నీసందర్భమున జర్పింపవలసి యున్నది.

౧. మయూరశర్మ పర్వతసానుభూములను జేరి, బృహద్బాణాది పల్లవసామంత రాజులకడనుండి కప్పయు గైకొనెనని శాసనము చెప్పుచున్నది. ఇందువలన మయూరశర్మకు లోబడి బృహద్బాణాదిరాజు లాతనికి బ్రావై నిలిచిరనుట కెల్లము. మయూరశర్మచే సముత్థాపనమైన తిరుగుబాటు బలీయమైనదనుట నిస్సంశయము. కావుననే పల్లవేంద్రుఁ డీతిరుగుబాటు నణగఁ ద్రొక్కుటకు పలుమారులు దండెత్తి రావలసి వచ్చెను. ఇది

“అభియుయుక్షయా గలేషు, భృశం కాంచీనరేంద్రే ష్వరాతిషు”

అన్న శాసన వాక్యముచే సిద్ధాంతము. అట్లు వచ్చిన సైన్యములను నిర్జించుచు పల్లవరాష్ట్రముపై దండెత్తిపోవుచుండెనని

“విషమదేశ ప్రయాణసంవేశ రజనీ ష్వవస్కుందభూమిషు ప్రాప్య సేనాపాగరం లేషాం ప్రాహాబలీశ్యేనవతైవా”

యన్న వాక్యములవల్లను,

“బలవద్యాత్రా సముత్థాపనేన చ”

యన్న మాటలవల్లను విదితమగుచున్నది. ఈవిషయముల నన్నిటిని చక్కఁగా నాలోచించి చూడ, పల్లవరాజులు మయూరశర్మను లోబఱచుకొనుటకై యనేక ప్రయత్నములు చాలకాలమువఱకు జేయుచుండిరని తోచుచున్నది.

౨. ఇట్లు పోరాడుచున్న మయూరశర్మను జయలక్ష్మీ నిరంతరము వరించియుండెనని చెప్పుట కవకాశము లేదు. అతఁడు నిరంతరము జేత

యగుటయే వాస్తవమేని పల్లవులతో సంధికేల ఓడంబడవలయును? ఆసంధిసమయము లెట్టివి? మయూరశర్త పల్లవులకు లొంగిన్న వారితనికి సేనాధిపత్యము నిచ్చుట కంగీకరించిరి. మయూరు డండుల కొప్పుకొని పల్లవసేనాధిపత్యము వహించెను. కావున నాతడు పల్లవులచే పరాజితుడై జయముపై నాస విడిచెను. పల్లవరాజుల కష్టమూలన కింక నుపద్రవము గలుగఁజేసిన దమకు ముప్పువాటిల్లు నను సంశయము గలుగుట చేత నాతనితో సంధి చేసికొనిరి.

3. అనేకులు చరిత్రకారులు తాళగుండశాసనమందలి కదంబోత్పత్తికథనము నాశ్రయించుకొని, మయూరశర్త పల్లవులను సంపూర్ణముగ జయించి స్వతంత్రరాజ్యమును స్థాపించినట్లు వ్రాసియున్నారు. కాని యిట్టి వ్రాతల కేయాధారమును గానరాదు. శాసనమున నిట్లున్నది:—

“సంక్రిత స్తదా మహీపాలా నారాధ్య యుద్ధేషు విక్రమైః;  
ప్రాప పట్టబంధసంపూజాం కరపల్లవైః పల్లవై ర్ధృతామ్.”

పల్లవులను సంపూర్ణముగ జయించియే యుండినయెడల వారి నాశ్రయించుట యేల? వారికొలుపునజేసి యుద్ధమున స్వనిక్రమప్రకటనముచే వారి నారాధించుట యేల? ఇట్లు పల్లవుల నారాధించుటవలనగదా పట్టబంధప్రాప్తియును, నపరార్థవప్రేహారమధ్యదేశ లాభమును గల్గినది? బంటుచేసిన యూడిగమునకు మెచ్చుకొన్న రాజు బంటును పామంతుని జేయుట సహజముగాని స్వతంత్రునిగ చేసి తనరాజ్యమును పంచియిచ్చుట నెవ్వరును వినియుండలేదు.

మఱియు పైశాసనమున కకుత్స్థవర్తతాను ‘కదంబసేనానీ బృహదాన్వయవ్యోమచంద్రముడ’ నని చెప్పుకొనియున్నాడు. కావున, మయూరశర్తయు, నతని తరువాతి కదంబరాజులను పల్లవసేనానులే

కాని స్వతంత్ర రాజులు గారు. ఇందువలననే తరువాతి కాలమున పల్లవ రాజులు కదంబరాజ్య విషయములందు పటంమారు జోక్యము గలిగించు కొనియుండిరి.

కకుత్స్థుని పుత్రుడగు ప్రథమకృష్ణవర్మ పల్లవులచే యుద్ధమున బరాజితుఁ డాయెను. ఈతని కుమారుఁడు విష్ణువర్మ తన హెబ్బటశాసనమున దాను “కాంతివర్మ మహారాజు పల్లవేంద్రాభిషిక్తుడ”నని చెప్పుకొన్నాఁడు. ఉరువపల్లి శాసనమునందు యు. మ. విష్ణుగోపవర్మచే నాజ్ఞాపితుఁడై కడ్డుకూరునందు విష్ణుహారదేవకులము నిర్మించిన విష్ణువర్మనేనా పతి యొకఁడు పేర్కొనబడియున్నాఁడు. ఇతఁడే కదంబకృష్ణవర్మకుమారుడగు విష్ణువర్మయని మఱియాభిప్రాయము. విష్ణువర్మయొక్క క్రీస్తు పుత్రుఁడు దాను

‘తుజ్జగజ్జకలోత్సాదీ పల్లవప్రలయనలః’

అని ప్రగల్భములు వల్క్కియున్నాఁడు. ఈతని యనుజుడగు రవి పై విష్ణువర్మను నిర్మించి యాతనికి దోడుసనిన చండకండుఁడను కాంచీశ్వరుని పరిభవించెను.

ఈవిషయముల నన్నిటిని తరచిచూడఁ గదంబులు పల్లవుల నాశ్రయించియుండిన సామంతరాజులే కాని స్వతంత్రులు గారను విషయము స్థిరపడ చున్నది.\*



\*విశేషసంస్కార లక్ష్యముననుసరించి భారతీయచరిత్రము.

## పల్లవులు.

మొదటి కుమార విష్ణువు.

సముద్రగుప్తుని దండయాత్ర వలనను, మయూరశర్మ తిరుగుబాటు వలనను పల్లవసామ్రాజ్యసాధము మూలబంధమువఱకు గడిలెను. ఇదియే యదననితలచి చోళులు స్వతంత్రులగుటయే కాక, పల్లవరాజధాని యగు కాంచీపురము నాక్రమించుకొనిరి. మొదటి కుమారవిష్ణువు యొక్క రాజ్యాభిషేక కాలమున కాంచీపురము శత్రుహస్తగతమై యుండెను. కావున కాంచీపురిని స్వాధీనపఱచుకొనుటకై యాతఁడు ప్రథమమున ప్రియత్నము సేయవలసియుండెను. వెలూర్పాలెపు శాసన మీఁతఁడు సమరములయందు జిష్టుఁడనియు, కాంచీపురమును శత్రులకడ నుండి యొడిచిగొనెననియుఁ జెప్పుచున్నది. ఓంగోడు ౧, శాసనమున నీతఁడశ్వమేధయాజియని చెప్పఁబడియున్నది. ఈతనిగుఱించి యంతకుమిందిన విశేష మేమియు మనకు దెలియదు.

ఇతనికుమారుఁడు బుద్ధవర్మ. ఇతఁడు 'చోళనైన్యార్ణవ బాడ బాగ్ని'యని వేలూర్పాలెపు శాసనమునం దున్నది. చెందలూరుశాసనమునం దీతఁడు 'భగవద్భక్తి సంభావిత సర్వకల్యాణ స్యాదిరాజప్రతి స్పర్ధిగుణసముదయ స్యామితాత్మ' డని యున్నదిగాని విశేష మేమియులేదు.

బుద్ధవర్మకుమారుఁడు రెండవ కుమారవిష్ణువు. ఇతఁడు తన ద్వితీయరాజ్యవర్షమున చెందలూరుశాసనమును వేయించినాఁడు. స్వపరాక్రమముచేత అన్యవృత్తీనిలయముల నపహరించితినియు అనేకాశ్వ



మేధములను జేసితివనియును జెప్పకొనియున్నాడు. ఇతని కాలమున పల్లవరాజ్యము తొండమండలమునుండి కృష్ణానదివఱకును వ్యాపించి యుండెను. పశ్చిమమున పల్లవులయధికార మెంతవఱకు చెల్లుచుండెనో చెప్పటకు వీలులేదు.

మొదటి సింహవర్త (435-460)

రెండవ కుమారవిష్ణునకు సంతానముండినట్లు కానరాదు. అతని పిమ్మట మొదటిసింహవర్త కంచిపల్లవసింహాసనమును నధిష్ఠించెను. ఇతఁడు మొదటికుమారవిష్ణుని ద్వితీయపుత్రుడగు స్కందవర్తయొక్క ముమ్మనుడు. ఇతని రాజ్యకాలమున పల్లవసామ్రాజ్య మత్యుచ్ఛస్థితికి వచ్చినది. సామ్రాజ్యపాలనమునందేమి రణరంగముననేమి ఇతనితమ్ముడు యువమహారాజు విష్ణుగోపవర్త యితనికి సాయ మొనర్చుచుండెను. రాజధాని కాంచీపురము నెలపుచేసికొని దక్షిణరాజ్యభాగము సంతటినీ మహారాజును పలకడమేర్పఱురాదిష్ఠానములనుండి కృష్ణానదిపర్యంతము వ్యాప్తమైన తీరభూమిని యువమహారాజును పాలించుచుండిరి. పశ్చిమమున కర్ణాటదేశమున గంగకదంబాది రాజవంశములవారు పల్లవుల కరిగాపులై యుండిరి.

సింహవర్త శూరుఁడును పరాక్రమశాలియు నైనరాజు. ఇతని కాలమున పల్లవులకు కదంబులతో గొప్పపోరాటము సంభవించెను. రెండవ కుమారవిష్ణువు మరణానంతరము, పల్లవుల యధికారము గొంతవఱకు ఊడించినట్లున్నది. కదంబరాజ్యము కకుష్ఠవర్త యనంతరము రెండుపాయలుగ జీలెను. కకుష్ఠవర్తయొక్క ప్రథమపుత్రుడగు శాంతివర్తయు నాతని సంతతివారును వైజయంతీపురము రాజధానిగ దక్షిణభాగమునను, రెండవకొడుకు మొదటికృష్ణవర్తయు నాతనిసంతతివారును పలాశికా, త్రివర్వతములు రాజధానులుగ నుత్తర

భాగమునను రాజ్యమునేయుచుండిరి. క్రీ॥ శ॥ ౫-వ శతాబ్దారంభమున దక్షిణ కర్ణాట కొంగుదేశములయందు క్రొత్తరాజ్య మొకటిపుట్టెను. ఈరాజ్యమునేలు రాజవంశమువేరు గంగవంశముగుటచే రాజ్యమునకు గంగరాజ్యమని వేరుగల్గెను. గంగరాజ్యమును, కదంబరాజ్యమువలె మొదటి మాధవవర్త యనంతరము రెండు శాఖలుగ జీలెనని దుప్రాయలు వ్రాయుచున్నాడు. మాధవవర్త పెద్దకొడుకగు నార్యవర్తయు నాతని సంతతివారును పరువీపురమున రాజ్యముజేయుచుండిరి. అందుచే వారికి పరువిగంగులని వేరు గల్గెను. రెండవ కొడుకగు హరివర్తయు నాతని వంశమువారును తాళవనపురమున రాజ్యము జేయుటచే వారికి తాళవనపురగంగు లనివేరువచ్చెను. ఇరులెగల గంగులును పల్లవులకు సామంతులనుటకు నిదర్శనములు గలవు. వెనుగొంక శాసనమునందు పరువిగంగరాజు ఆర్యవర్త పల్లవేంద్రుడగు సింహవర్తచేతను ఆర్యవర్త కుమారుడగు మాధవుడు సింహవర్తకొడుకగు స్కందవర్తచేతను నభిషిక్తులైనట్లును మాధవునకు సింహవర్తయను నామాంతరమున్నట్లును జెప్పబడియున్నది. ఇందుచే పరువిగంగరాజులు పల్లవుల సామంతులనుట తెల్లము.

మొదటి మాధవవర్తయొక్క రెండవకుమారుడగు హరివర్త తాళవనపుర గంగవంశమునకు మూలపురుషుడు. ఈతడు పరువివంశ స్థాపకుడగు ఆర్యవర్తకు తమ్ముడు. అందుచే సమకాలికుడగునాడ. ఈ హరివర్త శుశ్రువినేరు విష్ణుగోపుడు. దక్షిణదేశచరిత్రము జదివినవారి కందఱకు విష్ణుగోపనామము పల్లవవంశమునదప్ప మఱియొచ్చుటను గాన రాదనుట తెలిసినవిషయమే. తాళవనపురవంశపురాజున కొక్కనికి మాత్ర మీపేరుగల్గుటకు గారణమేదైన నుండవలయును. పరువి ఆర్యవర్తనువోలి తాళవనపుర హరివర్తయు దన యేకకయగు పల్లవసింహ

వర్త యనుజాడగు యువమహారాజ విష్ణుగోపుని పేరును దన కొడుకు నకు బెట్టియుండవలయును. గంగవంశమున విష్ణుగోపనామ ముండుట కింతకంటె వేటుకారణము గాన్పించదు. కావున పరువిగంగులవలె తాళ పనపురగంగులుగూడ పల్లవసామంతులే.

కకుత్స్థవర్త యనంతరము కదంబులు స్వతంత్రు లగుటకు బ్రయత్నించిరి. ఏతక్కారణముచే బల్లవులకును గదంబులకును సమరము పొసగెను. ఈసమరమున గంగరాజులు బల్లవులకు బాసటయై నిల్చి కదంబులను చిదుగగొట్టిరి. ఈ యుద్ధము పాలాశి కదంబరాజగు మొదటి కృష్ణ వర్త కాలమున నడిచెను. కృష్ణవర్త సైన్యము 'ఆశ్రేయగోత్రజాడును, సోమవంశసంభూతుడును, ఇత్యాదులతో వివాహసంబంధములు గల కేకయవంశజాడు"ను నగు శివనన్ధవర్త యను నాతని యాధిపత్యము క్రింద పల్లవవాహిని కేదురు నడిచెను. సంకులసమరము సంప్రాప్తమై కృష్ణవర్త సైన్యము హతము గావింపబడినది. స్వదేశక్షయమగుటను గాంచి విచారితహృదయుడై నేనాపతి శివనందవర్త దర్భశయ్యపై బ్రాయోపవిష్ఠుడై నశ్వరమగు దేహమును ద్యజించి యింద్రలోకము నకుఁ జనెను. ధీరులు మానవాని వోర్పుకొనజాలదుగదా!

ఇట్లు కదంబుసైన్యమును నాశముగావించినది. 'నణక్కాసపల్లవ రాజ'ని యొక శాసనమున నున్నది. ఈతఁడెవ్వఁడో పల్లవ వంశవృక్షమున లేని పురుషుడు. పల్లవదండనాథుడేమో! ఈ యుద్ధము సింహవర్త రాజ్యకాలమున జరిగియుండవలయును. ఏలన సింహవర్త క్రీ. శ. 435 మొదలు 460 వఱకు రాజ్యముచేసెను. కృష్ణవర్తయు నప్పటివాడే. మఱియు గృష్ణవర్త మనుమడు సింహవర్త యొకఁడున్నాడు. ఈతని కి పేరు పల్లవసంపర్కమువలన గలిగినదనుటకు సందేహములేదు.

సింహవర్త కదంబులను చిదుగగొట్టి కర్ణాటమున పల్లవుల యధి  
కారమును నిరంకుశముగ పాగించెను. ఈతని రాజ్యకాలము క్రీ. శ.  
460 సంవత్సరమున నంత మొందెను.

రెండవ స్కందవర్త (460—475)

ఈతని పరిపాలననుగూర్చి మనకు దెలిసిన నవిషయ మొక్కటియే.  
పరువి గంగరాజుగు మాధవవర్త కీశడు రాజ్యాభిషేకము జేసెను.  
పాలాశికదంబుల గర్వమడచి సింహవర్త పల్లవుల యధికారమును కర్ణా  
టమున పాగించెనని చెప్పియుంటిమికదా. పల్లవకదంబ కలహమంతటితో  
సమాప్తముగాలేదు. వైజయంతి కదంబులను దమకు లోబఱచుకొనవల  
యునని ప్రయత్నములు జేయఁదొడగిరి. కృష్ణవర్తపుత్రుడగు విష్ణువర్త  
తన్ను 'శాంతివర్త పల్లవరాజు'భిషేకించినట్లు చెప్పుకొనియున్నాఁడు.  
శాంతివర్త యను పల్లవరా జెవ్వఁడను గాన్పించుడు. రెండవస్కంద  
వర్త కదియొక పేరేమో. శాంతివర్త యెవ్వరైనను పాలాశికదంబులు  
పల్లవ భృత్యులైరనుటకు సందేహములేదు మఱియు విష్ణువర్త పల్లవుల  
నాశ్రయించి తన దాయాదులకడనుండి వైజయంతి రాజ్యమునుగూడ  
నపహరించుటకై ప్రయత్నములు నేయుచున్నట్లు శాసనములు సాక్ష్య  
ములు చెప్పుచున్నవి.

వై కారణములచే రెండవ స్కందవర్త వైజయంతిపురాధీశ్వరు  
డగు మృగేశ్వరునిపై యుద్ధయాత్ర సల్పెను. ఈయుద్ధయాత్ర నడచిన  
విధమిట్లని చెప్పుటకు మనకేయాధారములు లేకపోయినను, పర్యవసాన  
మిట్టిదని చక్కగ నెఱుఁగుదుము. పల్లవులతోగూడ పరువిగంగులు కదం  
బులపై నడిచిరి. యుద్ధమందు మృగేశ్వరునికే జయము గల్గిన ట్లాతని  
శాసనములు నల్కుచున్నవి.

“తుజ్జగజ్జకులోత్సాదీ పల్లవప్రలయానలః.”

“తుజ్జగజ్జ” యన పరువి గంగులని నాభావము. ఇట్లు పల్లవగంగ వైన్యములు పరాజయమునుబొంది వెనుకకు మరలెను. మృగేశ్వరుడును అతని తమ్ముడగు మాంథాత్యుడును పల్లవులచే బాధలేక సుఖముగ రాజ్యము జేసిరి.

స్కందవర్తనుగూర్చి మనకింతకంటె నేమియు విశేషములు తెలియవు.

మొదటి నందివర్త (495—510)

నందివర్త “అనేక సమరసాహసావమర్థలబ్ధ విజయయశుండని యుదయేందర శాసనము జెప్పుచున్నది. ‘ఈశ్వరుని యనుగ్రహమువల్ల దృష్టివిఘ్నమును ఛేదించు నాడించెన’ని వేలూర్పాశేపు శాసనమున నున్నది. ఇందువల్ల నందివర్తకూరుడును, శివభక్తుడును, నాగరాజువై జయము నందినవాడును అని తెలియుచున్నది.

కదంబరాజగు రవివర్త శాసనములయందు చండదండుడను కంచి రాజుకడు గాన్నించుచున్నాడు. చండదండుడనుమాట బిరుదేగాని పేరుగాదనియు, చండదండ బిరుదాంకితుడు కంచిరాజగు మొదటి నందివర్త యనియు కె. జి. శంకరయ్యరుగారు జెప్పుచున్నారు. ఇది నిజమేని నందివర్త కాలమున పల్లవులు వైజయంతి కదంబులను లోబలుచు కొనుటకు మరల బ్రయత్నము జేసిరని తలచవలసియున్నది.

మాంథాత్యవర్త మరణానంతరము వైజయంతి రాజ్యమున కతని పుత్రుడగు రవివర్త యధిపతియాయెను. రవి పసివాడగుటచే నాతని దాయాదియు, పల్లవరాజు శ్రీతుడు నగు విష్ణువర్త వైజయంతిని హరింప గోరెను. కంచిరాజగు చండదండుని బ్రావునడసి విష్ణువర్త యాతనిపై

గయ్యమునేయదొడఁగెను. ఈయధమున రవివర్తకే జయము గలిగెను. యధమున విష్ణువర్త మడిసెను. చండదండుఁడు వెళ్ళింపఁబడెను.

“శ్రీవిష్ణువర్తప్రభృతీన్న రేంద్రా నిహత్యతిత్వాపృథివీం సమస్తాం  
ఉత్సాద్య కాంచీశ్వరచండదండం పాలాశి కాయాం సమనస్థితస్యః.

కర్ణాటకమున దమ యధికారమును నేయుటకై పల్లవులు జేసిన కడపటి ప్రయత్న మిదియే. ఇంతటితో కర్ణాటకమున వారి ప్రభుత్వ మంతరించెను. చండదండుఁడను బిరుదుగల నందివర్త ప్రాచీన పల్లవరాజులలో గడపటివాఁడు. అతని తరువాత పల్లవ రాజ్యము నశించెను.

ఈనందివర్తయే మన వాఙ్మయమునను శాసనములందును బ్రఖ్యాతిపడసిన త్రిలోచనపల్లవరాజుని కె. జి. శంకరయ్యరుగారు చెప్పుచున్నారు. నందివర్తయే త్రిలోచనపల్లవుఁడని చెప్పుట కేయాధారమును లేదు. అయినను త్రిలోచన పల్లవుఁడను ప్రఖ్యాతుఁడగు కంచిరాజు శ్రీ. శ. ౬ వ శతాబ్దారంభమున నుండెనని కొన్ని నిదర్శనములు గలవు. ప్రాచీన పల్లవుల శాసనములనుబట్టి చూడ మొదటి నందివర్త యీశాలమున కంచియందు రాజ్యము నేయుచుండెను కావున నందివర్తయే త్రిలోచన పల్లవుఁడను నూహ పొడమెను.

త్రిలోచనపల్లవుఁడు.

ఈతఁడెవఁడు? ఈతని చరిత్ర యెట్టిది? అను ప్రశ్నలకు సమాధానము చెప్పవలసియున్నది. ఈతని చరిత్ర కాధారములు (౧) శాసనములు, (౨) వాఙ్మయము. త్రిలోచనపల్లవునిగూర్చి వచించు శాసనములుగాని గ్రంథములుగాని శ్రీ. శ. ౧౦ వ శతాబ్దమునకు తరువాతివే.

శ్రీ. శ. ౧౦ వ శతాబ్దమునాటి శాసనమున నొకదానియందు పూర్వము తూర్పు మైసూరుదేశముపై రాజ్యము నేయుచుండిన నోలంబ పల్లవులు దాము త్రినయన పల్లవునివంశమువారమని వచించియున్నారు.

“శ్రీమాఁ ఈశ్వరవంశజః త్రిణయనః కాంచీపతిః పల్లవః” ఇత్యాది.  
తూర్పు చాళుక్యరాజుగు విమలాదిత్యుఁడు తనరాని స్త్రీవ్రాండి శాసనమున  
(1011) త్రిలోచన పల్లవుని చళుక్యవంశస్థాపకుఁడగు విజయాదిత్యునికి  
సమకాలికునిగ జేసియున్నాఁడు.

“విజయాదిత్యోనామరాజా విజగీషయా దక్షిణాపథంగత్వా  
త్రిలోచనపల్లవమధిక్షిప్య దైవదురీహయా లోకాన్తరమగమత్.”

శ్రీ. శ. ౧౨, ౧౩ శకాబ్దములనాటివి నెల్లూరుజిల్లాలోని  
యాంధ్రచోడుల శాసనము లీతఁడు కరికాల చోడరాజునకు సమకా  
లికుడని వచించుచున్నవి. ఇవియన్నియు.

“స్వస్తి చరణసరోరుహ విహత(విహి)నిలోచన త్రిలోచన ప్రము  
ఖాఖిల పృథివీశ్వర కారిత కావేరీతీర కరికాలకులరత్నప్రదీప” యని  
యారంభమగుచున్నవి.

ఇవిగాక మెకంజీ కలెక్షనులో సంకలితమైన దుర్జయరాజుల శాస  
నమునందు త్రిలోచన పల్లవుని కూర్చిన సమాచారము గొంతకలదు.

తతఃపితో(తా)భూసుర కన్యకాయాం జాతస్త్రినేత్రాదణి మాదిసిద్ధః,  
బభూవ కాంచీనగరే నరేంద్రః త్రిలోచనః పల్లవనామధేయః.

రుద్రాప్తవీర్యా సరిదిగ్దయాత్రా

సంప్రార్థ్యరుద్రాంగ భవస్సహాయాః,

సమర్థయా(ః) స్త్రీ(ః) స్వపురం నినాయ

భక్షేంద్రదేశేషు చమండలేశాః.

నిర్జిత్యతేషా మధదుర్జయానాం బాహూర్భలేనైవ దిశాస్సమస్తాః,

కాంచీపురేశ స్సభువం శశాస వారాళికల్లోల విశాలకాంచీం.

తే పుత్రకృష్ణం విరజాధినాథం నబద్ధవర్తణ మనంతవీర్యం,

మేనేనజాతీన గజాశ్వశత్రు స్వసాత్కృతాయేన గజాంతలక్ష్మీః.

...

...

...

...

కులేస్వరజాతేష్వర బుద్ధవర్తా చాభ్యుక్తవంశాధిప రాజ్యలక్ష్మిం.

వైశ్ణోకములయందు తప్పు లనేకములున్నను వానిలోని యర్థము విశదముగ దెలియవచ్చుచున్నది. పూర్వము విరజామండలమును మువ్వరు దుర్జయులు స్వభుజబలముచే జయించి రాజ్యమునేయుచుండిరి. అప్పుడు భూమియందు భూసురకన్యాయందు బుట్టినవాడును, త్రినేత్ర కడ నణిమూదిసిద్ధిని బొందినవాడును నగు త్రిలోచనపల్లవుఁ డనురాజు కాంచీనగరమున నుండెను. అతఁడు దిగ్విజయమునేయు బయలుపెడలి యా ముగ్ధును దుర్జయులను ఆంధ్రదేశపు మండలేశ్వరులతోఁగూడ తనపట్టణ మునకుఁ గొనిపోయెను. తరువాత ఆదుర్జయులను జయించినట్లే సమస్త దిశలను బాహుబలముచే జయించి, సమస్తపు టలలే యొడ్డాణముగ గల విశాలమగుభూమిని ఆ కాంచీపురేశ్వరుఁడు యేలెను. ఆ దుర్జయు లకు పుత్రుడగు కృష్ణుడు నిరజాధినాథుఁ డాయెను. అతనివంశస్థు లనే కులు కాలక్రమమున స్వర్గమునఁబోఁగా బుద్ధవర్త పుట్టెను.

కొండరచదుటి రెండవబుద్ధరాజు చందవోలుకాసనమున వైబుద్ధ రాజు కుబ్జవిష్ణుని సామంతుఁడని చెప్పియున్నది.

దేవ శ్రీతమయూభవంశతిలకః శ్రీకుబ్జ విష్ణుర్నృపః,  
యస్యారాతి నరేంద్రహర్త్యవిలస ద్దూర్వాభిలాషోద్ధత,  
జ్యోభోత్సంగ కురంగశీతకరణ శ్యాచ్ఛే క్యశోభాండధా,

...

...

...

...

ఆసీచ్చతు ధాభిజనావతంసః శ్రీబుద్ధవర్తా కృతపుణ్యకర్తా,  
సంగ్రామరంగే నిజనాథవర్తా సంపాదితాశేష కవీంద్రశర్తా.  
భృత్యకృత్య విజయేనరంజయ న్నాంజనేయ ఇవ రావణబ్బిదం,  
వై నతేయ ఇవ చక్రిణం చ తం సార్వభౌమతిలకం నరేవతే.



కావున మొదటిబుద్ధవర్త కుబ్జవిష్ణురథమునీ మొదటివాడు. కుబ్జ విష్ణువు వెంగిదేశమును క్రీ. శ. ౬౨౮ లో జయించెను, త్రిలోచనపల్లవుడు కుబ్జవిష్ణువునకు ముందటివాడు.

వైశాసనములవల్ల త్రివేత్రపల్లవునిచరిత్ర విట్లు తెలియుచున్నది: ఇతడు భూసురకన్యకయొక్కపుత్రుడు, పల్లవుడు, కలచిరాజు. దిగ్విజయము గావించి శృష్టపర్యంతమున్న భూమినిగెల్చి దుర్జయించి యాంధ్రరాజుల నోడించి వారిని తనకు సామంతులుగ జేసికొని సముద్రమువఱకుగల భూమిని కాంచీపురము రాజధానిగఁ బరిపాలించెను. చళుక్యవంశస్థుడగు విజయాదిత్యుడు దక్షిణదేశమునై దండెత్తిరాగా, నాతని నెదుర్కొని సమరమున సంహరించెను. అటుపిమ్మట చోళరాజగు కరికాలునితో సీతనికి పోరాటముగల్గెను. ఈపోరాటమున త్రిలోచనపల్లవుడు కరికాలునిచే నిర్బితుడై యాతనికి సామంతుఁ డాయెను.

ఈకాసనముల సామ్రాజ్యమువల్ల దెలియు ముఖ్యాంశ మొకటి గదు నింపఁదగియున్నది. చోళరాజగు కరికాలుఁడును, చాళుక్యవంశమునకు మూలపురుషుడగు విజయాదిత్యుఁడును, త్రిలోచనపల్లవుఁడును సమకాలికులు. దీనినిబట్టి త్రిలోచనునికాల మొకవిధముగ గనుగొనవచ్చును.

విజయాదిత్యుఁడు చాళుక్యవంశమునకు మూలపురుషుడని యంటిమిగదా, ఈతని కైదవతరమువాడగు రెండవపులకేశి క్రీ. శ. 610 వత్సరమున సింహాసనము నధిష్టించెను. పురుషాంతరమునకు 25 సంవత్సరములచొప్పున లెక్కజేసిచూచిన విజయాదిత్యునికి పులకేశికిని 125 సంవత్సరము లెడమండినట్లు తెలియును. అనఁగా విజయాదిత్యుఁడు క్రీ. శ. 485 ప్రాంతమున జీవించియుండెను. అతని సమకాలికులగు కరికాల, త్రిలోచనులును నాకాలమువారై యుండవలయును.

ఇత వాఙ్మయ విరాతనిగుఱించి యేమిచెప్పనో చూతము. ఈ సందర్భమున వాఙ్మయమును రెండ తరగతులుగ విభజింపవలయును. ౧. ద్రావిడము. ౨. ఆంధ్రము.

౧. ద్రావిడ వాఙ్మయమున సకళసంబంధించిన విషయమును మన్నిత్రులు టి. టి. అరవాముదమయ్యగారు వ్రాసిన “కావేరి-మాఖరు”లను గ్రంథమునఁ గ్రోడీకరించి చెప్పియున్నారు. దానిప్రకారము “కావేరిగట్టుటకు ననఁగి దోడ్పడుటకు కరికాటుండు ముకరి ప్రముఖులసామంతరాజులను బిలువనఁపించెను. సామాన్యులగు పనివాండ్రవలె సామంతరాజులుగూడ మట్టితట్టలను మోయవలయునన్న రాజాజ్ఞయును బంపించెను. ఇతర సామంతరాజులు వచ్చినను ముకరిరాలేదు. కరికాటున రాసుంగతిలేనెను. అతఁ డెటువంటివాఁడో కనుగొనుటకై తనవంతు దాతని ప్రతిమను వ్రాయించిచూచి, ముకరిస్వభావముచేత గర్వితుఁడని యెఱిగి యాతఁడు కావలయుననియే రాకపోయెననితలచి, కరికాటు దాతనికన్నుల మీదఁబెరుక నాజ్ఞయొసంగెను. తక్షణమే ఆ యాజ్ఞ నెరవేర్పబడెను.”

తమిళ వాఙ్మయములోని ముకరియే ముక్కంటి లేక త్రిలోచన పల్లవుఁడని నిర్ధారణసేయుచు త్రైస్తవకళాకాల త్రైమాసికపత్రికయందు రెండువ్యాసములు వ్రాసియున్నాము. ఆవిషయమునుగూర్చి యిచ్చట మరల చర్చించుట యవసరము.

౨. ఆంధ్రవాఙ్మయములో త్రిలోచనపల్లవుని విషయమై ముఖ్యముగ మూడుగ్రంథములయందు జెప్పబడినది. ఇవి పాల్కురికి సోమనారాధ్యుని పండితారాధ్యచరిత్ర, లింగన నవచోళచరిత్ర, తిక్కన సోమయాజిగారి నిర్వచనోత్తరరామాయణము, మొదటి రెండును

ముక్కంటికాదువెట్టి, ముక్కంటి చోడనామముగలవారి విషయమై వైఁజెప్పబడిన తమిళవాఙ్మయమందలి కథ జెప్పబడియున్నది. ముక్కంటికాదువెట్టియే త్రిలోచనపల్లవుడని యందరు నొప్పుకొన్నవిషయమే. ముక్కంటిచోడుడనునది ముక్కంటిపల్లవునకు బదులు గ్రంథకర్త ప్రమాదవశమున వ్రాసియుండవచ్చు నని యూహించుచున్నాను. తిక్కనగారుమాత్రము త్రిలోచనపల్లవుడే కరికాలునివైరి యని చెప్పి యున్నారు. కరికాలుని గొప్పతనమును వర్ణించుచు,—

“హరించె బల్లవోర్వీకు నుల్లాసం బొందగ ఫాలలోచనము”

అని చెప్పియున్నాడు.

వాఙ్మయము త్రిలోచన కరికాలురు సమకాలికులని యొత్తి చెప్పుచున్నది. శాసనములుగూడ నీవిషయమునే జెప్పుచుండుటను మన మిదివఱకే చూచియున్నాముగదా. కావున నీవిషయమును విశ్వసించక పోవుటకు గారణ మగడలేదు.

త్రిలోచనపల్లవుడు క్రీ.శ. 435 సంవత్సరప్రాంతముననుండెననియు నిదివఱకుచెప్పియున్నాము. ఈ గ్రంథమునందు నిర్ణయింపబడిన పల్లవరాజు కాలనిర్ణయపట్టిక ప్రకారము నందివర్మ క్రీ. శ. 435లో రాజ్యమునకువచ్చెను. ఇందువల్లనే టి. జి. శంకరయ్యగారు నందివర్మ యుఁ ద్రిలోచనపల్లవుఁ డును నొక్కరేయనిచెప్పిరి. ఒకవేళ చోళకడంబుల మైత్రియే త్రిలోచనుని పతనమునకు హేతువైయుండు నేమోయని సంశయించిరి. ఈపై చర్చయొక్క నిజమెట్లున్నను క్రీ. శ. ౬-వ శతాబ్దారంభమున చోళులు విజృంభించి పల్లవరాజ్యము నాక్రమించుకొనుటయేగాక దక్షిణాంధ్ర దేశమున చోళసంశముల స్థాపించిరి. ఈవంశజులనే యాంధ్ర చోళరాజులని చరిత్రకారులు పేర్కొనుచున్నారు.

ప్రాచీన పల్లవల శాసనములనల్ల యాకాలపు మతస్థితులు గొంత వఱకు తెలియుచున్నవి. వైదికమతము విశేషముగ గౌరవింపబడుచుండెను. పల్లవరాజులు తాము భారద్వాజున గోత్రజాలగు బ్రాహ్మణులమని చెప్పుకొనుటయే గాక అగ్నిష్టోమ, వాజవే యాశ్వమేధాది యాగములను జేసేలిమనుచున్నారు. వేదాధ్యయన తత్పరులును, వైదికకర్త నిరతులును నగు బ్రాహ్మణులు సత్కరింపబడుచుండిరి. పల్లవరాజులు వైదిక విద్యల నభివృద్ధిజేయుచుండిరి. శివస్కందవర్త సత్యనేనుడను రాజు కడనుండి బ్రాహ్మణుల ఖటికను గెల్పెనని వేలూర్పాలెఱు శాసనము తెల్పుచున్నది. కాంచీపురమునందొక గొప్ప విద్యావీతముండెను విద్యాభ్యాసమునకై దూరదేశములనుండి విద్యార్థు లచ్చటికి వచ్చుచుండిరి. కర్ణాటక దేశమునుండి మయూరశర్మ తన గురువగు వీరశర్మతోగూడి ప్రవచనమును నిఖిలమును బఠించుటకై కాంచీనగరమునకు వచ్చెను. “గురుకులమును చక్కగా నారాధించుచు, స్వశాఖను బ్రయత్నముతో బఠించువారికి నైతము బ్రహ్మసిద్ధి కలుగుట నృపాధీనమైన సంతకు మించిన డుఃఖ మేమికలదు.” అను మయూరశర్మ వాక్యములను చక్కగ దఱచి చూచితిమేని యతనికి విద్యాసంబంధమైన వివాదమేవో కలిగినట్లు తోచుచున్నది. ఆశ్వికులతోడనే కలహించుట వాస్తవమేని “బ్రహ్మసిద్ధి కలుగుట నృపాధీనమైన” యన్నమాటల కర్థమేమి? ఆశ్వికులతోడి వివాదమునకును, బ్రహ్మసిద్ధికిని, రాజునకును సంబంధమేమి? నాకు చూడ ఖటికతోడ రాజునకు చక్కని సంబంధమున్నట్లు తోచుచున్నది. విద్యార్థులను బరీక్షించి వారిని సత్కరించుట రాజున కాచారమని తోచెదని, అట్టి పరీక్షార్థమై కూర్పబడిన సభయందు, మయూరశర్మకు రాజుచే నవమానము గలుగ రోపితుడై యాతని నెదిరించెను. ఈవిషయ మింకను చక్కగ విమర్శింపఁదగినది.

జైన బౌద్ధమతములపాద శాసనములయందు దేవ్యుడును గాన్పించుకొనఁబడినను, దక్షిణదేశము నవినశించినది చెప్పరాదు. కుంతలరాజులగు మృగేశ, మాంధాత్య, రవివర్మలు జైనమతస్థులు. వారి శాసనములందు దక్షిణమున జినదేవాలయముల కెచ్చిన దానశాసనములు. గంగరాజులగు కొంగాణివర్మయు మొదటి మాధవుడును జైనులు. తరువాతి రాజులు కొండలు జైనధర్మమును త్యజించి, వైదికధర్మము నవలంబించిరి. ఇది పల్లవ సంస్కరమువల్ల గలిగిన మార్పుయందువచ్చును.

ఇవిగాక పౌరాణిక హిందూమతమునకు ముఖ్యద్వైవములగు శివ విష్ణువులు జక్కంగ నారాధింపఁబడుచుండిరి. పల్లవరాజులు దక్షిణమున వైష్ణవులనుటకు నిదర్శనములు గలవు. శివస్మరణవర్తయొక్క కోడలగు చారుదేవి చాలూరులోని ధూళిమహాభటారక నారాయణదేవునకు గొంతభూమిని దానము చేసెను. రెండవ కుమారవిష్ణువు తాను 'భగవత్ప్రవాసుభ్యాతుండ'ననియు 'పరమభాగవతుండ'ననియు జెప్పుకొని యున్నాడు. మొదటి కుంగోడు శాసనపాతయగు స్మరణవర్తయొక్క సంతతివారి శాసనములన్నియు 'జితంభగవతా' యను వాక్యముతో నారంభమగుచున్నవి ఉదయేందిరశాసనపాతయగు మొదటి నందివర్మ తాను భగవత్ప్రవాసు భ్యాతుండననియు పరమభాగవతుండ ననియు చెప్పుకొని యున్నాడు. ఇట్లు, యు, మ, విష్ణుగోపుడును నాతని కొడుకగుసింహవర్మయు, మనుగుండగు విష్ణుగోపుడును భగవత్ప్రవాసుభ్యాతులనియు పరమ భాగవతులనియును వర్ణింపఁబడియున్నారు. యు, మ, విష్ణుగోపుడు 'విష్ణుహర దేవకులమునకు' భూమిని దానము చేసినట్లు చెప్పఁబడియున్నది.

జైవమును ప్రాముఖ్యతకు వచ్చుచుండెను. దక్షిణదేశమున వైష్ణవ మతముకంటె జైవమతమే ప్రధానమైనదిగ గన్పించుచున్నది. కదంబ

శకున్దవర్త శివభక్తుడు, స్థానాంధూరునందలి శివాలయమున కాలఁదొక  
 లోహకమును ద్రవ్వించి శాసనము వేయించెను. ఈ శాసనమువల్ల దేవా  
 లయము శకున్దరాతనమైనదని తెలియుచున్నది: “సాతకర్ణ్యాదిభిశ్చిర్ధ  
 యాభ్యర్చిక్వాతే” యన్న వాగ్యమువల్ల నీదేవాలయ ముంధ్రరాజుల  
 కాలమునండి యున్నదని తెలియవచ్చుచున్నది శైవము పురాతనమత  
 మని యందువల్ల బోధపడగలదు. మొదటి కృష్ణవర్త నేననియగు శివ  
 నందవర్త తాను పరమహాహేశ్వరుఁడనని చెప్పుకొనియున్నాఁడు.  
 మాహేశ్వరులను పేరు పాశురతశైవులకు తఱుడుగా గలదు. పాశురత  
 ము గనుపురాతన మతము. అందుచే ప్రాచీనపల్లవుల కాలమున పాశు  
 రతమునూడ నుండెనని తెలియుచున్నది పల్లవరాజులలో మొదటి నంది  
 వర్త శైవమతపాలియని బోధించుచున్నది. “అరుగ్రహద్యేన పినాకపాణేః  
 ప్రసర్తితో దృష్టిః షః ఘోద్రః” యను కేలూర్పాశైవు శాసనమే ఈ  
 యూహాకాధారము. నందివర్తయే త్రిలోచనపల్లవుఁడైన యాతఁడు  
 పరమశివుని భక్తుఁడని వేటుగ చెప్పవలయునా.

జనసామాన్యముయొక్క మతాచారములను గుఱించి శాసనముల  
 యం దేమియును గానరాదు. రాజశాసనములు సామాన్యజనుల విష  
 యముం దలఁచవు. జనసామాన్యముయొక్క మత మింకను బౌద్ధమత  
 మై యుండవచ్చును. అయిన నట్లగుటకు శాసనములందాధార మేమి  
 యును లేదు.

ప్రాచీనపల్లవుల యశమును పరిశోధకులగు పండితులునూడ నింక  
 ను చక్కగ గుర్తింపలేదు. సింహవిష్ణుని వంశమే ప్రాచీనపల్లవవంశము  
 కంటె బలీయమైనదనియు గొప్పదనియు పండితులయభిప్రాయము. కొన్ని  
 యంశములను బట్టిచూడ సింహవిష్ణుని వంశజులు గొప్పవారని యొప్పు

కొనవలసినదే. పరిపాలిత రాజ్యవిస్తీర్ణము గొప్పతనమును సూచించు నేని ప్రాచీనపల్లవులు సింహవిష్ణుని వంశమువారికంటె గొప్పవారని యొప్పు కొనక తప్పదు. కృష్ణాకావేరులమధ్య పూర్వసముద్రముకడనుండి పశ్చిమ సముద్రమువఱకు వ్యాప్తమైన యాంధ్ర ద్రావిడ కర్ణాటకదేశములపై వారి యేలుబడి చెల్లెను. వేంగివారి యధికారమునకు లోబడినందులకు గొన్ని సూచన లున్నవి.

శివస్కందవర్త యనంతరము కర్ణాటమున వారి యధికారము ఊడించినను సింహవర్త రాజ్యాధిపత్యము వహించిన పిమ్మట నాంధ్ర ద్రావిడ కర్ణాటములయందు వారి యధికారము నిరంకుశముగ సాగ నారంభించెను. వేంగియు మ. విష్ణుగోపుని స్వాధీనమున నుండెను. చోళులు మొదటి కుమారవిష్ణు బుద్ధవర్తలచే తిన్న దెబ్బలనుండి యప్ప టకి తేరుకొనలేదు. గంగులు సామంతులైరి. కదంబులు చిదుగగొట్టు బడిరి. సింహవర్త దక్షిణ దేశమునకెల్ల నధిపతి యాయెను. ప్రాచీన పల్లవులలో కడు దొడ్డవాడీరాజు. ఇంతకు మించినవాడు ప్రాచీన పల్లవుల లోనే కాదు, సింహవిష్ణుని వంశజులలోగూడ—ఒక మొదటి నరసింహ వర్త దక్క—గానరాదు. కావున ప్రాచీన పల్లవ చరిత్రమును పఠించునప్పు డీవిషయమును జ్ఞప్తియం దుంచుకొనుట ఖాగు.



## కరికాలచోల మహారాజుల శాసనము

ఈ శాసనము గుంటూరుజిల్లా పులవర్తి గ్రామమునం దున్నట్లు లోకలు రికార్డు సూపు ర. ౨ ఫుట తెరగ లో చెప్పబడియున్నది. శాసన మంతయు, సంపూర్ణముగ వ్రాయబడలేదు. మనకు లభించినది శాసన మధ్యభాగములోని శకలము; లోకలు రికార్డులో వ్రాయబడియుండు ఇతర శాసనములందువలె దీనియందును తప్పు లనేకము లున్నవి. అందలి విషయము ముఖ్యమైనది; దక్షిణ హిందూస్థానముయొక్క చరిత్ర నిర్మాణమున కత్యంతోపయోగము. శకలమైనను, తప్పులమప్పయైనను, పరిశోధక పండితుల దృక్పథమునకు దాని నీడ్చుట మంచిదని తలచి ప్రచురింప నుద్యమించియుంటిని. ఇంతలో నామిత్రులు ప్రభాకరశాస్త్రిగారు, ఏకారణముచేతనో, ఈ శాసన ప్రతిబింబమును చెప్పించితిని చెప్పిరి. దానిని నాకెరవిమ్మని వారిని యాచించితిని. నామిత్ర వారికిగల విపులాభిమానముచే దానిని నాకొసంగిరి. ప్రతిబింబమును చదివితిని. కొన్ని సందేహములు కలిగినవి. నామిత్రులు సోమశేఖరశర్మగారు నాతో దానిని చదివి సంశయములను దొలగించిరి. ఇట్లు ప్రభాకర సోమశేఖరులు సహాయులుకాగా, ఈ శాసనశకలమునందలి తప్పులను దిద్దుకొంటిని. వారికి నానుస్కారశతములను సమర్పించి కృతజ్ఞుడే నగుచున్నాను.

శాసనకాలము.

“కరికాలచోళ మహారాజుల శాసనము” అని లోకలు రికార్డులో వ్రాయబడియున్నను, ఇది ఆమహారాజు శాసనముకాదు; ఏలన; కరికాలుడు క్రీ. శ. ౭-వ శతాబ్దమునకు ముందటివాడు; క్రీ. శ.



2-వ శతాబ్దినుధ్య రేనాడువై బ్రభుత్వముజేసిన పుణ్యకుమారుడను రాజు తాను కరికాలుని వంశమున జనించినట్లు చెప్పుకొనియున్నాడు<sup>1</sup>; తమిళ పరిశోధకులు ఈకరికాలుని కాలము క్రీ. శ. ౪, ౬ శతాబ్దముల నడుమనని నిర్ధారణచేసియున్నారు. లిపివైఖరిని బట్టి చూడ పులవర్తి శాసనము క్రీ. శ. ౧౧-వ శతాబ్దమునకు ముందటిదికాదని తోచుచున్నది. కావున ఇది కరికాలముహారాజు శాసనము కావలదు. మఱియొక్కరిదో? వెలనాటి ప్రభువులదని శ్రీప్రభాకరకాస్త్రిగారన్నారు; కాని అది పొరలబాటు. వారు తెప్పించిన ప్రతిబింబము వెలనాటిప్రభువుల శాసనపు ప్రతిబింబముతో కలిసినచ్చుటచేతను, లిపి యొక్కరితిగ నుండుటచేతను, ఆద్యంతములు లేని ఈశాసనపుటనుక పై వెలనాటిప్రభువుల శాసనఖండ మనుభ్రమ వారికి కలుగుట కవకాశము కలిగినది. వెలనాటిరాజుల శాసనములలో కరికాలునివృత్తాంతము వచ్చుట కవకాశములేదు ఏలన, వారు చోళులుగారు; పరిశుద్ధాంధ్రచతుర్థకులజులు. వారి శాసనములలో కరికాలప్రస్తావన యెచ్చటను గాన్పించుటలేదు. కావున మన శాసనఖండము వెలనాటిరాజులది కాదు. మఱియొక్కరిదన్న, ఆకాలముననే గుంటూరు సీమయందచ్చటచ్చట సామంతులుగను స్వతంత్రప్రభువులుగను, రాజ్యములు నేయుచుండిన తెలుగుచోడరాజులదిగ నుండవలయును. ఈ తెలుగు చోడరాజులు, కరికాలుని వంశజులమని చెప్పుకొనిరి. కావున, శాసనములయందు వారు తమ వంశమునకు మూలపురుషుడగు, కరికాలుని ప్రశంసించుట యుచితమే. ఇట్టి ప్రశంస, ప్రచరింపబడిన ఆంధ్రచోళ శాసనములందన్నిటియందును గాన్పించుచున్నది. మఱియు, కరికాలచోళ త్రిలోచన కల్లవుల వైరకథ, ఆంధ్రచోళ శాసనములయందు

దశ్శుః మఱియొచ్చటను వర్ణింపఁబడియుండలేదు. పై కారణములవలన, ఈ పులవర్తి కావన శీతలము. శ్రీ. శ. ౧౧-వ శతాబ్దిమునాటి యాంధ్ర చోళ రాజులదని సిద్ధాంత నేయుచున్నాను.

కావన విషయము.

చంద్రమాళిమొక్క పాదపద్మ మునందలి శృంగమగు కరికాలుడు ఇక్ష్వాకుని (?) వంశమున బుట్టెను. ఆరాజు, ఈశ్వరుని ఆరాధించి, సర్వ సంపదలను సమృద్ధిపఱచుటకై స్వర్ణవృష్టిని కురిపించెను. త్రినేత్రకల్పవృక్షము నృపుని గర్వితునిగా నెఱింగి, వాని ఫలలోచనమును భగ్నము చేసెను. భోజుడనురాజుచే సూర్యుని కర్పితములైన మూడు అర్ఘ్య పాత్రలను సూర్యునికడకు బోసీయక ఆకాశమున నాపి భోజుని దాసుని వలె చేసెను. ఇక్ష్వాకువంశ ప్రభువులకు రాజధానియు, మనుష్యులకు శుభాపహాయు నగు అయోధ్యనుండి బ్రాహ్మణాదులగు నాల్గు వర్ణముల వారిని కొనివచ్చి పల్లవరాజు దేశమునందు రాష్ట్రములను, నగరములను యిచ్చి శ్రీ పర్వతచ్ఛాయందు ప్రతిష్ఠించెను. అచ్చట తనవేరిట లింగ ప్రతిష్ఠ చేసెను.

విమర్శ.

కరికాలుడు, చిరకాలముక్రిందట చోళదేశమున రాజ్యముచేసిన ప్రభువు. తొలుదొల్ల నితని రాజధాని కావేరి తీరమున ప్రస్తుతపు తిరుచినాళ్లికి పశ్చిమమున మైలు దూరముననున్న ఉరయూరు. విదేశ వాణిజ్య సౌకర్యార్థమై కావేరి ముఖద్వారముకడనున్న పుహారు లేక కావేరి పూంపట్టనమును కరికాలుడు రాజ్యమునకు ముఖ్యస్థానముగ జేసెను. ఇతఁడు దిగ్దేశ. పాండ్య కేరళ సింహళములను జయించి ఆదేశపు ప్రభువులను దాసులనుగ జేసికొనెను. ఇంతేకాక సింహళవాసులను

వేసవేలుగ గొనివచ్చి కాపేరికి వేలగట్టు పెట్టివాండ్రనుగ జేసెను. రాజుల నెత్తినై తట్టుబెట్టి మట్టి మోయించెనట! ఉత్తరదేశమును హిమాలయమువరకును జయించి ఆగొండసానువులపై చోళరాజుపతాకములను జెక్కించెనట!

ఈవిషయములన్నియుఁ ద్రమిళపరిశోధకుల గ్రంథములనుండి సంగ్రహింపఁబడినవి. ఆంధ్రకావ్యములయందును ఇట్టి వర్ణనలే కన్పడుచున్నవి. తిక్కన్నగారిట్లనుచున్నారు:

శా. చేనేతం బృథివీకు లందుకొన గాశీసీంధుతోయంబులకా  
జేసెకా మజ్జన, ముంగుటంబున హరించె బల్లవోర్వీకు ను  
ల్లాసంబందగ ఫాలలోచనము, లీలం గట్టె కావేరి, హే  
రాసాధ్యాఖిలదిబ్బు ఖుండు కరికాలత్నావిభుం డల్పుడే<sup>1</sup>.

ఈవిషయములే విపులముగ నవచోళచరిత్ర<sup>2</sup>యందు వర్ణింపఁబడినవి. ప్రస్తుతము ఇచ్చట విమర్శింపఁబడు శాసనము మనకు వైవిషయములను జెప్పటయేకాక కొన్ని క్రొత్తవిషయములను తెలియజేయుచున్నది. శాఖనమువలన మనకుఁ దెలియువిషయములు:

1. కరికాలుడు గొప్పశివభక్తుడు. ఈతని భక్తివిశేషమును ద్రావిడజైవ. గ్రంథములు కొనియాడుచున్నవి. ఆంధ్రకైఫులుఁగూడ నీతఁడు శివునకు నచ్చిన భక్తుడనియే తలఁచుచున్నారు. పండితారాధ్య చరిత్ర నవచోళచరిత్రలయం దీతని భక్తిప్రభావములు కీర్తింపఁబడినవి.

2. సర్వసంపదల సమృద్ధికై స్వర్గపృష్టిని గురిపించెను. ఇది చరిత్రకు అందనివిషయము.

1. నిర్వ. ఉ. రా.

2. ఆంధ్రచరిత్ర ఆశీను ప్రకటన.

3. త్రినేత్రపల్లవుడు గర్వితుడగుట నెఱింగి వాని ఫాలలోచనమును భగ్గుముతసెను. ఈవిషయమే సీర్వచనోత్తర రామాయణమునందు “హరించె బల్లవోర్వీశు నుల్లాసం బందగ ఫాలలోచనము” అను వాక్యముచే సూచింపబడినది. ఇతనికి ముక్కంటికాడ్యెట్టియను మూరు పేరు గలదు. ఈముదంతము పాల్కురికి సోమన్న పండితారాధ్యచరిత్రయందును గలదు.

“ఏల యిట్టివి వేయు నెన్న ముక్కంటి  
కాళి[డు] వెట్టియటన్న గణనాథుఁ డొకడు

\* \* \* \* \*

మేదురభక్తిమై మించి లోకముల  
నాది సాక్షాత్త్రినయనుండని నుడువ  
కరికాల చోడుడొక గణనాయకుండు

\* \* \* \* \*

విభ్రమలీలఁ గావేరిగట్టుచును  
ముట్టినమహిమమై ముక్కంటి కాడు  
వెట్టి నాకావేరివెట్టికిఁ బిలువ  
ముక్కంటి వాడేల మును వెట్టిజేయు  
ఇక్కంటివానికి నేజేయ ననుడు;  
ఇచ్చినవాఁ డెవ్వఁ డీనేత్రమనుచు  
నచ్చుగా మ క్కన్ను సతనిరూపంబు  
ముంగలవ్రాయించి మొగిఁ దపకాలి  
యుంగుటంబున నట యొత్త ముక్కంటి  
కాళి[డు] వెట్టి నొసటి కన్నటుపగుల  
కాళివెట్టిన యహంకారం బడంగె 1

ఈకథను విపులముగ నెఱుగ నలఁపుగలవారలు నవచోళచరిత్రను జదువవలయును. ప్రతి యాంధ్రచోళకాసనమునందును “చరణ సరో రుహవివాతవిలోచన త్రిలోచన ప్రముఖాఖిలపృథ్వీశ్వర కారిత కావేరి తీర కరికాలకుల రత్నప్రదీప” యను వాక్య మింకఁగ నే సూచించు చున్నది, ఇదే కొఱిచెనలోని ఒప్పిలిసిద్ధి కాసనమున నించుక విపులముగ స్మరింపఁబడినది.

క. కావేరిదరులు గట్టగ, వేవేల్లవుఁడు దనదు పెట్టికి రామి

దా వానినుడుటి కనువో, గా వడిఁ గరికాలవిభుఁడు గాలందుడిచెన్.

ఇట్టివి కాసనములయందు పలుచోట్ల గాన్పించుచున్నవి. వీనివల్ల కరికాలుఁడు త్రినేత్రపల్లవుని జయించెననుట నిశ్చయమని తోచుచున్నది ఈత్రినేత్రపల్లవు డెవ్వఁడు? ఈవిషయమును గూర్చి ప్రత్యేకించి యొక వ్యాసమును వ్రాయవలసియున్నది. గ్రంథవిస్తరభీతిచేతను, సందర్భ మిది కాకపోవుటచేతను, ఇచ్చట సూక్ష్మముగ నాతని విషయము వచించి విరమించుచున్నాఁడను.

ఇతఁడు పల్లవుఁడు; కంచిరాజు. పూర్వశ్చిమసముద్రములకును, గృష్ణా కొల్లడములకును మధ్యనున్న దేశము నేలినప్రభువు. చాళుక్య వంశమునకు మూలపురుషుఁడగు విజయాదిత్యు డితనితో పోరి సమ సెను. ఇతఁడు శైవమతాభిమాని. అనేక శివాలయములను నిర్మించెను. శూద్రుల ఆర్పకత్వమును దొలగించి బ్రాహ్మణుల నర్పకులగుగణేని వేద కాస్త్రవిహితముగ శివార్చనను నడపెను. శైవబౌద్ధమతములను నాశము చేసెను. శైవసత్తులను, బౌద్ధవిహారములను పడిగొట్టించెను. బ్రాహ్మణ మతము నుద్ధరించెను. దక్షిణదేశమున ఆర్యనాగరకతను బ్రవేశపెట్టి

దేశమును అర్భుదాంత్రమును గాకుండజేసెను. ఆర్యావర్తమునుండి బ్రాహ్మణులను, బ్రాహ్మణేతరులను విడిపించి అగ్రహారములను, భూములను ఇచ్చి వారు దక్షిణాంభమున శాశ్వతముగ నుండునట్లు చేసెను. అట్లేవలన నరికించి గ్రామములను, పట్టణములను నిర్మించి వానిని వాన యోగ్యములగ జేసెను. కడపకు ఇతనికి కరికాలునితో వైరము పొసగెను. చరాజితుడై కృష్ణము నిర్మెను కంచిరాజ్యము చోళుల స్వాధీనమైనది. వారు దక్షిణాంధ్రముండలమున కాక్రమించుకొనిరి. రేచాడు, పాకనాడు వెలుదలగు నీమలు ఆంధ్రచోళుల కున్నికట్టులాయెను. త్రిలోచనుడు ధరణికోట రాజధానిగా నుంటూను మండలమును పాలించుచుండెను శాసనములలోను, వాఙ్మయములలోను, లోకలోకాద్వలలోను ఉన్న కథలచోని అత్యుత్త చిత్రములను దోలెగించిన దొరకు చారిత్తకసంబంధవిషయ వివరయే.

ఇట్లు త్రిశేత్రుని నిర్మించి, యతనిరాజ్యమున విశేషభాగమును కరికాలు డాక్రమించుకొనెను. కృష్ణకు దక్షిణాంభముననున్న సర్వదేశములకును జక్రవర్తి యాయెను.

<sup>1</sup> భోజుని జయించి బాసునిగ జేసుకొనెను.

ఒప్పిలి సిద్ధకొడిచెన శాసనమునందు ఈవిషయము సంస్కరింపఁబడియున్నది.

“ఇనుపాదము లర్పించగ, జనుభోజుని యర్ఘ్యమంత్ర జలపాత్రలుదా వినువీధి నాగబంచెను, ఘనముగ దనమాననొడిచి కరికాలుడిలన్.”<sup>2</sup>

ఈభోజునికథ కరికాలుని మాహాత్మ్యమును చెలియఁజేయు అద్భుతవిషయములలో మునిగియున్నది. చుహాత్వస్వసూచకములగు అమా

1. జన్నల్ ఆఫ్. ఇం. హి. Vol, VI.

2, S. I. I. VI. 628.

నుష చర్యలవలె భోజుని కథయు, చరిత్రరచనమున విసర్జనీయమా? అట్లునుకొనిన భోజుడే మిథ్యాపురుషుడగును. వితర్కమున కవసరముండదు. అటుగాక చారిత్రాత్మకుడగు వ్యక్తియని తలచితిమేని ఎవఁడాతడను ప్రశ్న కేడముగల్గుచున్నది. ఆకాలము (అనగా క్రీ. శ. 3, 4 శతాబ్దముల మధ్యయుగము) నందలి, శాసనములందు కృష్ణదక్షిణభూములనేలిన రాజులలో భోజుడను రాజుగాని, తన్నామాంకిత మగు రాజవంశముగాని పొడకట్టదు. కృష్ణదాసిన దక్కనుపీఠ భూమిపై వాకాటకరాజవంశ మొకటి గాన్పించుచున్నది. ఆంధ్రులకు వెనుక దక్కనుపీఠభూమిపై సామ్రాజ్యపదము నార్జించి, క్రీ. శ. 4, 5 శతాబ్దములలో మహావైభవముతో నేలిన వంశమిది. వాకాటక రాజకుటుంబమునకును, సకలోత్తరాధనాథులగు గుప్తచక్రవర్తులకును బంధుత్వముగలదు. ఇట్లే వేంగి నేలిన విష్ణుకుండినులకును వాకాటకులకును. ఈవాకాటక రాజ్యజన్మస్థానము విదర్భ. విదర్భ భోజులకు బుట్టి నిల్లు. భోజయను పదము జాతిని స్థాపించునది. 'యదువృష్టి భోజుల' నామములందఱును గుర్రెరింగినవే. భోజులరాజు భోజరాజు, సంగ్రహముగ వాకాటకదేశము భోజదేశమనియు, వాకాటక రాజు భోజరాజనియు, గీర్వాణవాఙ్మయము చెల్పుచున్నది. ఈశాసనపు భోజుడు చరిత్రాత్మకవ్యక్తి యేని, అతడు విదర్భదేశపురాజై యుండవలయును. హళాదుల దండయాత్రలు గుప్తసామ్రాజ్యమును విచ్ఛిన్నము నేయునటకును వాకాటక రాజ్యమును చెడక నిలిచినది. తదనంతరము రాజ్యవిప్లవము జరిగినది. దేశమంతయు. సుఖోభము నందినది. క్రీ. శ. 6-వ శతాబ్దారంభమునందే పూర్వవాకాటక రాజ్యమున వల చభుక్త్యాదులగు నూతన-రాజవంశములు దలలు పైకెత్తినవి. కరికాటుడు భోజుని గెల్చి యుత్తరాపథముపై దండెత్తిపోవుట నిక్క

మేని వాకాటకుల యంత్యవశయందు, అనఁగా శ్రీ. శ. ౬వ శతాబ్దా  
రంభముననో, ఇంచుక తక్కువర్షముననో యాకార్యములను జేసియుండ  
వలయును.

5. ఆయోధ్యనుండి బ్రాహ్మణులు మున్నగు నాలుగువర్ణములను  
తోడైచ్చి శ్రీ పర్వతచ్ఛాయయందు పల్లవరాజు రాజ్యమున పట్టణములు  
ను, గ్రామములును, వారికిచ్చి తగినయేర్పాట్లను జేసెనట! ఇది పైవిష  
యమునుజూలి నూతనమైనదే. ఒకానొక శాసనము చోళు లయోధ్య  
నుండి దక్షిణమునకు వచ్చి రాజ్యనిర్మాణమును జేసికొనిరని తెలుపు  
చున్నది. ఇది విశ్వసనీయమగునా! అగునేని కరికాలుఁడు ఆయోధ్యనుండి  
బ్రాహ్మణులనేకాక తవితరవర్ణములవారినిఁగూడ దోడైచ్చుటకు గార  
ణముఁ దెలియుచున్నది. శ్రీ ప్రభాకరశాస్త్రిగారు చోళులు ఆద్యము  
దక్షిణాంధ్రులు గారనియు, ఉత్తరదేశమునుండి వచ్చిరినియుఁ జెప్పి  
యున్నారు; నిజమేమో! భావిపరిశోధనమువల్ల సత్యము తెలఁగలదు.

6. కావేరికి వేలనుగట్టుట సుప్రసిద్ధమయము. దీనిపై వ్యాఖ్యాన  
మవసరముగాదు.

ఈశాసనము శకలమైనను కరికాలునిగుఱించి నూతనవిషయము  
లను దెలియఁజేయుచున్నది. కాన, చరిత్రరచయిత కిది మిక్కిలి యుప  
యోగకారి. ఇంకను లోకబురికాద్దులవల్ల కరికాలునిచరిత్రము గొంత  
తెలియుచున్నది. ఇతఁడు ప్రజలసౌఖ్యమునకై పాటుపడిన మహారాజు.  
దేశమును వెల్లువయందు మునుఁగనీయక కావేరికి దరులు గట్టుట యంత  
కుముందే తెల్పితిని. ఇంతేకాక ఆడవులను నడికించి పురములను గ్రామ  
ములను నిర్మించెను. నాగరకులగు ఆర్యజాతులవారిని దోడైచ్చి దేశ  
మునుండి బర్హతప్రమును వెడలనడచెను. ఎన్నియో అగ్రహారములను  
బ్రాహ్మణుల కొనుగెను. లెక్కలేని దేవాలయములను గట్టెను. వ్యవసా  
యాభివృద్ధికై చెఱువులను ద్రవ్వించెను. నదులకు అనకట్టులుగట్టి కాలు  
వలద్వారా నీటిని తెచ్చి చెఱువులను నిండించెను. ఆరణ్యభూములు



వ్యవసాయమున కనుకూలము లగువఱకును వస్తు నడుగక రైతులకు ఉచితముగ నిచ్చెను. పిమ్మట పన్నుల నేర్పటచెను. మాతనగ్రామము లభివృద్ధికిరాగా రాజ్యపాలనసౌకర్యమునకై వానిని నాడులుగ విభజించెను. ఇట్లు ప్రజాభివృద్ధికై యామహారాజు పలువిధముల పాటుపడెను. ఇట్టి మహాపకారిని ఆంధ్రులు పుజించుచుట్లు? కావుననే దత్తమండల వాసు లాతని నిష్పతికిని స్మరించుచున్నారు. తిక్కన్నగా రన్నట్లు, “కరి కాలక్షావిభం డల్పుడే!”

తద్వంశజాతో కరికాలచోడః, శశాంశభృత్పాదపయోజభృంగః. ౧

సహసంపత్సమృద్ధ్యర్థం స్వర్ణవృష్టి తథాకరోత్,

బాధామృదం సమారాధ్య రాజా రాజతరా మవత్. ౨

త్రినేత్రపల్లవం భూపం శృత్వాగవితమాజ్ఞయా,

తస్యాంబకం లలాటస్థంభగ్నంకృత్వా వ్యరాజిత. 3

భోజపూజాఘృణపాత్రాణి శ్రీణి సూర్య్యాకర్షితానిచ,

నిజాజ్ఞయాంబరస్తాని చక్రే తం దాసవన్నపం. ౪

సహ్యాపాదోద్భవా దేవీం కావేరిం చోడమండలే,

బధ్యా చోడమహీపాలో రరక్ష వసుథా మిమాం. ౫

ఇక్ష్యాకువంశజాతానాం సృపాణాం నగరిశుభా,

శుభావహా మనుష్యాణా మయోధ్యా రాజతే సదా. ౬

తత్రస్తాక బ్రాహ్మణాదీంశ్చ చతుర్వర్ణసముద్భవా,

నీర్వాపల్లవరాజశ్చ రాష్ట్రాణి నగరాణిచ. ౭

దత్త్యా శ్రీసర్వతచ్ఛాయే ప్రతిష్ఠాదుకరోద్భు [వి\*]

[తత్ర\*] లింగం ప్రతిష్ఠాప్య, స్వనామ్నూపల్ల.....\* ౮

# మంగళేశ్వరుడు.



౧

ఈతఁడు బాదామిపురమును రాజధానిగ నేర్పఱచుకొని కర్ణాట కుంతల కొంకణదేశముల నేలిన పాశ్చాత్యచాళుక్యరాజులలో నైదవ వాఁడు. ఈతనిచరిత్ర మీక్రిందిశాసనములన దెలియుచున్నది.

౧. బాదామిగుహలోని శిలాశాసనము<sup>1</sup> ౨. నేరూరుతామ్ర శాసనము<sup>2</sup> ౩. మహాకూట శిలా స్తంభశాసనము.<sup>3</sup>

ఈమూఁడును మంగళేశ్వరుని శాసనములు. ఇవిగాక,

౪. రెండవ ఫులకేశియొక్క అయ్యవొళెశాసనమును,<sup>4</sup>

౫. అఱవ విక్రమాదిత్యుని ఏపూరుశాసనమును<sup>5</sup> మంగళేశ్వరునిచరిత్ర మునకు సంబంధించిన కొన్ని ముఖ్యాంశములను దెలియఁజేయుచున్నవి.

తనవంశమునుగూర్చి మహాకూట శిలా స్తంభశాసనమున మంగళేశ్వరుఁ డిట్లు చెప్పుకొనియున్నాఁడు. మానవ్యసగోత్రుఁడును, హరితి పుత్రుఁడును, చలిక్యవంశసంభూతుఁడును నగు జయసీంహుఁడను నర పాలుఁ డొక్కఁడుండెను. ఆతనిపుత్రుఁడు రణరాగుఁడు. ఆ రణరాగుని తనయుఁడు సత్యాశ్రయ శ్రీపృథ్వీవల్లభ రణవిక్రమాంకుఁడు. (ఈతనికి మొదటిఫులకేశి యనుపేరును గలదు). ఈతని కిరువురుపుత్రులు, బలభద్ర

1. Ind. Ant. X, P. 59.

2. „ VII, P. 161.

3. „ XIX, P. 7.

4. „ Ep. Ind. VI, P. 1.

5. „ Ind. Ant. VIII, P. 114.

వాసుభద్రులను బోలువారు, కీర్తివర్మ మంగళేశ్వరు లనువారు జనన మందిరి.

కీర్తివర్మయు మంగళేశ్వరుడును ఒక తల్లిబిడ్డలుగారు ; సవతుల బిడ్డలు. ఈ విషయము మహాకూటశాసనములోని యీక్రిందివాక్యము వల్ల చెలియుచున్నది.

“తస్యథ [ర్ష] రతేబుద్ధే ర్వసుదేవ ప్రతిమ ప్రభావస్య బలవా సుభద్రోసమగుణౌ సుతౌ సముత్పన్నౌ. క్షేష్ఠ [ః] శ్రేష్ఠగుణ సము దయోదిత పురురణవిక్రమా జ్ఞప్రియః.....కనీయాన్ ఉరురణ విక్రాంతమంగళేశ శ్రీపృథవీవల్లభేన్ద్రాఖ్యన్యహా బభూవ.”

“ఆధర్వరతేబుద్ధికి వసుదేవునితో సమమగు ప్రభావము గలవానికి (రణవిక్రమునకు) భలభద్రవాసుభద్రులతో తుల్యమైన గుణముగల వారలు పుత్రులు ఇరువురు పుట్టిరి. అందు శ్రేష్ఠములగు గుణములచే నతిశయించినవాడు పురురణవిక్రమాజ్ఞుడు ప్రియుడు క్షేష్ఠుడును; ఉరురణవిక్రాంత మంగళేశ శ్రీపృథవీవల్లభేన్ద్రుడును పేరుగల రాజు కనిష్ఠుడును అయిరి.”

“మదయన్తీమివ మహావతివ్రతాం బట్వూరికులలలామభూతాం నైకవిధధర్మ ఫలభాగ్యపవిత్రీకృత శరీరాం స్యగురుపత్నీం దుర్లభా నామ ధేయాం దేవీమాహూయ.”

“మదయన్తీని బోలు మహావతివ్రతను, బట్వూరికులముయొక్క నొసటిమాణిక్యమును, అనేకవిధములగు ధర్మ కార్యముల ఫలముచే పవిత్రము నేయబడిన దేహముగలదానిని, దుర్లభయను నామధేయము గల దేవిని తన తండ్రి భార్యను పిలిచి.”

ఈవాక్యములపై స్త్రీటుగా రిట్లు వ్యాఖ్యానము జేసియున్నారు;

“అతఁడు (మంగళేశ్వరఁడు) మొదటి కీర్తివర్తకు సవతితల్లి గర్భమునఁ బుట్టిన తమ్ముఁడు. వీలన, యీశానముయొక్క ౧౩-వ పంక్తిలో దుర్లభదేవిని “స్వమాతరం” అనక “స్వగురుత్వీం” అని సంబోధించి యున్నాఁడు. ౫-వ పంక్తిలో తండ్రి వసుదేవునితోడను తనయు లిరువురును బలభద్రవాసుభద్రులతోడను బోల్పఁబడియుండుటయు నట్లే సూచించుచున్నది. వసుదేవునికి (=రణవిక్రమునకు) రోహిణి (=దుర్లభదేవి)యు, దేవకి (=!)యు నను నిద్వరుభార్య లుండిరి. బలభద్రుని లేక బలరాముని (=మొదటికీర్తివర్తను) ప్రథమమున దేవకియే గర్భమున ధరించినను, పిమ్మట నామె గర్భస్థుఁగు పిండమును యోగమాయ నేర్పుతో మెల్లన తిగిచి రోహిణికడుపున నిడియెను. తత్కారణమున బలభద్రుఁడు రోహిణి గర్భమునుండి యుదయమాయెను. అతని తమ్ముఁడు వాసుభద్రుఁడు, వాసుదేవుఁడు, లేక కృష్ణుఁడు (=మంగళేశ్వరుఁడు) దేవకి గర్భమున జన్మించెను. (కాబట్టి బలభద్రుఁడును వాసుభద్రుఁడును అనఁగా కీర్తివర్తయును మంగళేశ్వరుఁడును సవతులవిడ్డలు). పురు రణపరాక్రమ ఉరు రణవిక్రాంత అచు బిరుదములలోని ‘పురు’ ‘ఉరు’ శబ్దములు ఈవిషయమునే సూచించినను సూచింపవచ్చును. బాదామిగుహాశాసనమున మంగళేశ్వరకు “రణవిక్రాంతుడ”ను బిరుదముమాత్ర మున్నట్లు చెప్పఁబడి యున్నది. ఇచ్చట వైః బిరుదములలోని “పురు” “ఉరు” శబ్దములు కీర్తివర్త మంగళేశ్వరుల భిన్నమాత్మత్వమును చూపుటకై తెచ్చి పెట్టుకొన్నట్లున్నవి. సెంటుపీటర్సుబర్లన్ ఘంటువు ప్రకారము “అధికము” “అనేకము” నను నర్థముగల “పురు” అను వైదికపదము, ఇలిహాసములలోను తరువాతి వాఙ్మయమునందును నానుపదములకు (Proper names) ముందు కనిపించుచున్నదనియు; ప్రాతవియును, అసాధారణములును నగు పదములపై నభిమానముగల భాగవతపురాణ కర్త

వీని నిట్లే ప్రయోగించి యున్నాడనియు నాకు దెల్పుచు ఈయన్నదమ్ము బిడ్డరును చాతుషమునువ్రకుమారులగు 'పురు', 'ఉరు' అనువారలకు బోల్పుఁబడి యుందురని ప్రాఫెసరు కీలుహారన్ గారు చెప్పిరి. ఇందువల్ల మంగళేశుని కాలమున "పురు" శబ్దమును విశేషణముగ బ్రయోగించుటకు వీలుకాదని తేలుచున్నది. కాబట్టి యదియొక నామపద (Proper noun) మని తెలిసికొన వలయును. "పురు" శబ్దమునకు సమముగు "ఉరు" శబ్దమునకు గూడ నట్లే యర్థము చేసికొనవలయును. అయితే "పురు" "ఉరు" అనువారలు సవతుల బిడ్డలో కారో నేను చెప్పఁజాలను."1

స్టీటుగారి చర్చనుబట్టి చూడఁగా కీర్తివర్తము మంగళేశ్వరుఁడును సహోదరులు కారనియు, సవతులబిడ్డలనియు తేలుచున్నది.

మంగళేశుని రాజ్యాభిషేకము.

మొదటి పొలకేశి మరణానంతరము మొదటికీర్తివర్త రాజ్యము జేసెను అతని మరణానంతరము మంగళేశ్వరుని రాజ్యాభిషేక మహోత్సవము జరిగెను. కాని యీ రాజ్యాభిషేకము జరిగిన దెప్పుడు? ఈ ప్రశ్నకు సమాధానము చెప్పట సులభమైనవని కాదు. ఏలన, మంగళేశుని రాజ్యాభిషేకకాల నిర్ణయము చతుక్కులచరిత్రలోని గూఢతమగు సమస్య. ఈవైప్రశ్నకు మంగళేశునికాలపు కాసనములు మూఁడువిధము లగు సమాధానము లిచ్చుచున్నవి.

౧. బాదామిగుహాకాసనమునం దిట్లున్నది :

"శ్రీమంగళేశ్వరో రణవిక్రాంతః ప్రవర్ధమానరాజ్యసంవత్సరే

ద్వాదశే శకస్వపతిరాజ్యాభిషేక సంవత్సరేష్వతీతేషు షష్ఠాసు శతేషు”  
“మహాకారిక పార్ణమాస్యాం.” ఇత్యాది.

దీనినిబట్టిచూడ మంగళేశ్వరుడు శకాబ్దము ౫౦౦ నాటికి ౧౨ సంవత్సరములు రాజ్యము చేరియుండె నని తెలియుచున్నది. కాబట్టి అతని రాజ్యాభిషేకసంవత్సరము శకాబ్దము ౪౮౮ లో ననగా క్రీ. శ. ౫౬౭-౬౮ సంవత్సరమున జరిగెనని తెలియుచున్నది.

౨. మహాకూటశిలా స్తంభశాసనమునం దిట్లున్నది :

“ఉత్తరోత్తరప్రవర్ధమానరాజ్య షష్ఠ్యుశ్రీవర్షే ప్రవర్ధమానే  
సిద్ధాథే వైశాఖపార్ణమాస్యాం.”

ఇందువల్ల మహాకూటశాసనము మంగళేశ్వరుని ఐదవ సంవత్సరమునకు సరియగు సిద్ధాథివర్ష వైశాఖ పార్ణమాస్యనాడు వ్రాయించి నట్లు తెలియుచున్నది. అయితే, మంగళేశ్వరుని రాజ్యషష్ఠ్యుశ్రీవర్షము నకు సరిపోవుశకాబ్ద మిందు చెప్పబడలేదు. కాబట్టి యీశాసనకాలమును నిర్ధారణనేయుటకు వీలులేదు. బాదామిగుహాశాసనమున రచించినట్లు మంగళేశ్వరుని రాజ్యారంభము శ. ౪౮౯-వ సంవత్సరమైనయెడల మహాకూట శాసనము శ. ౪౯౩ లోఁ జెప్పించి యుండవలయును.

వాస్తవము విచారించిచూడ నిది బాదామిగుహాశాసనముకంటెను నేరూరు తామ్ర శాసనముకంటెను తరువాతిదిగా తోచుచున్నది. బాదామిగుహాశాసనమున మంగళేశ్వరుని శౌర్యధైర్యాదిగుణములు గణింపబడినవి గాని యాతనిచే జయింపబడిన దేశములుగాని పరాజితులగు శత్రువులుగాని పేర్కొనబడియుండలేదు. నేరూరుతామ్రశాసనమున తాను శంకరగణునిపుత్రుని గజతురగపదాతి కోశబలసంపన్నుని బుద్ధరాజును వెడలనడచితి ననియు, చళిశ్యవంశసంభవుని పదునెనిమిది యుద్ధ

ములయందు గెలుపుగొన్న ప్రాకను స్వామిరాజును హతము చేసినని యుఁ జెప్పుకొనియున్నాఁడు.

“తేన రాజ్ఞా శంకరగణపుత్రం గజతురగపదాతిశోశబలసంపన్నం బుద్ధరాజం విద్రావ్య చలిక్యవంశసంభవం అష్టాదశ సమరవిజయినం స్వామిరాజం చ హత్యా” ఇత్యాది.

మహాకూటశిలాస్తంభ శాసనమున తాను ఉత్తరదిగ్విజయముజేసి పైబుద్ధరాజు నోడించి, యాతని ధనమును సర్వమును గ్రహించి; అటు పిమ్మట ఖాగీరథీసూలమున దనశక్తిజయ స్తంభమును నాటుట మేలని తలఁచి మకుటేశ్వరనాథునికి దనమాటుదల్లియగు దుర్లభ దేవిచే భూదానమును చేయించితిని చెప్పుకొనియున్నాఁడు.

“సగుత్తరదిగ్విజయకృతబుద్ధి ర్బుద్ధవృష మవిజిత్య తస్య వసుమతేషముఃగృహ్య ఖాగీరథీసూలేశక్తి జయస్తంభనిరోఽణోత్సుక్యేన మనసా ధర్మజయస్తంభశక్తిః ప్రథమతరమేవ నిరోఽయితవ్యే త్యవధృత్య తదనుకరణయోగభూతాం మదయస్తీమివ మహాపతివ్రతాం బట్పూరకుల లలామభూతాం నైకవిధధర్మఫలభాగ్యపవిత్రీ కృతశరీరాం స్వగురుపత్నీం దుర్లభానామధేయాన్ దేవీమాహవాన్”

ఈబుద్ధరాజు కలత్సూరివంశజుడని యీ శాసనములోని ౧౩-వ పంక్తివలన తెలియుచున్నది.

ఇందువల్ల తెలియున దేమన :

బాదామిగుహశాసనకాలమువఱకు మంగళేశ్వరునకు ప్రఖ్యాతి గల శత్రువులతోఁ బోరాటము కలుగలేదు. బాదామి నేరూరు శాసనకాలములపధ్య కలత్సూరిబుద్ధరాజును చాలిక్యస్వామిరాజును కలసియో వేటువేటుగనో మంగళేశ్వరునిరాష్ట్రముపై దాడివెడలిరి ఇరుతెగలకును

పోరు సమకూరెను. ఈ యుద్ధమున స్వామిరాజు హతుడయ్యెను. బుద్ధ రాజు పరాజితుడై కలయిన మొనర్చెను. నేరూరు మహాకూటశాసనముల మధ్యకాలమున మంగళేశ్వరుడు కలత్సూరిరాష్ట్రముపై దండు పెడలి బుద్ధుని పరాజ్ఞునిచేసి బాని సర్వస్వమును హరించెను.

కాబట్టి మహాకూటశాసనము నేరూరు శాసనమునకు పిమ్మటను నేరూరుశాసనము బాదామిశాసనమునకు పిమ్మటను లిఖింపబడినవి. అనగా మంగళేశ్వరుని శాసనములలో బాదామిశాసనము మొదటను, నేరూరుశాసనము దానికి దరువాతికాలమునను మహాకూటశాసనము కడపటను వ్రాయింపబడినవి.

మఱియు మహాకూటశాసనము ప్రవర్ధమానరాజ్యకల్పము శ్రీ వర్షమునకు సరియగు సిద్ధార్థిసంచత్సరపు వైశాఖపౌర్ణమాస్యనాడు నెల కొల్పబడినది. మంగళేశ్వరుని రాజ్యకాలమున (శ. ౪౮౦-౫౩౨) నొక సిద్ధార్థి సంచత్సరము వచ్చినది. స్టీటుగారి లెక్కప్రకారము అది శ. ౫౨౫ కు సరిపోవుచున్నది. అంతకు పూర్వపు సిద్ధార్థి శ. ౪౬౫ న వచ్చినది. మంగళేశ్వరుని రాజ్యారంభము శ. ౪౮౦ అగుటచేత నతని రాజ్యకాలమందలి సిద్ధార్థి శ. ౫౨౫ నకు సరియైనదిగానే యుండవలయును. కావున స్టీటుగారు మహాకూటశాసనకాలము శ. ౫౨౫ అని సిద్ధాంతీకరించిరి. శ. ౫౨౫ మంగళేశ్వరుని రాజ్యకల్పముశ్రీవర్షమైన అతడు శ. ౫౨౦ న సింహాసనారోహణము గావించియుండవలయును. బాదామి శాసనము రాజ్యాభిషేకవర్షము శ. ౪౮౦ అనుచున్నదిగదా! కాబట్టి యీ రెండుశాసనములును ఒకదానితో నొకటి విరోధించుచున్నవి.

(3) ఇంతేకాక కొండటి మతానుసరణమున సత్యాశ్రయ ధర్మ రాజ యింద్రవర్మ గోవాశాసనము 1 శ. ౫౩౨ నకు సరిపోవు మంగళేశ్వరుని



శ్వరుని ౨౦-వ రాజ్యవర్షమున లిఖింపబడినది. కాబట్టి మంగళేశ్వరుడు శ. ౫౧౨ మొదలు రాజ్యమేల వారంభించె నని భండార్కారత్యాదులనుచున్నారు. బాదామి గుహాశాసనమున రాజ్యారంభము శ. ౪౮౯ అని చెప్పబడియున్నదే యన్న దానికి సమాధాన మిట్లు చెప్పుచున్నాను. శాసనమున మంగళేశ్వరుడే శ. ౫౦౦లో రాజ్యముసేయుచున్నట్లున్నను వాస్తవముగ నప్పు డాతడు రాజుగాడు. అతనియన్నయగు కీర్తివర్మయే అప్పుడు రాజ్యము సేయుచుండెను. మంగళేశ్వరు డాతనియన్నకు సహాయభూతుడుగ నుండెను. గుహను ఖననముచేసి విష్ణువు నచ్చట స్థాపించిన ఫలము తనయన్నదని మంగళేశ్వరుడు బాదామి శాసనమున చెప్పుకొనియున్నాడు. కాబట్టి కీర్తివర్మ యప్పటికి బ్రతికియున్నాడనుట నిక్కము. అతనిరాజ్యకాలము శ. ౫౧౨ తో పరిసమాప్తి నుండెను. అప్పటినుండియే మంగళేశ్వరుని రాజ్యకాలము పరిగణింపబడవలయును.

వైన జెప్పినరీతిని చరిత్రకారులు మంగళేశ్వరుని రాజ్యాభిషేక సమయ నిర్ణయమునుగూర్చి భిన్నాభిప్రాయులై యున్నారు. నిజము తెలిసికొనుమార్గ మేదైన నున్నదో కనుగొనవలసియున్నది. బాదామి గుహలోని శాసనమున జెప్పినట్లు మంగళేశ్వరుని రాజ్యాభిషేకము శ. ౪౮౯ లో జరిగియుండుటయే నిక్కమని నాకు దోచుచున్నది. అందు మంగళేశ్వరుడు తాను రాజ్యము చేయునట్లు చెప్పుకొని యుండుట అందరును అంగీకరించిన విషయమే. గుహను ఖననముచేసి విష్ణ్వాలయమును స్థాపించిన ఫలము తన యన్న దన్నంతమాత్రముననే యాతఁ డప్పటి కింకను బ్రదికియుండెనని తేలదు. చనిపోయిన పిమ్మట గూడ నతని కాఫలము చెందవచ్చును. దేవాలయము నిర్మాణముచేసి దేవుని స్థాపించి తత్ఫలమును దన యన్నమీడిభక్తిచేత ఆతనికిఁ జెంద

వలయునని కోరి యట్లు చెప్పినాడు. కావున నీవాశ్వము నాథారపతి  
చుకొని కీర్తివర్మ శ. ౫౦౦ నాడు బ్రదికియుండెననియు అప్పు డాతనికి  
మంగళేశ్వరుడు సహాయభూతుఁడుగమాత్ర ముండెననియు చెప్పుట  
కవకాశము లేదు.

సత్యాశ్రయ ధృవరాజ ఇంద్రవర్మయొక్క గోవాశాసనము  
నాథారమును చేసికొని శ. ౫౩౨ మంగళేశ్వరుని ౨౦-వ రాజ్యవర్ష  
మనియు కాబట్టి యాతని రాజ్యాభిషేకము క. శ. ౫౧౨లో జరిగియుండ  
వలయునని పెదభండార్కా రనుచున్నాడు. ఇట్టి యభిప్రాయమున  
కెడమేమియు లేదని స్థిటుగారు వచించిరి.

“గోవాశాసనమునకును మంగళేశ్వరుని రాజ్యాభిషేకమునకును  
ఎట్టి సంబంధమును లేదు.” కారణము లేనియన:

౧. గోవాశాసనమున కాలమును సూచించు భాగము శాసనాం  
తమున నుండు నొకవిడివాక్యము. ఇట్లు శాసనాంతమున విడివాక్యమున  
తమ రాజ్యకాలమును సూచించుటగాని గోవాశాసనమున నున్నట్లు  
వర్తమాన రాజ్యవర్షమును జెప్పుటగాని సార్వభౌములగు నృపాలురకు  
మామూలుకాదు. ఇట్టి శాసన మింకొకటి మఱి యేకాలమునఁగాని  
యివ్వఁబడెనని నిశ్చయించిచెప్పుటకు వీలులేదు. అందు ముఖ్యముగ  
గోవాశాసనమున లేదు. ఇంతేకాక సామంతరాజులు తమ రాజ్యకాల  
మును జెప్పుకొనుమార్గ మిదియే.

౨. రెండవ పులకేశి హైదరాబాదు శాసనమువల్ల గలిగిన  
శ. ౫౩౪ సంవత్సర మాతని రాజ్యాభిషేకమైన మూడవసంవత్సరమని  
తెలియుచున్నది. కాబట్టి గలిగిన ౫౩౨ వ శకాబ్దమున నీరాజ్యాభి

షేకము జరిగియుండవలయును. ఇది నిజమైనచో శకాబ్దము ౫౩౨ న వ్రాయించిన గోవాశాసనము రెండవపులకేశి రాజ్యకాలమున నియ్యబడి యుండవలయును. శకాబ్దము ౫౩౨ రెండవపులకేశి రాజ్యకాలపు టిరు వదియవసంవత్సరము కాఁజాలదు. వైఁశేష్ఠినట్లు మంగళేశ్వరుని రాజ్య కాలమును కాఁజాలదు. కావున గోవాశాసనమున వచింపబడిన రాజ్య కాలము సత్యాశ్రయ భ్రావరాజ ఇంద్రవర్మదిగా నుండవలయును.

3. భండార్కరుగారి వాదప్రకారము మంగళేశ్వరుని రాజ్యాభి షేకము శ. ౫౧౨-౧౩ న జరిగిన దనుకొన్నను రాజ్యపంచమవర్షమున ననగా శ. ౫౧౭-౧౮ న సిద్ధార్థి రాఁలేడు. కాబట్టి భండార్కరువాదము నకు మహాకూట శాసనము ప్రతికూలించుచున్నది.

౪. మంగళేశ్వరుని రాజ్యాభిషేకము శ. ౫౧౨-౧౩ లో జరిగిన దని నిరూపించుటకు భండార్కరుగారు వేటొకమార్గమును ద్రొక్కి యున్నారు. రెండవపులకేశియొక్క అయ్యవొళెశాసనమున కీర్తివర్మ యొక్క మరణానంతరము మంగళేశ్వరుఁడు రాజయినని చెప్పబడి యున్నది.

‘తస్మిన్ సురేశ్వర విభూతిగతాభిరామే

రాజాభవ త్తదనుజః కిల మజ్జశేః.’

కీర్తివర్మకు ముగ్గురో నలుగురో పుత్రులండిరి. అందు రెండవ పులకేశి క్షేష్ఠుఁడు. తండ్రి మరణానంతర మాతః డేల రాజ్యముచేయ లేదు! ఆతని పినతండ్రియగు మంగళేశ్వరుఁ డేల సింహాసనము నధి స్థించెను! అతఁడు మిక్కిలియుఁ పసివాఁ డగుటచే రాజ్యమునేయుటకు అర్హుఁడు కాఁడాయెను. కావున మంగళేశ్వరుఁడు రాజయెను. ప్రాఫె సరు కీలువారనుగారు అయ్యవొళెశాసనమును పరిశోధించి, యందలి ౧౪-వ శ్లోకమునుఁగూర్చి యిట్లు చెప్పియున్నారు.

“రఘువంశము ౧౬-౨౮ తో సీత్యోకమునుఁ బోల్పిచూడ పులకేశి  
తన్ను యశావరాజ్యమున కభిషిక్తునిగాఁ జేయఁగోరెనని తోచుచున్నది.”

ఇందుచే నాతఁ డప్పుడు తరుణ వయస్కుఁడుగ నుండినట్లు  
తెలియుచున్నది. ఏవూరు శాసన మీయూహకు తోడ్పడుచున్నది. పుల  
కేశి యాతని తండ్రిమరణకాలమున నర్భవఁడుగ నుండెను.

“శ్వేతభ్రాతృ స్పృహసృతవరేఽప్యర్థకత్వా దశక్తే  
యస్మిన్నాత్మన్యకృతహి ధురఃపద్ధతీఃపృథివ్యాః.”

ఇందువల్ల పులకేశి స్వజనకుని మరణకాలమున పిన్నకుష్టువాఁడని  
స్థిరపడుచున్నది. అతనికి తమ్ములు కనీసము మువ్వరైన నుండుటచే నాతఁ  
డప్పటికి కనీసము మూడేండ్లవాఁడై యుండవలయును. యశావరాజ్య  
మును కోరినప్పటికి పదునైదు సంవత్సరముల వయస్సును, రాజ్యాభి  
షేక కాలమున ౨౨ సంవత్సరముల వయస్సును, అయ్యివొక శాసనము  
నాటికి ౪౬ వర్షములప్రాయమును, యవస్థాస్వగు వచ్చినప్పుడు ౫౦  
యేండ్ల యీడును కలిగియుండెను.

శకాబ్దము ౫౩౨ న మంగళేశ్వరుని రాజ్యంతమున రెండవ  
పులకేశి ౨౨ యేండ్ల ప్రాయమువాఁడు. అనఁగా నతఁడు శకాబ్దము  
౫౬౦ న బుట్టెను. అతని మూడవయేట అనఁగా శ. ౫౬౩ లో కీర్తి  
వర్మ గతించెను. ఆసంవత్సరముననే మంగళేశ్వరుఁడు సింహాసనారోహణ  
మును గావించెను. \*

భండార్కురుగారు త్రోక్కినమార్గము బాగుగ నున్నదని యొప్పు  
కొనుచు, ప్లేటుగారు వారివాదము నిట్లు విమర్శించుచున్నారు. వీరి  
వాదము సంగీకరించిన,—

ఒక ప్రథమ సంవత్సరము మాఖమాస భారతీనంది పునర్వదితము.

“సింహాసనారోహణమును గావించినప్పుడు ఆతని (పులకేశియొక్క) వయస్సు సజ్జనైదు సంవత్సరము లగును. ఇది హిందూదేశము నందుకూడ రాజు రాజ్యమేలుటకు దగినయూడని సామాన్యముగ నొప్పు కొనఁదగినది కాదు. అయితే కీర్తివర్మ మరణానంతరము, రెండవ పులకేశి రాజ్యభారమును వహించుఁడగని తరుణవయస్కుఁడగుటచే మంగళేశుండు రాజ్యభారమును వహించెననియు, మరల నాతనికి రాజ్యము నేయువయస్సు రాఁగా రాజ్యము నాతని కిచ్చివేసెననియు మిరాజ్ శాసనము దెల్పుచున్నది. అయినను, ఈవిషయము, తరువాతి కాలమున వాడుకలోనున్న, వంశపరంపరగవచ్చు గాథల నాధారపఱచుకొని చెప్పినవిషయము. అయ్యవొళెకిలాశాసనమున నుండు సరుకాలపువర్ణనము వైదానికంటె విశ్వాసార్హమైనది. దానిమూలమున మంగళేశ్వరుని రాజ్యాంతరకాలమున నాతనికిని, రెండవ పులకేశికిని నభిప్రాయభేదము లున్నట్లు మనకు దెలియుచున్నది; రాజ్యమును దనపుత్రుని కిచ్చుటకు మంగళేశుండు ప్రయత్నించెను; మంత్రశక్తిసంపన్నుఁడగు పులకేశిచే గూర్పఁబడిన ఖలముచే ఆతని యత్నము యుద్ధమున భగ్గుమగుటయేకాక యతఁడు ప్రాణములనుగూడ గోల్పోయెను. ఇందువల్ల తన రాజ్యాభిషేకకాలమునందు ప్రబలమైన సహాయసంపత్తిని నేకరింపఁదగిన సంపూర్ణయశావనమును (అనగా యిరువది మూడేండ్ల వయస్సును) రెండవ పులకేశి పొందియుండెనని మన మూహింపవచ్చును. దీని నంగీకరించిన నాతని జన్మవర్షము శ. ౫౧౦ యగును; శ. ౫౨౦-౨౧ లో నతని తండ్రి గలించినప్పుడు ఇంచుమించు పదివర్షములప్రాయమువాఁడగును.”<sup>1</sup>

నైచర్పలనుఁ బట్టి చూడ రాజ్యాభిషేకమునాఁటి పులకేశి వయస్సును గూర్చియే భండార్కరు ప్తీట్లకు అభిప్రాయభేదమున్నట్లగుటకు చున్నది. అతని జన్మవర్షమును గూర్చికాని, మంగళేశ్వరుని సింహాసనారోహణమును గుఱించికాని వారి కభిప్రాయభేదమున్నట్లు తోచదు, అయినను, మంగళేశ్వరుడు బాదామిగుహాశాసనమున జెప్పబడినట్లు వ. ౮౮-వ సం.న సింహాసనారోహణము నేర గావించియుండగూడదో ఎవ్వరును జెప్పలేదు. శాసనము లిందుకు విరోధింపవు. నాకుఁజూడ భండార్కరు మొదలగు పండితు లొకభయముచే పీడింపబడుచుండినట్లు తోచుచున్నది. అది యొద్దియన : మంగళేశ్వరుడు శ. ౮౮౦లో సింహాసనము నెక్కెనని యొప్పుకొన్న నతఁడు శ. ౫౩౨ వఱకు ననగా ౮౮ వర్షములు, రాజ్యము జేసిన ట్లోప్పుకొనవలసినచున్ను. ౮౮ సంవత్సరము లొక్కని రాజ్యకాలమునుటకు గడు దీర్ఘమగుటచే మంగళేశ్వరుని రాజ్యకాలమును సంగ్రహపఱచినట్లు తోచుచున్నది. హిందూస్థానములోని రాజులు సగటున ౨౦ వర్షములు మించి రాజ్యము నేయలేదనుట యొప్పుకొనవలసిన విషయమే. అట్లునుటచే నెవ్వరును ౨౦ యేండ్లకంటె నధికముగ రాజ్యము నేయలేదని చెప్పుట సాహసము. ౫౦ ఏండ్లు రాజ్యము చేసినవా రనేకులు గలరు. ౬౫ సంవత్సరములు రాజ్యము చేసినవారు కొందఱున్నారు. ఇక ౮౮ సంవత్సరములు రాజ్యము సల్పినవారి విషయ మొకవిశేషముగ జెప్పవలయునా! కావున మంగళేశ్వరుడు ౮౮ వర్షములు ప్రభుత్వము చేసెననుటయం దసంగత మేమియు గాన్పింపదు. కాబట్టి బాదామిశాసనమున జెప్పినట్లు అతఁడ శ. ౫౮౮-వ సం. ననే వాస్తవముగ సింహాసనారోహణము గావించెనని నాభావము. యన్. కే. పక్షితులుగారి యభిప్రాయముగూడ స్పష్టిదే. మహాకూటశాసనములోని “ఉత్తరోత్తర ప్రవర్ధమాన రాజ్యపంచమ శ్రీవర్షే”

అను వాక్యములోని 'పంచమశ్రీ వర్షే' యనునది తప్పనియు, అది 'పంచ త్రింశే' యని యుండవలయుననియు జెప్పుచు మహాకూటశాసనము మంగళేశ్వరుని 3౫-వ రాజ్యవర్షమున వ్రాయించబడె ననుచున్నారు.<sup>1</sup> అతనిరాజ్యారంభము శ. ర౮౮౯ అని యొప్పుకొన్న మహాకూట శాసన కాలము శ. ర౮౮౯+౨౫=శ. ౧౯౧౪ అగుచున్నది. స్త్రీటుగారిచే నిర్ణయించబడిన కాలముగూడ కొంచెమించుమించుగ దీనికి సరిపోవు చున్నది.

౨

మంగళేశ్వరుడు సింహాసనము నధిష్ఠించినప్పుడు చళుక్యుల రాజ్యము ఎక్కువ విస్తారమైనది కాదు చళుక్యవంశమున మొదట స్వతంత్రముగ రాజ్యము నేయడొడంగినవాడు మంగళేశ్వరుని తండ్రి యగు మొదటి పులకేశి, ఇతడు వాతాపీ పురమును జయించినట్లును, హయమేధాది యాగములను చేసినట్లును దెలియవచ్చుచున్నది.

“తస్య భవత్రనూజః పాలకేశీ యః శ్రితేన్దుకాన్తి రపి;

శ్రీచల్లభో ప్యయాసీత్ వాతాపిపురీ వధూవరతామ్.”

అని అయ్యునాశెశాసనము <sup>2</sup> ఏపూరుశాసనమునందు గూడ నీవిషయమే వచింపబడియున్నది.

“తత్రనయః పులకేశీ కేశినిషూడనసమోభవద్రాజా,

వాతాపిపురీ వరపతి రకలితఖలకలికలంకకలః.”<sup>3</sup>

మంగళేశ్వరుని శాసనములయందు ఇతడు యజ్ఞముల ననేకములను చేసి ప్రఖ్యాతి వడసినట్లున్నది గాని జయములచే కీర్తిని గడించినట్లు వచింపబడలేదు. కావున ఇతడు చేసిన ముఖ్యకార్యము వాతాపి స్యాధీనము

చేసికొనుటయే. ప్రథమమున నీతఁడు కదంబరాజుల నాశ్రయించిన సామంతుఁడుగ నుండి తక్షనంతరము వాతాపిని సాధించి స్వతంత్రుడైనట్లు తోచెడిని మొదటిపులకేశికాలమున చళుక్యరాజ్య మొకటిన్న సంస్థానముగ నుండి యుండవలయును. ఇతని పుత్రుఁడగు మొదటికీర్తివర్మకాలమున చళుక్యరాజ్యము విస్తరింప నారంభించెను. ఇతఁడు మూడువంశముల రాజులను జయించినట్లు అమృతవాళి శాసనము నందు జెప్పబడియున్నది. వీ రెవ్వరన్న :

౧. న భు లు.

చిరకాలమువఱకు నళవంశము చళుక్యశాసనముల మూలముననే మన కెఱుకవడుచు వచ్చినది. ఇటీవల ౧౧, ౧౨వ శతాబ్దములనాటి నళ రాజుల శిలాశాసనములు కొన్ని కలిగి దేశమునందు దొరకనవి, 1 వాని వల్ల నళరాజులు పూర్వసముద్రతీరమునందు ప్రభుత్వముజేసినట్లు తెలియవచ్చుచున్నది. కాని, కీర్తివర్మ దిగ్విజయము నేయుచు తూర్పు సముద్రతీరమును జేరి యచ్చట రాజ్యము నేయుచున్న నళరాజులను జయించెనని తెలంపరాదు. ఆంధ్రదేశమున కర్నూలుమండలమున నటలేక నటవాడియను విషయ మొక్కటియుండెను. ఈ నటవాడి కాపేరు నళవంశస్థులగు రాజులవల్ల వచ్చెననియు, అచ్చటి నళరాజులనే కీర్తివర్మ జయించియుండవలయు ననియు పండితుల యభిప్రాయము. 2

౨. మా ర్య లు.

వీరు సర్వభారత చక్రవర్తులగు చంద్రగుప్తాశోకాదుల వంశీయులు. మార్కసామ్రాజ్య ముచ్చస్థితియందున్నపుడు దక్షిణమునకువచ్చి యచ్చటనే నిలిచిపోయిరి. తరువాత కాలమున వశ్మిగుతీర దేశములయందు

1. A. R. E. 1922. Para 1.      2. Ibid.



చిన్న చిన్న రాజ్యము లేర్పటమకొని రాజ్యము నేరముచుండిరి. మొదటి కీర్తివర్తచే జయింపఁబడిన మారుగ్ధులు కొంకణదేశస్థులు.

3. క దంబులు.

వైజయంతీపురమును ముఖ్యరాజధానిగ జేసికొని కుంతలము నేలిన రాజవంశమిది. పల్లవరాజగు మొదటి (శివ)స్కందవర్మ కాటము ననో, దానికి గొంచెము పిమ్మటనో, పల్లవులపైఁ దిరుగఁబడి వారిని పలు మాటు పరాజితులను గావించి, తుదకు వారితో సంధిగావించుకొని, వారికి నేనానియై, మెప్పించి, వారివల్ల కుంతలమును బడసిన మయూర శర్మయను బ్రాహ్మణుఁ డీవంశమునకు మూలపురుషుఁడు. కదంబరాజ్యమును చళుక్యరాజులు క్రమక్రమముగఁ గబళించి నాశము జేసిరి.

ఈమూఁడు దేశములను మాత్రమే కీర్తివర్త జయించినట్లు అయ్యివారై శాసనమునందలి “నళమార్యకదంబ కళరాత్రి, స్తనయ స్తస్య బభూవ కీర్తివర్తా” యను శ్లోకమువలన చెలియుచున్నది.<sup>1</sup> ఏవూరు శాసనమునందు నైతము వైమూఁడు దేశములనే జయించినట్లు చెప్పఁబడియున్నది.

“నళనిలయవిలోపీ, మార్యనిర్యాణ హేతుః,

ప్రథిత పృథుకదంబ, స్తంభభేదీ కుతారః.”<sup>2</sup>

అయినను, ఈతఁడు వెక్కు దేశములను జయించినట్లు మహాకూటశిలా స్తంభ శాసనము పల్కుచున్నది. చూడుడు :

“వంగాజ్జకలిజ్జ వట్టూర మగధమద్రక కేరళ గజ్జ మూషక పాణ్డ్య

1. Ep. Ind., VI. P. I. F.

2. I. A., VIII. P. 10.

ద్రమిళ చోళీయభూక వైజయన్త్య ప్రభృత్యనే పరస్పరతనమాహావ  
మద్దకలబ్ధవిజయే.”<sup>1</sup>

వై పట్టికయందలి ‘వంగాజ్ఞకల్ప’ దేశములు సుప్రసిద్ధములు.  
వట్టూర రాజ్యము దక్షిణదేశములోనిదైనను అది యెచ్చట నుండెనో  
చెప్పటకు వీలుకాదు. పాటలీపుత్రము రాజధానిగా గల్గిన మగధదేశ  
మును సుప్రసిద్ధమే. అయితే దక్షిణదేశమున నార్కాటుమండలమునకు  
పూర్వము మగధమని పేరుండెను. అచ్చట పాటలీపుత్రమను పట్టణ  
మొక్కటి యుండెను. ఈ రెంటిలో కీర్తివర్మ యే మగధమును జయిం  
చెనో చెప్పటకు వీలుకాదు. మద్రక మెచ్చటిదో యింకను గుర్తింప  
బడలేదు. పాణ్డ్యకేశవులు సుప్రసిద్ధములు. పాలయవేర్కాడు  
మొదలు దక్షిణవెన్న సర్వంతము వ్యాప్తమైన దేశమునకు ద్రమిళమని  
పేరు. దీని రాజధాని కాంచీపురము. పల్లవవంశస్థులగు రాజు లిచ్చట  
రాజ్యము నేయుచుండిరి. చోళీయ మనుదేశము కావేరీతీరమున నుర  
యూరు రాజధానిగాగల రాజ్యముగాదు. ఇప్పటి దత్తమండలమునకు  
యువనఛాన్దం గను చీరాయాత్రికుని కాలమున “చోళీయ”మను నామ  
ముండిన ట్లంద రొప్పుకొన్న విషయమే. మంగళేశ్వరుడు యువనఛాన్దం  
గునికంటె నొక్కతరము పూర్వీకుడనుట నిర్వివాదాంశము. కావున  
కీర్తివర్మ మంగళేశ్వరులచాటి “చోళీయము” యువనఛాన్దంగు నాటి  
“చోళీయ” దేశమనుటకు సందియము లేదు. ‘కొల్లమునకును (Quilon),  
కన్యాకుమార్యగ్రమునకును మధ్యనున్న దేశమునకు మాషక దేశమను  
పేరున్నట్లు తోచుచున్నది’ అని ప్లీటుగారనుచున్నారు.<sup>2</sup> ఆభుకులు  
చళుక్యులకు సామంతులైన ఆభుప్రలే వైజయన్తీపురము కుంతల

దేశముయొక్క ప్రధాన నగరము. దీనికి బనవాసి యను నామాంతరము గలదు. ఇది కదంబరాజ్యము రాజధాని.

ఈవైష్ణవకవల్లకీర్తివర్త భరతఖండమునందర్థభాగమును జయించి నట్లు తెలియుచున్నది. ఇతఁ డిన్ని దేశములను వాస్తవముగ జయించెనా? లేక తనయన్నయొక్క కౌర్యాలిత్యమును బ్రకటించుటకై చెప్పుకొన్న ప్రగల్భవాక్యములా? నాకుజూడ నీవట్టిక యంత విశ్వాసార్హముగ దోచలేదు. వంగాజ్ఞమగధ దేశములను కీర్తివర్త జయించెనన్నమాట యతిశయోక్తి. సభవంశపుపాలర శాసనములు కలింగమున నుండుటచేత “సభమార్య కదంబకాలరాత్రి” యగు కీర్తివర్త కలింగమును జయించియున్నను ఉండవచ్చును. మద్రకేశరశపాండ్యమూషక దేశములవై విజయమును సందేహస్పదమే. ద్రమిళచోళీయాళూకవైజయంత్యాది నరపతులను జయించి యుండవచ్చును. ఏలన, ఈదేశములు బాదామిరాజ్యమునకు చుట్టుప్రక్కల నుండినవి. తత్కారణమున నారాజ్యములతోఁ జళుక్యులకు యుద్ధముపొసఁగి యుండవచ్చును. కావున కీర్తివర్త నాటి చళుక్యురాజ్యవిస్తీర్ణమింతయని నిర్ధారణచేసి చెప్పుటకు వీలులేదు.

అయినను మంగళేశ్వరునిచే జయింపఁబడిన దేశములనుగూర్చి యెట్టిసందేహమును లేదు. ఈతని రాజ్యకాలములోని మొదటి పదివర్షములలో నితనికి ప్రసిద్ధులైన కత్తువులతో యుద్ధము పొసఁగ లేదు. ఏలన, బాదామిగుహశాసనమునందనేకకత్తువులను నిర్జించితి నని చెప్పుకొనెనే కాని ఆకత్తువులనుగాని, వారి రాజ్యములనుగాని పేర్కొనియుండలేదు. బాదామిశాసనము వేయించినఁబట్టు చళుక్యులకు కలత్సురి వంశపు రాజులతో కయ్య మారంభమాయెను.

కలత్సురు లెవ్వరు? వీరు దక్కను పశ్చిమోత్తరభాగమున విస్తారమగు రాజ్యము నేలిన రాజవంశజులు.

“కలచ్ఛురిశకము వాడబడిన దేశములనుబట్టి చూడ వీరు సామ్రాట్పదమునంది లాటదేశమునకు ఉత్తరపు సరిహద్దుగనున్న కొంకణదేశములోని కిం నదివఱకో లేక మాహి నదివఱకో వ్యాపించి యున్న విస్తారమగు భూముల నేలిన నృపాలురు”

అని భండార్కరుగా రనుచున్నారు. 1 కలత్సురిరాజులు శక్తి సంపన్ను లగుటచేత తమ రాజ్యమును విస్తరింప బ్రయత్నములు చేయుచుండిరి. అట్టి ప్రయత్నమునందే తమ సర్వశక్తిని వినియోగ పెట్టుచున్న చళుక్యరాజులతో వారికి కలహము సంప్రాప్తమగుట సహజము. రెండు రాజ్యములవారికిని కొంకణమున కలహ మారంభమయ్యెను. ఈ కలహమునకు గారణము సరిహద్దులను గూర్చిన యభిప్రాయభేదముగ నుండవచ్చును. కలహమునకు గాలుద్రవ్వినవారు కలత్సురు లగుటకు సంశయము లేదు. కలత్సురిరాజు శంకరగణుని పుత్రుడు బుద్ధరాజునువాడు. చళుక్యరాష్ట్రముపై దండువెడలి యందలి కొన్నిభాగముల నాక్రమించుకొన్నట్లగపడుచున్నది. బుద్ధరాజు మహాబలవంతుడగు శత్రువు. అతడు ‘గజతురగపదాతు’లను గలవాడు. “కోశబల సంపన్నుడు.”<sup>2</sup> ఇంతేకాక, బుద్ధుడు చళుక్యసంభూతుడగు స్వామిరాజుతో<sup>3</sup> సఖ్యము జేసి యతనిచేయూత గొని బాదామిచాళుక్యులతో సమరమునేయ సంసిద్ధుడాయెను. ఆకాలమున స్వామిరాజు మహాశూరుడని పేరువడసినట్లున్నది. ఇతడు “అప్రాదిశసమరవిజయి” యట! ఈ చళుక్యస్వామిరాజు జెవ్వరో, అతడు చళుక్యవంశజుడ యుగ బాదామిచాళుక్యు

1. I. A., XL, P. 20. 2. I. A., VII, 161. 3. Idid.,

లతో నేల పో రొసర్చెనో తెలియదు. ఇతనికిని, 'కిమూరా' శాసనము నందు<sup>1</sup> వర్ణింపబడిన చభుక్యవంశమునకును ఏదో సంబంధమున్నట్లు తోచుచున్నది. అందు విజయసింహమహారాజును అతని కుమారుడు "...వల్లభరణవిక్రాంత శ్రీ బుద్ధవర్షరాజు"ను కేర్పొనబడియున్నారు. "...వల్లభరణవిక్రాంత" యనువాక్యము "పృథివీవల్లభరణవిక్రాంత" యని యుండవలయును. "పృథివీవల్లభరణవిక్రాంత" యనునది మంగళేశ్వరుని బిరుదు. సామంతప్రభువులు దమ యేలికలసామములను ధరించుట ప్రసిద్ధమైన విషయము. కావున, కియారదానపత్రములోని చభుక్యబుద్ధరాజు మంగళేశ్వరుని భృత్యుడు. స్వామిరాజునకును, కియారచాభుక్యలకును గల సంబంధ మెట్టిదైనను ఒక్కవిషయము నిశ్చయముగ దెలియుచున్నది. చభుక్యవంశమునకు మంగళేశ్వరుని కాలమున ననేక శాఖ లుండెను. కొంతవఱకు శాఖాంతరవైరములుగూడ నుండెను. ఇవి నిర్వివాదాంశములు.

ఇట్లు రాష్ట్రముపై నెత్తినచ్చిన శత్రువుల నెదుర్కొని మంగళేశ్వరుడు వారితో యుద్ధముజేసెను. ఈయుద్ధమున స్వామిరాజు హతుడై వీరస్వర్గమునకు పోయెను. బుద్ధుడు పరాజితుడై చేయునది లేక వెన్నిచ్చి పాటిపోయెను.<sup>2</sup>

అట్లు పాటిపోయిన బుద్ధభూపాలుని విడువక, వెన్నంటి తఱుముచు, గొప్ప అశ్వసేనతో<sup>3</sup> మంగళేశ్వరుడు కళత్పురులరాష్ట్రమును బ్రవేశించెను. బుద్ధుడు దాతని నెదుర్కొని మరల పరాజితుడు కాఁగా, అతని ధనమంతయు మంగళేశ్వరునికి హస్తగత మాయెను.

1. I. A., VII, 248-9.

8. E. I., VI, P. 1.

2. I. A., VII, P. 161.

ఈవిషయమునుగూర్చి మహాకూటశాసనమున నిట్లు చెప్పుకొని యున్నాడు:

“సగుత్రరాదిగ్వీజయకృత బుద్ధి ర్బుద్ధనృప మవిజిత్య తస్య వసు మశేష ముపగృహ్య”<sup>1</sup>

ఇత్యాది.

ఈవిషయమునే రవికీర్తి మిక్కిలి సొంపుగ వర్ణించియున్నాడు.-

“స్ఫురన్తయూతై రసిదీపికాశతై  
ద్వ్యోదస్య మాతజ్జతమిస్రసజ్ఞయమ్,  
అవాప్తవా న్యో రణరంగమందిరే  
కట చ్చురి శ్రీలలనా పరిగ్రహమ్.”<sup>2</sup>

మఱియు,

“రాజస్త్రిణాం హతపతి రభూ ద్యశ్చ కాళచ్చు రీణాం”<sup>3</sup>

అను ఏవూర శాసనవాక్యమువల్ల వైవిషయము స్థిరపడుచున్నది.

కాళచ్చురి రాజులకు కొంకణదేశములోని యుత్తరభాగమును, పశ్చిమసముద్రాంతర్గమలగు ద్వీపములను కైవస మయియుండెను. ఈ ద్వీపములను జయింపక కొంకణముపై నధికారము నిలుపుకొనుట దుస్తరమగుటచేత, మంగళేశ్వరుండు తన నావికాదళముతో వానిని ముట్టడించెను. ఈద్వీపములలో ముఖ్యమైనది రేవతి. అతడు నానలచే నిర్మింపబడిన నేతువుపై సముద్రమును దాటి రేవతిం జేరెను. పట్టణము సులభముగ స్వాధీనము గాదాయెను. చాళుక్య నావికాదళము ముట్టడించి కొంతకాలమునను దానిని లోబఱచుకొనెను.<sup>4</sup>

1. I. A., XIX, P. 18.

2. E. I. VI, P. 1.

3. I. A., VIII, P. 10.

4. E. I., VI, P. 1. & I. A., VIII, P. 10.

రేవతీదీప్తిము కొంకణపీఠమున దీకాలమున ముఖ్యస్థానముగ నున్నట్లు గన్పించుచున్నది. ఇది చళుక్యురాజులకు లోబడిన రాష్ట్రపాలకుని నొకనికి రాజధాని యాయెను. గోవాశాసనదాతయగు భువరాజ ఇంద్రనర్మ తన దానశాసనమున దన్నుగూర్చి యిట్లు చెప్పుకొని యున్నాడు:—

“శ్రీనిజయరేవతీ దీప్తిస్థితేన శ్రీరృధివీరల్లభ మహారాజానజ్ఞాతేన విషయమణ్డల చతుష్టయాధిపతిసా”

ఇత్యాది.

ఇందువల్ల మంగళేశ్వరమున కొంకణదేశమును, తత్సమీప సముద్రాంతర ద్వీపములను జయించుటయే కాక, వానిని చళుక్యురాజ్యమునందు గల్పకొనె నని తెలియచున్నది.

తదనంతరము ఉత్తరదేశముపై దాడిచెడలి భాగీరథీకూలమున కీర్తిజయ స్తంభమును స్థాపించుట కుద్యమించి మొదట ధర్మజయ స్తంభమును నెలకొల్పుట మేలని చింతించితి నని మహాకూట శాసనమున మంగళేశ్వరము వచించియున్నాడు.<sup>1</sup> ఈ దిగ్విజయము నడిచినో లేదో తెలియదు.

మంగళేశ్వరిచే నోడింపఁబడిన బుద్ధరాజు రెండవపులకేశి రాజ్యారంభ కాలమున జీవితమైయున్నట్లు సరస్వతీశాసనమువల్ల<sup>2</sup> దెలియచున్నది. కళత్పురిరాజ్య మంతరింపలేదు. అందలి రాష్ట్రములను కొన్నింటిని చళుక్యులు స్వాధీనపఱచుకొన్నను రాజ్యము సంపూర్ణముగ నశింపలేదు. క్రీ. శ. ౬౦౦ లో నిచ్చిన సరస్వతీశాసనమున నతడు త ని ట్లు పొగడుకొనియున్నాడు.—

1. I. A., XIX, P. 18.

2. E. I., VI, 294.

“ప్రబలిపు బలోద్భూతదర్ప విభవ ప్రధ్వంసహేతుః”

మఱియు,

“రాజసామస్త భోగిక విషయవతి రాష్ట్ర గ్రామ మహత్త రాధి  
కారి కాదీన సమా జ్ఞాపయతి.”

ఇందుమూలమున కళుత్సురి రాజ్యవైభవము కొంతమట్టుకు  
దెలియుచున్నది.

మంగళేశ్వరుడు శత్రువులను నిర్జించి సుఖముగ చిరకాలము  
రాజ్యము చేసెను. కాని, రాజ్యాంత్యకాలమున నాతని కొక ప్రబల  
మైన శత్రువుతో పోరాటము సంభవించెను. రాజకుటుంబమునం దంతః  
కలహము బుత్పన్నము లాయెను. మొదటి కీర్తివర్షకు మువ్వరో నలు  
వురో పుత్రు లుండిరనియు, అం దగ్రజుని పేరు పులకేశి యనియు ఇంతకు  
పూర్వమే వదించియున్నాడు. పులకేశి పెద్దవాడై నిర్వాహకుడై  
యుండెను. తనపినతండ్రి మరణాంతరము రాజ్యము తనదేయని యా  
తడు దలపోయుచుండెను. కావుననేతన్ను యావరాజ్యమునకుఁ బట్టాభి  
షిక్తుని తేయవలయునని కోరెను. అసూయచే మంగళేశ్వరుఁ డందుల  
కంగీకరించక తనపుత్రునికే రాజ్యము నొసంగదలంచి, పులకేశిని రాజ్య  
మును వెడలనడిచెను. అట్లు దేశభ్రష్టుడై, పులకేశి యన్యదేశముల  
సంచరించుచు, స్వబుద్ధిబలముచేత నన్యరాజుల సహాయము నార్జించి తన  
పినతండ్రిపై దండు వెడలెను. మంగళేశ్వరునకు పులకేశితో యుద్ధము  
కొంతకాలమువఱకు నడిచెను. ఒక ఘోరసమరమున మంగళేశ్వరుడు  
వధింపబడెను. <sup>1</sup>మంగళేశ్వరుని మరణము శ. ౫౩౨ నందు జరిగియుండ  
వలయునని చరిత్రకారు లూహించుచున్నారు. అంతటితో యుద్ధము



సమాప్తమాయెను. రెండవ పులకేళి బాదామిపట్టణమున రాజ్యాభి  
షిక్తుఁ డాయెను.

మంగళేశ్వరుని మతము.

ఇతఁడు వైదికమతాభిమాని యగు వైష్ణవుఁడు.

“అగ్నిష్టో మాగ్నిచయన వాజపేయ పౌండరీక బహుసువర్ణాశ్వ  
మేధావభృతస్సానపవిత్రీకృత శరీరాణామ్ చభుక్త్యానాం వంశే”

అను బాదామి గుహాశాసనము<sup>1</sup> లోని వాక్యమూతని వైదిక  
మతాభిమానమును దెల్పుచున్నది. ఇతని తండ్రి యగు మొదటి పుల  
కేళియు నీపై శేషిన యజ్ఞముల నన్నిటిని జేసినట్లు శాసనములు పల్కు  
చున్నవి.<sup>2</sup> నేరూరు శాసనములో మొదటి పులకేళి పై యజ్ఞముల నన్నిం  
టిని, మహాకూటశాసనములో కీర్తివర్త “బహుసువర్ణాగ్నిష్టోమ”ము  
లను జేసినట్లు వర్ణింపఁబడియున్నది. దీనినిఁబట్టి చూడఁగా మంగళేశ్వ  
రుఁడు యజ్ఞములను జేయనట్లు తోచుచున్నది. చేయకున్నను తా నట్టి  
గొప్పవారి వంశమున బుట్టెనని విశేషముగ చెప్పుకొనుటచే నతనికి వైదిక  
క్రియలయందు గొప్పగౌరవము గలదను నూహ పొడముచున్నది.

మఱియు నేరూరు శాసనములో దాను “పరమభాగవతుఁడ”నని  
చెప్పుకొనుటయేకాక “కార్తికద్వాదశ్యాం కృతోపవాసే నార్పిత  
విష్ణునా” యని వచించియుండుటవల్ల నాతఁడు వైష్ణవుఁ డనియును, ఏకా  
దశీవ్రతము ననుష్ఠించువాఁ డనియును తెలియుచున్నది. “పరమభాగ  
వతో లయనే మహావిష్ణుగృహం కృత్వా” యను బాదామిగుహాశాస  
నములోని వాక్యముగూడ నాతని వైష్ణవమతాభిమానమును బాటు

1. I. A. III, 805.

2. I. A., VII. 161.

చున్నది. ఇతనికి బాలకృష్ణునియం దభిమానము మెండు. పై జెప్పిన బాదామి విష్ణ్వాలయమునందు శ్రీకృష్ణభగవానుని బాలక్రీడలన్నియు ప్రతిమారూపమున జేర్చబడియున్నవి. ఇంతేకాక మహాకూటశాసనమున దన తండ్రిని వసుదేవునితోడను, తల్లులను రోహిణీదేవకులతోడను, ఆన్నరు బలరామునితోడను, తన్ను కృష్ణునితోడను జోల్చుకొనుటయు సతఁడు శ్రీకృష్ణుని భక్తుఁడనియు, వైష్ణవుఁ డనియును తెలియఁజేయుచున్నది. అయితే, 'శివ' శబ్దోచ్చారణమాత్రమున దెవులను మూసికొను వీరవైష్ణవుఁడు గాఁడు. ఏలన, మకుటేశ్వరనాథునికి గొన్నిగ్రామముల నిచ్చినట్లతని మహాకూటశాసనమువల్ల దెలియుచున్నది. కావున, విష్ణువే ఆదిదేవుఁడని నమ్మకము గలవాఁడయ్యి, పరమశివునియం దనాదరణబుద్ధి లేక, ఆ దేవునిఁకూడ నీతఁ డర్పించుచుండె నని గ్రహింపవలసియున్నది.



ప్రధానంపత్నీర ఫాల్గుణమాస కార్తికమాసి పునర్వసితితము.

శాస్త్రుని : చంద్రికాశ్రేణున ముద్రితము.—1948. డిసెంబరు.



